

بِأَدْنَى مَا أَلْفَيْنِ زُبدَةُ الصَّالِحِينَ حُضِرَتْ غُوتُ الْعَالَمِ  
مَجُوبُ بَرْدَانِي مَحْدُو أَسِيدَ اشْرَفِ جِهَانِي بِمَنَافِي قَدَسِ



Web: [www.ashrafia.net](http://www.ashrafia.net)

رحمتہ اللعالمین نمبر

تمام عالم اسلام کو  
جشن عید میلاد النبی صلی اللہ  
مبارک ہو۔

بِسْمِ اللَّهِ الرَّحْمَنِ الرَّحِيمِ  
بِسْمِ اللَّهِ الرَّحْمَنِ الرَّحِيمِ



ربیع الاول ۱۴۳۲ھ مطابق فروری ۲۰۱۱ء جلد نمبر ۳۲ شمارہ نمبر ۲

اے اشرف زماں زمانہ مدو نما  
درہائے بستہ را زکلیہ کرم کشا

ماہنامہ

# الاشرف

روحانی سرپرست

شیخ ملت

حضرت ابوالحسن سید محمد اظہار اشرف الاشرافی البیلانی مدظلہ العالی  
سجادہ نشین آستانہ عالیہ اشرفیہ سرکار کلاں کچھوچھو شریف امینگر نگر  
(مات)

بانی

اشرف المشائخ  
حضرت ابومحمد شاہ سید احمد اشرف  
الاشرفی البیلانی قدس سرہ العزیز

ایڈیٹر

ڈاکٹر ابوالمکرم سید محمد اشرف جیلانی

سجادہ نشین  
درگاہ عالیہ اشرفیہ اشرف آباد

سب ایڈیٹر

صاحبزادہ حکیم سید اشرف جیلانی

قیمت = 30 روپے / سالانہ = 300 روپے

اسلامی تعلیمات اور روحانی اقدار کا علمبردار

بہاد گار ہزدگان محترم

غوث العالم۔ تارک السلطنت محبوب یزدانی  
حضرت مخدوم میراوحہ الدین سلطان  
سید اشرف جہانگیر سمنانی قدس سرہ  
قطب ربانی

حضرت ابومخدوم شاہ

سید محمد طاہر اشرف الاشرافی البیلانی قدس سرہ

نکمران انتظامی امور: سید اعراف اشرف جیلانی  
مشاورت: سید مصطفیٰ اشرف جیلانی  
سید جمال اشرف جیلانی

پروف ریڈر: محترمہ حنین قادری نوشاہی لوی  
اکاڈمکس: مہتاب احمد اشرفی  
ٹائٹل ایڈیٹر: سید وقاص علی، کامران اشرفی  
سرکولیشن: جناب بلال اشرفی  
محمد قدیر اشرفی

مقام اشاعت

درگاہ عالیہ اشرفیہ اشرف آباد

فردوس کالونی، کراچی

پوسٹ بکس نمبر: 2424۔ کراچی 74600

فون نمبر: 36623664-36686493

رجسٹرڈ نمبر ایس ایس 742

پرنٹر و پبلشر: ڈاکٹر سید محمد اشرف جیلانی نے الاشرف آفسٹ پرنٹنگ پریس، ناظم آباد سے چھپوا کر شائع کیا



## اس شمارے میں

۴	علامہ عبدالمصطفیٰ اعظمی قدس سرہ، سید محمد قاسم حسین ہاشمی قدس سرہ	حمد و نعت
۵	ایڈیٹر	آغاز گفتگو
۷	حضرت علامہ مشیر احمد دہلوی مدظلہ العالی	درس قرآن
۱۰	حضرت علامہ مفتی احمد یار خاں نعیمی اشرفی علیہ الرحمۃ	درس حدیث
۱۵	انتخاب از مخدوم زادہ سید محبوب اشرف جیلانی	شجرہ نسب عالی علیہ السلام
۱۶	شارج بخاری علامہ سید محمود احمد رضوی اشرفی رحمۃ اللہ علیہ	حیاتِ نبیہ علیہ السلام ایک نظر میں
۱۸	جناب مولوی محمود حسین صاحب	خوش نصیب والد
۲۰	حضرت مولانا فیض الرحمن صاحب	خوش نصیب والدہ
۲۳	حضرت علامہ ڈاکٹر محمد طاہر قادری صاحب	میلادِ مصطفیٰ یزبانِ مصطفیٰ علیہ السلام
۲۶	حضرت اشرف المصباح ابو محمد شاہ سید احمد اشرف اشرفی البیلانی قدس سرہ	سیرت، رسول عربی علیہ السلام
۲۹	مفسر قرآن حضرت علامہ غلام رسول سعیدی صاحب	ایمان، بالرسول علیہ السلام کا تقاضا
۳۲	حضرت علامہ سید شاہ تراب الحق قادری صاحب	معہ لات مصطفیٰ علیہ السلام
۳۸	حضرت علامہ قاری مصلح الدین صدیقی رحمۃ اللہ علیہ	مقدس رسول علیہ السلام کی بین الاقوامی حیثیت
۴۳	حضرت علامہ عارف اللہ شاہ قادری اشرفی	رحمت العالمین علیہ السلام
۴۷	جناب حافظ محمد یونس چشتی صاحب	والدِ کوئین علیہ السلام کا طریقہ سفر



۵۰	حضرت ابن بشیر دہلوی مدظلہ العالی	سیاح لامکاں کا سفر لامکاں
۵۲	جناب حکیم محمد سعید دہلوی مرحوم	نئی آغز ماں ﷺ بحیثیت شوہر
۵۷	حضرت عبدالمصطفیٰ اعظمی رحمۃ اللہ علیہ	ازواج مطہرات
۵۹	جناب محمد خضر حیات صاحب	رسول اللہ ﷺ کی بچوں سے محبت
۶۱	فخر الماشائخ ڈاکٹر سید محمد اشرف جیلانی مدظلہ العالی	متعلقین رسالت ﷺ
۶۵	جناب حکیم رشید احمد صاحب	معارج انسانیت ﷺ
۶۹	جناب محمد انور صاحب قادری	صحابہ کا عشق رسول ﷺ
۷۰	مفتی کفایت احمد رتوی صاحب	ختم الرسل ﷺ کا وصال مبارک
۷۳	حضرت اشرف الماشائخ قدس سرہ	وہائف اشرفیہ
۷۸	حضرت اشرف الماشائخ قدس سرہ	راہ طریقت
۸۱	مفتی الاشراف	عرفان شریعت
۸۳	ادارہ	کیا آپ جانتے ہیں؟
۸۴	سید صابر اشرف جیلانی مدظلہ العالی	الاشراف نبوز
۸۸	اعلیٰ حضرت سید شاہ علی حسین اشرفی البجیلانی اشرفی میاں قدس سرہ	صلوٰۃ و سلام



# نعت رسول مقبول ﷺ

سید محمد قاسم حسین ہاشمی قدس سرہ

وہ سرکار نور خدا بن کے آئے  
 شہنشاہ ارض و سما بن کے آئے  
 زمانے کے حاجت روا بن کے آئے  
 دو عالم کے عقدہ کشا بن کے آئے  
 گناہوں کا یوں سب کے پردا ڈھکا ہے  
 کہ وہ رحمت دو سرا بن کے آئے  
 ہوا نور پہلے ظہور اس کا آخر  
 وہی ابتداء انتہا بن کے آئے  
 کلیم اللہ کوئی ہے روح اللہ کوئی  
 محمد حبیب خدا بن کے آئے  
 ترے سامنے حشر کے دن یہ قاسم  
 ترے در کا سچا گدا بن کے آئے



# حمد باری تعالیٰ

حضرت علامہ عبدالمصطفیٰ اعظمی رحمۃ اللہ علیہ

اے مرے معبود حق! اے کردگار  
 سارے عالم کا تو ہے پروردگار  
 فضل سے تیرے ہی اے رب کریم  
 گلشن ہستی کی ہے ساری بہار  
 کر دیا مجھ کو غلام مصطفیٰ ﷺ  
 ہو گیا میں دو جہاں کا تاجدار  
 بخش دے یارب خطائیں سب مری  
 تو ہے غفار اور میں عصیاں شعار  
 تیری رحمت پر بھروسا ہے مجھے  
 فضل کا تیرے ہوں میں امیدوار  
 خاک پائے مصطفیٰ ﷺ ہے اعظمی  
 حشر میں یا رب نہ ہو یہ شرمسار





# آغاز گفتگو

## جشن عید میلاد النبی مبارک ہو

قارئین کرام! جشن عید میلاد النبی ﷺ مبارک ہو۔ الا شرف کا رحمت عالمین ﷺ نمبر آپ کے ہاتھوں میں ہے اس ماہ سیرت سے متعلق بہترین معلومات سے مزین اکابرین امت کے مضامین آپ ملاحظہ فرمائیں گے۔ اس شمارے میں سرکارِ دو عالم ﷺ کی ولادت باسعادت سے لیکر وصال تک سیرت النبی کا اجمالی جائزہ لیا گیا۔ شجرہ نسب عالی بھی ابتداء میں ملاحظہ فرمائیں گے۔

ان کی ازواجی زندگی کیسی تھی ان کی مجاہدانہ زندگی کیسی تھی وہ عبادت کس طرح فرماتے تھے۔ ارے ان کی مقدس سیرت کا وہ کونسا گوشہ ہے جو چھپا ہوا ہے اور اس سے استفادہ نہ کیا جاسکتا ہو۔ ان کی زبان مبارک سے نکلے ہوئے ہر لفظ کو صحابہ کرام رضوان اللہ تعالیٰ علیہم اجمعین نے محفوظ کر لیا اور تابعین کو منتقل کر دیا تابعین نے تبع تابعین کو منتقل کر دیا۔ اس طرح آج لاکھوں احادیث مسلمانوں کے پاس محفوظ ہیں۔

### ”تمام مذاہب کو دعوت اسلام“

ہم دو نکتوں پر تمام مذاہب کو دعوت اسلام دیتے ہیں۔  
۱۔ اپنے مذہب کے ماننے والے اپنے نبی یا مذہبی رہنما (جن کی وہ تقلید کرتے ہیں۔ ایمان لاتے ہیں یا ان کو نبی مانتے ہیں) کی مکمل سیرت پیش کریں۔

جس میں ان کی سیرت کا ہر گوشہ بچپن سے وصال تک موجود ہو۔  
۲۔ اُس مذہب کی مذہبی کتاب (خواہ الہامی ہو یا غیر الہامی) کی حقانیت کو ثابت کریں۔

ان دو نکتوں پر تمام مذاہب سوائے اسلام کے خاموش ہیں اس وقت روئے زمین پر اگر کوئی مذہب قابل عمل ہے تو وہ صرف اسلام ہے۔

کیونکہ اس مذہب کے ماننے والوں کے پاس اپنے نبی

برادران اسلام ہم کتنے خوش نصیب ہیں کہ ہم جس نبی کا کلمہ پڑھتے ہیں۔ ان کی سیرت مکمل محفوظ ہے آج صرف مسلمان اپنے نبی ﷺ کے بارے میں یہ دعویٰ کر سکتے ہیں۔ اس کے علاوہ کسی نبی کے پیروکار کے پاس ان کی مصدقہ سیرت محفوظ نہیں۔

ہم یہ بھی بتا سکتے ہیں کہ ہمیں ان کی جائے پیدائش کا علم ہے۔ ان کی دائی کا نام حلیمہ سعدیہ تھا ان کے والد کون تھے۔ والدہ کون تھیں۔ یہ دونوں کس قبیلے سے متعلق تھے۔

ہمارے نبی ﷺ کی نشست برخاست کیسی تھی۔ وہ کس طرح چلتے پھرتے تھے۔ کس طرح گفتگو فرمایا کرتے ہیں۔ کس طرح کا لباس زیب تن فرماتے تھے ان کی مسکراہٹ کیسی لا جواب تھی وہ کتنے باحیاء تھے۔



ﷺ کی مکمل سیرت بھی محفوظ ہے اور مذہبی کتاب قرآن بھی محفوظ ہے۔

برادران اسلام:

تم احساس کمتری کا شکار مت ہو تم وہ واحد قوم ہو جس کے پاس نبی کریم ﷺ کی سیرت اور نبی ﷺ پر نازل ہونے والی کتاب قرآن موجود ہے اور اس چیلنج کے ساتھ کہ ”اس میں کوئی شک نہیں (البقرہ)

اگر تمہیں شک ہے تو اس جیسی سورۃ ہی بنا کر لے آؤ۔ (البقرہ)

کسی دین پر عمل کے لئے درج بالا دونوں باتوں کا ہونا ضروری ہے اور دونوں صرف مسلمانوں تمہارے پاس ہے۔

تمام مذاہب کے پیروکار اس بنیاد پر حلقہ بگوش اسلام ہو جائیں اور قابل عمل دین پر عمل کریں۔ ہم نے بڑی محنت و جانفشانی کے ساتھ موتی جمع کر کے یہ تسبیح تیار کی ہے واللہ صرف اللہ اور اس کے حبیب ﷺ کی خوشنودی مقصود ہے۔ اکابرین کے مضمون آپ کے لیے یقیناً مفید ثابت ہونگے۔ اللہ تعالیٰ الاشراف کے سیرت رحمۃ اللعالمین نمبر کو قبول فرمائے اور بارگاہ رسالت ﷺ میں شرف قبولیت حاصل ہو جائے اور مقبول عام بنائے۔

امریکی پوپ کے قرآن کے بارے میں نازیبا کلمات:

گذشتہ دونوں اخبارات کے ذریعے امریکن پوپ نے قرآن کو معاذ اللہ دہشت گردی کی تعلیم دینے والی کتاب قرار دیا اور اس پر مقدمہ اور معاذ اللہ جلانے کا کہا۔

دراصل اس قسم کی باتیں ان کے اندر کے احساس کمتری

کو ظاہر کرتی ہیں۔ کیونکہ ان کے پاس ایسی کوئی کتاب موجود نہیں ہے جو قابل عمل ہو۔ جہاں تک جلانے کا تعلق ہے تو وہ سمجھتے ہیں کہ قرآن کاغذوں کے صفحات کا نام ہے۔ جسے جلا کر معاذ اللہ ختم کیا جاسکتا ہے۔

مسلمان ان پر واضح کر دینا چاہتے ہیں۔ قرآن کریم اللہ کا کلام ہے اور کلام تو شکم کی صفت ہوتی ہے۔ اللہ تعالیٰ ہمیشہ رہیگا اور ان شاء اللہ قرآن بھی باقی رہیگا کیا قرآن دہشت گردی کی تعلیم دیتا ہے؟

۱۔ ہیروشیما اور ناگاساکی پر بمباری کر نیوالے کیا قرآن کے پیروکار تھے؟

۲۔ فلسطین کے نہتے مسلمانوں پر ظلم کر نیوالے کیا قرآن کے پیروکار ہیں؟

۳۔ افغانستان کے بے گناہ عوام جن میں بچے، عورتیں، بوڑھے شامل ہیں۔ ان پر بمباری کر نیوالے کیا قرآن کے پیروکار ہیں؟

۴۔ عراق پر بمباری کر کے لاکھوں مسلمانوں کو شہید کر نیوالے قرآن کے پیروکار ہیں۔ ہرگز نہیں۔ تو پہلے ان دہشت گردوں کے بارے میں فیصلہ کریں۔ یہ تمام تو قرآن کے دشمن ہیں۔ ان کو دہشت گردی کی تعلیم کس نے دی؟


پہلے اپنے دامن کے دھبوں کو دیکھیں پھر قرآن کے بارے میں لب کشائی کریں۔

ایڈیٹر



# درس قرآن

علامہ مولانا حافظ مشیر احمد دہلوی مدظلہ العالی



بِسْمِ اللَّهِ الرَّحْمَنِ الرَّحِيمِ

اللہ کے نام سے شروع جو بہت مہربان نہایت رحم کرنے والا ہے

قَدْ كَانَ لَكُمْ آيَةٌ فِي فِئْتَيْنِ النَّفْثَةِ فِئَةٌ تُقَاتِلُ فِئَةَ سَبِيلِ اللَّهِ

پیشک تمہارے لئے نشانی تھی ان دو جماعتوں میں جو باہم صف آرا

ہوئیں ایک جماعت اللہ کی راہ میں جنگ کر رہی تھی

وَالْأُخْرَى كَافِرَةٌ يَرَوْنَهُمْ مِثْلَهُمْ رَأَى الْعَيْنِ

دوسری جماعت کافر تھی وہ کافر کھلی آنکھوں ان مسلمانوں کو اپنے سے

دگنہاد کچھ رہے تھے

وَاللَّهُ يُؤَيِّدُ بِنَصَرِهِ مَن يَشَاءُ ۚ إِنَّ فِي ذَلِكَ لَعِبْرَةً لِّأُولِي

الْأَبْصَارِ

اور اللہ تبارک و تعالیٰ قوت دیتا ہے اپنی مدد کے ساتھ جسے چاہے

پیشک اس واقعہ میں عبرت ہے آنکھ والوں کیلئے

حُلُوفُ - فِئَةٌ ، گروہ جماعت - اَلْتَّفَاتُ ، باہم متصادم ہونا

فِي سَبِيلِ اللَّهِ ، اللہ کی راہ میں - اُخْرَى ، دوسری - رَأَى الْعَيْنِ

کھلی آنکھوں سے - يُؤَيِّدُ ، قوت دیتا ہے - نَصْرُهُ ، مدد کرنا -

يُشَاءُ ، جسے چاہتا ہے - اَبْصَارٍ - ”بصر کی جمع“ لگا ہیں -

ترجمہ : تمہارے لئے عبرت کی نشانی تھی (واقعہ بدر میں) ان

گروہوں میں جب وہ باہم متصادم ہوا ایک اللہ کی راہ میں جنگ

کر رہا تھا دوسرا گروہ کافروں کا تھا وہ مسلمانوں کو اپنے سے دگنہاد کچھ

رہے تھے - اللہ تبارک و تعالیٰ تقویت دیتا ہے جس کو چاہتا ہے اپنی

مدد کے ساتھ اس میں اہل نظر کیلئے عبرت ہے -

رابط آیت - آیت متصلہ میں یہ پیشگوئی کی گئی تھی کہ کفار عنقریب

مغلوب کئے جائیں گے - یہود مدینہ نبی اکرم ﷺ کی دعوت کے

جواب میں یاد اگوئی، بدکلامی اپنی شیخی جتاتے تھے کہ ہم سے مقابلہ

ہوگا تو آپ کو علم ہوگا جنگ کیسے لڑی جاتی ہے - ہم ماہر جنگجو ہیں

مشرکین مکہ انا لڑی ہیں جب ہمارے مد مقابل ہوں گے تو پتہ چل

جائیگا -

جنگ بدر قرآن پاک کی پیشگوئی مُغْلِبُونَ کا نتیجہ اور دلیل ہے

عقل انسانی حیران تھی مشرکین اور یہود دنیاوی مال و متاع ، افرادی

قوت ، فنون حرب سے آشنا کس طرح مسلمانوں سے مغلوب

ہو جائیں گے جو دنیوی لحاظ سے ان خصوصیات سے محروم نہ سامان

حرب ، نہ افرادی قوت کی کثرت ایہ فرما کر بتایا گیا کہ یہی تو مقام

عبرت ہے دولت ثروت پر فتح و نصرت موقوف نہیں بلکہ عزت ذلت

مشیت الہی پر موقوف ہے

وَاللَّهُ يُؤَيِّدُ بِنَصَرِهِ مَن يَشَاءُ ۚ - وہ جسے چاہے طاقت قوت عطا

فرماتا ہے اور فتح و نصرت سے نوازتا ہے مسلمان دنیاوی مال دولت

سے تو محروم تھے مگر دولت ایمانی ، اللہ پر یقین اور توکل سے مالا مال



تھے۔ واقعہ بدر اس کی روشن دلیل ہے اور مشرکین کیلئے مقام عبرت ہے۔

**جنگ بدر:** جنگ بدر وہ جنگ ہے جس نے مشرکین کو ذلت و رسوائی اور شکست سے نہ صرف دو چار کیا بلکہ کفر و شرک کی کمر توڑ دی۔ جنگ بدر والے اپنی عظمت رحمت برکت روحانیت انقاء تقدس جا ثاری کے حامل افراد پر مشتمل تھے چشم فلک نے آج تک اتنا پاکیزہ اتنا رفعت شان کا حامل لشکر نہیں دیکھا ہوگا جس کے شرکاء صحابہ کرام ہوں اور سپہ سالار لشکر محبوب خدا ﷺ ہوں ان کے اور دشمنوں کے کردار و عمل میں کتنا تضاد و تقاربات کس طرح بسر ہو رہی تھی کفار کا لشکر محصور و سرور تھا اور مسلمانوں کا لشکر بارگاہ ایزدی میں سر بسجود تھا، کفار کا لشکر مدہوش شراب تھا۔ مسلمانوں کا لشکر مصروف دعا تھا۔ کفار کے لشکر کو اپنی کثرت اور ساز و سامان پر زعم تھا مسلمانوں کے لشکر کو اللہ پر بھروسہ تھا سب سے بڑا فرق یہ تھا کہ کفار کے لشکر کا سپہ سالار مفضوب خدا تھا اور مسلمانوں کے سپہ سالار لشکر محبوب خدا ﷺ تھے۔

جنگ بدر ۲ھ میں ۱۷ رمضان المبارک کو بدر کے مقام پر لڑی گئی مسلمانوں کی تعداد صرف ۳۱۳ نفوس قدسیہ پر مشتمل تھی جس میں ۷۷ مہاجر اور ۲۳۶ انصار تھے صرف ۷۰ اونٹ ۲ گھوڑے اور ۶ زہر ہیں تھیں۔ کفار کی تعداد ۹۵۰ تھی گھوڑے ۱۰۰ تھے ابو جہل ابوسفیان ان کی قیادت کر رہے تھے۔ اونٹوں کی تعداد ۷۰۰ تھی تمام گھوڑا سوار زرہ پوش تھے پیادے بھی زرہ پوش تھے۔

مہاجرین کے علمبردار حضرت علی اور معصب بن عمیر تھے۔ انصار کے علمبردار سعد بن عبادہ تھے۔ اتنے قلیل ساز و سامان حرب اور افراد کی

تعداد بھی دشمن سے مقابلہ میں بہت کم مگر لشکر اسلام ایمان کی دولت سے مالا مال تھا۔ سو کل علی اللہ انکا سامان حرب تھا باری تعالیٰ سے التجاء قلب نصرت تھی شوق شہادت ان کی تمنا تھی۔ شمع پروانہ رسالت ﷺ ان کا اعزاز تھا اس کیفیت کے ساتھ یہ لشکر میدان کارزار میں تھا سب سے زیادہ یہ ہے کہ خود نبی کریم ﷺ گزر گزرا کر بارگاہ ایزدی میں دست بدعا تھے حضرت ابن عباس رضی اللہ عنہما بیان کرتے ہیں نبی کریم ﷺ کی کیفیت یہ تھی کہ آپ دعا کر رہے تھے۔ اے باری تعالیٰ اپنا وعدہ پورا فرما اگر تو چاہتا ہے کہ تیری عبادت کی جائے حضرت ابو بکر صدیق رضی اللہ تعالیٰ عنہ نے آپ کا ہاتھ پکڑ لیا اور کہا آپ کے لئے یہ دعا کافی ہے آپ باہر تشریف لائے۔ مسلم شریف کی روایت ہے جس کے روای حضرت عمر بن خطاب رضی اللہ عنہ ہیں آپ بیان کرتے ہیں کہ نبی کریم ﷺ رو بہ لہم تھے مسلسل مصروف دعا تھے یہاں تک آپ کے شانوں سے آپ کی چادر مبارکہ ڈھلک گئی آپ دعا فرما رہے تھے۔ اے پروردگار عالم تو نے مجھ سے جو وعدہ فرمایا ہے وہ مجھ کو عطا فرما اگر مسلمانوں کی یہ جماعت ہلاک ہو گئی تو روئے زمین پر تیری عبادت کرنے والا کوئی نہ ہوگا حضرت ابو بکر صدیق رضی اللہ عنہ آئے اور آپ کے شانوں سے ڈھلکتی ہوئی آپ کی چادر مبارکہ کو پھر آپ کے شانوں پہ ڈال دیا اور آپ سے لپٹ گئے اور کہا اے اللہ کے نبی آپ کا رب عنقریب آپ سے کیا ہوا وعدہ پورا فرمایا گا۔ غرض یہ کہ حق و باطل کا یہ معرکہ مسلمانوں کی فتح کفار کی شکست پہ ختم ہوا۔ ۷۰ سردار قریش مکہ مارے گئے اس میں بشمول ابو جہل دیگر بڑے بڑے سردار تھے اتنے ہی قید ہو گئے بقیہ نے فرار ہو کر جان بچائی مسلمانوں میں ۱۱۴ اصحاب



شہید ہوئے ۶ مہاجر ۸ انصار تھے اس طرح پروردگار عالم نے مسلمانوں کو فتح و نصرت سے نوازا۔

اس آیت مبارکہ میں اسی جنگ بدر کو فرمایا گیا۔ تمہارے لئے عبرت ہے۔ مسلمان کتنی قلیل تعداد میں اور بے سروسامان یعنی بہت کم سامان جنگ تم کثیر تعداد میں ہر طرح کے سامان جنگ سے لیس مگر پروردگار عالم نے مسلمانوں کو فتح و نصرت عطا فرمائی اس میں یہ بتایا جا رہا ہے کہ کامیابی کا دار و مدار صرف مادی طاقت و قوت میں نہیں بلکہ فتح و نصرت اللہ کی امداد کے ساتھ وابستہ ہے وہ جس کو چاہتا ہے سرفراز فرماتا ہے اور جس کو چاہتا ہے ذلیل و خوار کرتا ہے عزت و ذلت کا وہ ہی مالک ہے۔ کوئی طاقت و قوت اس کو روک نہیں سکتی خدا پر توکل سب سے بڑی کامیابی ہے اس لئے ارشاد فرمایا گیا ہے۔

ان فی ذلک لعبرة لاولی الابصار۔ بیشک اس میں بڑی عبرت ہے صاحب نظر لوگوں کیلئے غور و فکر نظر سے کام لو۔ پروردگار عالم کی طاقت و قوت ہر ہر ذرہ سے عیاں ہے۔ ایک قلیل بے سروسامان جماعت کو ایک متحد جماعت پر فتح و نصرت عطا فرما اس چیز کی دلیل ہے کہ نعم المولیٰ ونعم النصیر اسی کی ذات ہے۔ فضائل شرکاء بدر:

اس آیت مبارکہ سے شرکاء بدر کی عظمت ان کی فضیلت بھی ثابت ہو رہی ہے آیت مبارکہ میں ارشاد فرمایا جا رہا ہے فَبِمَا نَفَعْنَا لِنِیْ سَبِیْلِ اللّٰهِ۔ وہ جماعت جو اللہ کی راہ میں تڑپ رہی تھی اللہ کی طرف سے ان کے عمل انکے اخلاص اور انکے ایمان کی بہت بڑی شہادت ہے۔

احادیث مبارکہ میں شرکاء بدر کی عظمت و فضیلت کو بیان کیا گیا ہے حضرت علی کرم اللہ وجہہ سے مروی ہے کہ ایک موقع پر نبی کریم نے حضرت عمر رضی اللہ عنہ سے فرمایا پروردگار عالم نے اہل بدر کی طرف نظر فرمائی اور فرمایا جو چاہے کرو تمہارے لئے جنت واجب ہو چکی۔

بخاری شریف کی ایک حدیث مبارکہ ہے حضرت خالد بن رافع رضی اللہ عنہ راوی ہیں ایک مرتبہ جبرئیل علیہ السلام بارگاہ رسالت میں حاضر ہوئے اور پوچھا کہ یا رسول اللہ آپ شرکاء بدر سے کو مرتبہ دیتے ہیں یعنی آپ کے خیال میں ان کا کیا مقام ہے؟ نبی کریم ﷺ نے ارشاد فرمایا ہم ان کو مسلمانوں میں بہتر اور افضل کہتے ہیں یا آپ نے اسی قسم کا کوئی جواب دیا جبرئیل علیہ السلام نے کہا بدر میں جو فرشتے حاضر ہوئے تھے۔ ہم بھی ان کو ایسا ہی خیال کرتے ہیں وہ سب فرشتوں میں افضل اور بہتر ہیں۔

اصحاب شرکاء بدر کا نام لیکر دعا کرنا قبولیت دعا کیلئے مجرب ہے شرکاء بدر کی فضیلت کا ذکر آگیا ہے مناسب معلوم ہوتا ہے کہ اہل بدر کے اسماء کے بارے میں ذکر کر دیں۔ بزرگان دین مشائخ عظام اہل طریقت کے معمولات میں سے ہے اسماء گرامی شرکاء بدر کا ورد کر کہ وہ دعا کرتے تھے بارگاہ ایزدی میں اس طرح دعا کرنا ان کے معمولات میں تھا۔

امام بخاری رحمۃ اللہ علیہ اور دیگر محدثین نے اسماء اہل بدر کو اپنی کتابوں میں مستقلاً جمع فرمایا ہے اور قبولیت دعا کیلئے یہ طریقہ اختیار کیا ہے۔



# درس حدیث

حضرت علامہ مفتی احمد یار خاں نعیمی اشرفی رحمۃ اللہ علیہ



فَخَرَزْتُ لِامْسِي فَقَالَ ارْجِعْ يَا اَبَا هُرَيْرَةَ فَرَجَعْتُ اِلَى رَسُولِ اللّٰهِ صَلَّى اللّٰهُ عَلَيْهِ وَسَلَّمَ فَاجْهَشْتُ بِالْبُكَاءِ وَرَكَعْتُ عُمُرًا وَاِذَا هُوَ عَلَيَّ اَلْتَرَى فَقَالَ رَسُولُ اللّٰهِ صَلَّى اللّٰهُ عَلَيْهِ وَسَلَّمَ مَا لَكَ يَا اَبَا هُرَيْرَةَ قُلْتُ لَقِيتُ عُمَرَ فَاَخْبَرْتُهُ بِالَّذِي بَعَثَنِي بِهِ فَضْرَبَ بَيْنَ ثَدْيِي ضَرْبَةً خَرَزَتْ لِامْسِي فَقَالَ ارْجِعْ فَقَالَ رَسُولُ اللّٰهِ صَلَّى اللّٰهُ عَلَيْهِ وَسَلَّمَ يَا عُمَرُ حَمَلَكَ عَلَى مَا فَعَلْتَ قَالَ رَسُولُ اللّٰهِ يَا اَبِي اَنْتَ وَاُمِّي اَبَعْتُمَا اَبَا هُرَيْرَةَ بِنَعْلَيْكَ مَنْ لَقِيَ يَشْهَدُ اَنْ لَا اِلَهَ اِلَّا اللّٰهُ مُسْتَقِيمًا بِهَا قَلْبُهُ بِشْرُهُ بِالْجَنَّةِ قَالَ نَعَمْ قَالَ فَلَا تَفْعَلْ فَرَأَيْتُ اَخْشَى اَنْ يَكِلَ النَّاسُ عَلَيْهَا فَعَلِيْهِمْ يَعْمَلُوْنَ فَقَالَ رَسُولُ اللّٰهِ صَلَّى اللّٰهُ عَلَيْهِ وَسَلَّمَ فَعَلِيْهِمْ رَوَاهُ مُسْلِمٌ۔

روایت ہے (۱) حضرت ابو ہریرہ سے آپ فرماتے ہیں کہ ہم لوگ حضور ﷺ کے آس پاس بیٹھے تھے۔ ہمارے ساتھ (۲) ابو بکر و عمر رضی اللہ تعالیٰ عنہما بھی تھے کہ اچانک ہمارے درمیان سے حضور ﷺ اٹھ گئے واپسی میں دیر لگ گئی ہم ڈر گئے کہ مبادا (۳) حضور کو ہماری غیر حاضری میں کوئی ایذا پہنچے ہم گھبرا کر اٹھ کھڑے ہوئے گھبرانے والا پہلا میں تھا میں حضور ﷺ کو ڈھونڈنے نکل کھڑا ہوا۔ (۴) یہاں تک کہ انصار بنی نجار کے ایک باغ میں پہنچا باغ کے ارد گرد گھوما کہ کوئی دروازہ ملے مگر

عَنْ أَبِي هُرَيْرَةَ قَالَ كُنَّا قُعُودًا حَوْلَ رَسُولِ اللّٰهِ صَلَّى اللّٰهُ عَلَيْهِ وَسَلَّمَ وَمَعَنَا أَبُو بَكْرٍ وَعُمَرُ رَضِيَ اللّٰهُ عَنْهُمَا فِي نَفْسِ لِقَاءِ رَسُولِ اللّٰهِ صَلَّى اللّٰهُ عَلَيْهِ وَسَلَّمَ مِنْ بَيْنِ اَظْهَرِنَا فَاَبْطَاءَ عَلَيْنَا وَخَشِينَا اَنْ يَّقْطَعَ دُونَنَا وَفَرَعْنَا فَعُمْنَا فَكُنْتُ اَوَّلَ مَنْ فَرَغَ فَخَرَجْتُ اَبْتَعِي رَسُولَ اللّٰهِ صَلَّى اللّٰهُ عَلَيْهِ وَسَلَّمَ حَتَّى اَتَيْتُ حَائِطًا لِلْانْصَارِ لِيَبِي النَّجَارِ فَلَرَزْتُ بِهِ هَلْ اَجِدُكَ يَا اَبَا فَلَمْ اَجِدْ فَاِذَا رَيْتُ بَدْعًا فِي جُوفِ حَائِطٍ مِنْ بَنِي خَارِجَةِ وَالرَّبِيعِ الْجَدُولِ قَالَ فَاَحْفَظْتُ فَلَدَخَلْتُ عَلَى رَسُولِ اللّٰهِ صَلَّى اللّٰهُ عَلَيْهِ وَسَلَّمَ فَقَالَ اَبُو هُرَيْرَةَ قُلْتُ نَعَمْ يَا رَسُولَ اللّٰهِ قَالَ مَا شَأْنُكَ قُلْتُ كُنْتُ بَيْنَ اَظْهَرِنَا فَعُمْتُ فَاَبْطَأْتُ عَلَيْنَا فَخَشِينَا اَنْ تَقْطَعَ دُونَنَا فَفَرَعْنَا فَكُنْتُ اَوَّلَ مَنْ فَرَغَ فَاتَيْتُ هَذَا الْحَائِطَ فَاَحْفَظْتُ كَمَا يَحْفَظُ الثُّغْلُبُ وَهُوَ لَاءِ النَّاسِ وَرَأَيْتُ فَقَالَ يَا اَبَا هُرَيْرَةَ وَاَعْطَانِي نَعْلِيْهِ فَقَالَ اَذْهَبْ بِنَعْلِيْ هَاتَيْنِ فَمَنْ لَقِيَكَ مِنْ وَرَاءِ هَذَا الْحَائِطِ يَشْهَدُ اَنْ لَا اِلَهَ اِلَّا اللّٰهُ مُسْتَقِيمًا بِهَا قَلْبُهُ فَبَشْرُهُ بِالْجَنَّةِ لَكَ اَنْ اَوَّلَ مَنْ لَقِيتُ عُمَرَ فَقَالَ مَا هَاتَانِ السُّعْلَانِ يَا اَبَا هُرَيْرَةَ قُلْتُ هَاتَانِ نَعْلَانِ رَسُولِ اللّٰهِ صَلَّى اللّٰهُ عَلَيْهِ وَسَلَّمَ بَعَثَنِي بِهِمَا مَنْ لَقِيتُ يَشْهَدُ اَنْ لَا اِلَهَ اِلَّا اللّٰهُ مُسْتَقِيمًا بِهَا قَلْبُهُ بِشْرُهُ بِالْجَنَّةِ فَضْرَبَ عُمَرُ بَيْنَ ثَدْيِي



نہ ملا ایک نالی تھی (۵) جو بیرونی کنوئیں سے باغ میں جاتی تھی فرماتے ہیں کہ میں سکر کر نالی میں گھس کر رسول اللہ ﷺ کی خدمت میں حاضر ہو گیا حضور ﷺ نے فرمایا کیا ابو ہریرہ ہیں۔ میں نے کہا ہاں یا رسول اللہ ﷺ فرمایا تمہارا کیا حال ہے میں نے عرض کیا کہ حضور ہم میں تشریف فرما تھے اچانک اٹھ آئے اور واپسی میں دیر ہوئی ہم ڈر گئے کہ مبادا حضور کو ہماری غیر موجودگی میں ایذا پہنچے تو ہم گھبرا گئے پہلے میں ہی گھبرایا تو اس باغ میں آیا اور میں لومڑی کی طرح سکر گیا اور باقی یہ لوگ میرے پیچھے ہی ہیں۔ حضور ﷺ نے فرمایا اے ابو ہریرہ اور مجھے اپنے نعلین شریف عطا کئے اور فرمایا ہمارے نعلین لے جاؤ جو تمہیں اس باغ کے پیچھے یقین دل سے یہ گواہی دیتا ملے کہ اللہ کے سوا کوئی معبود نہیں اسے جنت کی بشارت دے دو پہلے جن سے ملاقات ہوئی وہ عمر تھے وہ بولے اے ابو ہریرہ یہ جوتے کیسے ہیں میں نے کہا کہ یہ حضور کے نعلین پاک ہیں مجھے یہ دے کر حضور ﷺ نے اس لئے بھیجا ہے کہ جو مجھے یقین دل سے گواہی دیتا ملے کہ اللہ کے سوا کوئی معبود نہیں اسے جنت کی بشارت دے دوں۔ جناب عمر رضی اللہ تعالیٰ عنہ نے میرے سینہ پر ہاتھ مارا کہ میں چت گر گیا اور فرمایا لوٹ چلو ابو ہریرہ تو میں نبی ﷺ کی خدمت میں حاضر ہوا اور رو کر فریاد کی اور مجھ پر عمر رضی اللہ تعالیٰ عنہ کی ہیبت سوار ہو گئی تھی دیکھا تو وہ میرے پیچھے ہی تھے۔ حضور ﷺ نے فرمایا۔ ابو ہریرہ کیا حال ہے میں نے کہا جناب عمر سے ملا اور انہیں وہی پیغام سنایا جو دے کر حضور نے بھیجا تھا تو انہوں نے میرے سینے پر ایسا مارا کہ میں چت گر گیا اور فرمایا کہ لوٹو۔ حضور ﷺ نے فرمایا اے عمر اس کام پر تمہیں کس خیال نے ابھارا۔ وہ عرض کرنے لگے میرے ماں باپ آپ پر قربان یا رسول اللہ کیا آپ

نے ابو ہریرہ کو نعلین پاک دے کر اس لئے بھیجا تھا کہ انہیں یقین دل سے یہ گواہی دیتا ملے کہ اللہ کے سوا کوئی معبود نہیں اسے جنت کی بشارت دے دیں فرمایا ہاں عرض کیا ایسا نہ کیجئے میں خوف کرتا ہوں کہ لوگ اس پر بھروسہ کر بیٹھیں گے انہیں چھوڑ دیں کہ عمل کرتے رہیں حضور ﷺ نے فرمایا اچھا چھوڑ دو۔ (روایت مسلم شریف)

۱۔ آپ کا نام حالت کفر میں عبدالغمنس اور اسلام لانے کے بعد عبدالرحمن ابن سحر دوسی ہے۔ خیر کے سال اسلام لائے چار سال سفر و حضر میں حضور اکرم ﷺ کے ہمراہ سایہ کی طرح رہے۔ آپ کو بلیوں سے بڑا پیار تھا۔ حتیٰ کہ ایک بار اپنی آستین میں بلی لئے ہوئے تھے حضور ﷺ نے فرمایا تم ابو ہریرہ ہو۔ یعنی بلیوں والے تب آپ اس کنیت سے مشہور ہوئے۔ مدینہ منورہ میں وصال فرمایا۔ جنت البقیع میں آرام فرما ہیں۔ ۸۷ سال عمر مبارک پائی غضب کا حافظہ تھا آپ سے چار ہزار تین سو چونسٹھ حدیثیں مروی ہیں۔

۲۔ جماعت صحابہ میں یہ دونوں بزرگ ایسا درجہ رکھتے ہیں جیسے تاروں میں چاند سورج اسی لیے اکثر جگہ ان کا ذکر خصوصیت سے ہوتا ہے خیال رہے کہ صحابہ کے شیخین ابو بکر و عمر رضی اللہ تعالیٰ عنہما ہیں۔ محدثین کے شیخین امام بخاری و امام مسلم ہیں۔ فقہاء کے شیخین امام ابو حنیفہ و امام ابو یوسف منطق کے شیخین بوعلی سینا اور فارابی ہیں۔

۳۔ ہم خدمت میں حاضر نہ ہوں اور حضور ﷺ کہیں اکیلے ہوں اور کوئی دشمن آپ کو ایذا پہنچائے کیونکہ عرب میں حضور کے بہت دشمن ہیں یہ گھبراہٹ اسباب کے لحاظ سے ہے ورنہ اللہ ہمیشہ حضور ﷺ کے ساتھ تھا۔

۴۔ بنی نجار انصار کا ایک بڑا قبیلہ ہے۔ حافظ وہ باغ کہلاتا ہے جس



حکم قرآنی ہے مگر ہوش میں جو نہ ہوں وہ کیا نہ کرے۔

۱۳۔ کیوں عطا کئے عاقل تو یہ کہتے ہیں کہ نشانی کے طور پر تا کہ معلوم ہو کہ حضور کے بھیجے ہوئے ہیں عاشق کہتے ہیں۔ نہیں صحابی کے سچے ہیں ان کی ہر بات بغیر نشانی مانی جاتی ہے۔ منشاء یہ ہے کہ آگے صرف لا الہ الا اللہ کا ذکر ہے۔ ابو ہریرہ کو کفش بردار بنا کر یہ بتایا کہ کلمہ اور توحید اس کا معتبر ہے جو ہمارا کفش بردار ہو اس میں تبلیغ قوی کے ساتھ تبلیغ عملی بھی ہے عشق کی تفسیر سے حدیث پر کوئی اعتراض نہ رہا کفش برداری میں سارے عقائد و اعمال آگئے ان کا نعلین بردار یقیناً جنتی ہے۔

۱۴۔ سبحان اللہ کیا لطیف اشارہ ہے یعنی یہ بشارت ہر شخص کو نہ دینا کہ ہر کوئی یہ راز سمجھے گا نہیں صرف جناب عمر کو بتانا جو تمہیں اس باغ کے پیچھے ہی مل جائیں گے جو ہمارے راز دار ہیں۔

۱۵۔ یعنی ان سے کہہ دو کہ تم جنتی ہو یقیناً اس سے چند مسئلے معلوم ہوئے ایک یہ کہ حضور کو یہ خبر تھی کہ حضرت ابو ہریرہ کا پہلے حضرت عمر ہی ملیں گے۔ دوسرے یہ کہ حضرت عمر یقینی لازمی جنتی ہیں۔ تیسرے یہ کہ حضور کو لوگوں کی سعادت و شقاوت کی خبر کی ہے چوتھے یہ کہ مسلمان کو زبان سے کلمہ پڑھنا ضروری ہے صرف عقیدے پر کفایت نہ کرے زبان سے اقرار بھی کرے پانچویں یہ کہ اس قسم کی احادیث عوام تک بغیر شرح نہ پہنچائی جاویں اسی لئے حضور نے قید لگا دی کہ جو تمہیں اس باغ کے پیچھے مسلمان ملے صرف اسے بشارت دو۔

۱۶۔ یہ حضور کے فرمان کا ظہور ہے کہ فرمایا تھا جو تمہیں اس باغ کے پیچھے ملے ملاقات حضرت عمر حضور کے فرمان کی تفسیر ہے۔

۱۷۔ یہاں تھوڑا مضمون پوشیدہ ہے یعنی مجھ سے فرمایا لوٹ چلو میں نہ

کے آس پاس دیوار ہو اور ایک دروازہ بستان ہر باغ کو کہہ سکتے ہیں دیوار سے گھرا ہوا یا نہ ہو۔

۵۔ اس لیے کہ انداز سے مجھے پتہ لگتا ہے کہ حضور ﷺ اس باغ میں ہیں شیخ عبدالحق محدث دہلوی فرماتے ہیں کہ نسیم جمال نے بوئے محبوب عاشق کے دماغ محبت میں پہنچائی جیسے بوئے یوسفی مصر سے کنعان پہنچ گئی۔ مگر عشاق کے حال مختلف ہوتے ہیں۔ کبھی قبض کبھی ببط۔

۶۔ یعنی دروازہ موجود تھا مگر نظر نہ آیا وارنگی عشق محبوب کی وجہ سے۔

۷۔ وہ نظر آگئی پیاروں کے حال نیارے ہوتے ہیں ان کی کیفیات عقل سے ورا ہیں دیکھو رب کی شان کہ دروازہ نظر نہ آیا اور نالی سو جھ گئی یہ واردات ان لوگوں پر گزرتی ہیں جنہیں عشق سے حصہ ملا ہو۔

۸۔ معلوم ہوتا ہے کہ نالی بہت تنگ تھی جس میں حضرت ابو ہریرہ رضی اللہ تعالیٰ عنہ جٹکھ داخل ہوئے۔ خیال رہے کہ بغیر اجازت نالیوں کے ذریعہ کسی کے گھریا باغ میں چلا جانا از روئے قانون ممنوع ہے مگر یہ عشق کا کرشمہ تھا خود کو آتش نمرود میں ڈالنا بے قصور فرزند کو ذبح کرنا سب عشق کی جلوہ گری ہے۔ قانون اس سے کوسوں دور ہے۔

۹۔ یہ سوال تعجب کی بناء ہے کہ دروازہ ہوتے ہوئے نالی کے رستہ پہنچے یا دروازہ بند تھا اور آگئے۔

۱۰۔ یعنی پریشان کیوں ہو، ہانپ کیوں رہے ہو۔

۱۱۔ اس میں اظہار معذرت ہے نہ کہ فخر و ریا، یعنی مجھے اللہ نے حضور کا ایسا عشق دیا ہے کہ آپ کے بغیر صبر نہیں کر سکتا۔

۱۲۔ اس میں اظہار معذرت ہے کہ حضور اس گھبراہٹ میں آداب دربار بجا نہ لاسکا بغیر اذن آگیا سلام بھی کرنا بھول گیا حالانکہ یہ دونوں



مانا تب آپ نے مجھے مارا کیونکہ بغیر کچھ کہے سنے مارنا عقل کے خلاف ہے (مرقاۃ) اور ظاہر یہ ہے کہ یہاں مارنا مقصود نہ تھا بلکہ آگے جانے سے روکنا اور منہ پھیر کر مجبوراً واپس کرنا تھا۔ حضرت ابو ہریرہ رضی اللہ تعالیٰ عنہ کمزور تھے۔ اس تھوڑی سی حرکت دینے سے گر پڑے اور اگر مارا ہی ہو تب بھی حرج نہیں کہ حضرت عمر حضرت ابو ہریرہ کے لیے مثل استاد یا کم از کم بڑے بھائی کی طرح تھے۔

۱۸۔ خیال رہے کہ اس فرمان میں حضور ﷺ کے حکم کی مخالفت نہیں مقصد یہ ہے کہ اے ابو ہریرہ تم تعمیل کر چکے ہو میں تمہیں مل گیا تم نے مجھے فرمان سنا دیا۔ حدیث اپنے انتہاء کو پہنچ گئی اس کی عام اشاعت کی ضرورت نہیں خیال رہے کہ حدیث کا مبداء نبی ﷺ ہیں اور حدیث کا منتہی مجتہد ہیں۔ عوام براہ راست حدیث رسول پر عمل نہ کریں بلکہ مجتہد سے سمجھ کر عمل کریں رب تعالیٰ فرماتا ہے۔

لَعَلِمَةُ الَّذِينَ يَسْتَبْطُونَهُ حَدِيثُ وَقُرْآنُ طِبِّ رُوحَانِي كِي دَوَائِي  
ہیں۔ کسی طبیب روحانی کے مشورہ سے استعمال کرو ورنہ مارے جاؤ گے یہ حدیث تقلیدائہ کی قوی دلیل ہے۔

۱۹۔ یعنی میں نے حضور کی ایسی پناہ لی جیسے بچہ مادر مہربان کی، خیال رہے کہ ابو ہریرہ یہاں آکر روئے وہاں نہ روئے تھے۔ کیونکہ مظلوم فریادرس کو دیکھ کر رویا کرتا ہے۔

۲۰۔ یہ عرب کا محاورہ ہے۔ جیسے کہا جاتا ہے کہ فلاں پر قرض سوار ہو گیا۔ یعنی غالب آ گیا۔

۲۱۔ یعنی اس کام کے لئے یہاں سے آگے نہ بڑھو خواہ حضور ﷺ کی خدمت میں واپس چلو یا اور کام کے لئے جاؤ۔

۲۲۔ ابو ہریرہ کو واپس کرنے پر نہ کہ انہیں مارنے پر جیسا کہ اگلے

مضمون سے معلوم ہو رہا ہے اس فرمان سے ہوتا ہے کہ شکایات وغیرہ میں اکثر ایک کی خبر معتبر ہے۔ کیونکہ حضور ﷺ نے حضرت ابو ہریرہ سے گواہی مانگی اور جناب عمر سے اقرار کرایا صرف لوٹانے کی وجہ پوچھی ۲۳۔ یہ عرض و معروض بارگاہ نبوی ﷺ کے آداب میں سے ہے نہ کہ حضرت ابو ہریرہ پر بدگمانی کی بنا پر کیونکہ سارے صحابہ عادل ہیں ان کی خبریں معتبر جب شاہی کارندے کے کسی کام پر بادشاہ سے عرض و معروض کرنا ہو تو پہلے بادشاہ سے تصدیق کر لینی ادب دربار ہے۔

۲۴۔ خیال رہے کہ اس جگہ ایک چیز کا ذکر نہیں آیا یعنی اس باغ کے پیچھے معلوم ہوتا ہے کہ جناب عمر رازدار پیغمبر ہیں دلی رازوں سے خبردار ہیں۔

۲۵۔ یعنی آئندہ حضرت ابو ہریرہ رضی اللہ تعالیٰ عنہ عام لوگوں سے یہ کلام کرنے کی اجازت نہ دیں اس میں حضور کی بارگاہ میں ایک مشورہ کی پیش کش ہے نہ کہ حضور سے سرتابی، رب فرماتا ہے۔ وَشَاوِرْهُمْ فِي الْأَمْرِ اِذَا مَرَّ اَسَى لِيْ حُضُورُ نِيْ اِسْ مَوْقِعٍ پَر عَمَاب نِيْ كِيَا بَلْكَ اَپْ كَا مَشُورِيْ قَبُولُ فَرْمَالِيَا۔ اس سے یہ لازم نہیں آتا کہ جناب عمر کی عقل و دانائی حضور ﷺ سے زیادہ ہے۔ اس حدیث کا راز کچھ اور ہی ہے جو ہم پہلے عرض کر چکے ہیں حضور ﷺ کا یہ حکم اپنے موقع پر پہنچ چکا تعمیل ارشاد ہو چکی۔

۲۶۔ یعنی وہ نو مسلم لوگ جو ابھی تک منشاء کلام سمجھنے کے لائق نہیں ہیں وہ ظاہر الفاظ سن کر اعمال ہی چھوڑ بیٹھیں گے اور سمجھیں گے کہ نجات کے لئے صرف کلمہ پڑھ لینا کافی ہے۔ اس لئے موجودہ زمانے کے اہل حدیث حضرات کو عبرت پکڑنی چاہیے جو ہر حدیث پر بلا سوچے سمجھے عمل کرنے کے مدعی ہیں آیات قرآنیہ پر بھی اندھا دھند گرنا حرام ہے۔



## ﴿نعت شریف﴾

جناب رئیس لکھنوی اشرفی

نہ زندگی سے ملا اور نہ بندگی سے ملا

ہمیں تو جو بھی ملا نسبت نبی سے ملا

وہ اک بشر تھے مگر ان میں ذات حق کی تھی

ہر اک بشر کو خدا کا پتہ انہی سے ملا

خدائی کیا ہے خدا کیا ہے اور خودی کیا ہے

یہ راز کھلتا ہوا بھی ہمیں نبی سے ملا

مرے خدا تو مدینہ تو مجھ کو دکھلا دے

بڑا کرم ہو جو مجھ کو مرے نبی سے ملا

یہ رات دن ہی مری رٹ ہے یہی وہ وظیفہ ہے

ملا ملا نہ کسی سے مگر نبی سے ملا

رہ نجات دکھانے تو یوں بہت آئے

مگر نجات کا رستہ فقط نبی سے ملا

جن و بشر میں جو یکتا ہیں اور یگانہ ہیں

رئیس ایسے نبی کو نہ آدمی سے ملا



۲۷۔ یعنی تمہاری رائے منظور ہے بہت درست ہے خیال رہے کہ نبی اکرم ﷺ نے حضرت عمر سے جناب ابو ہریرہ کا نہ قصاص دلوا یا نہ ان سے معافی دلوائی کیونکہ حضرت عمر مجتہد ہیں اور ابو ہریرہ رضی اللہ تعالیٰ عنہ محض محدث مجتہد استاد ہے۔ محدث شاگرد استاد پر شاگرد کا قصاص لازم نہیں ہے اگرچہ غلطی سے سزا دیدے دیکھو موسیٰ علیہ السلام نے خطاء ہارون علیہ السلام کے بال پکڑ کر کھینچے مگر رب نے ان سے قصاص نہ دلوا یا۔ ہماری اس شرح سے حسب ذیل سوالات اٹھ گئے۔


(۱) حضرت ابو ہریرہ رضی اللہ تعالیٰ عنہ کو باغ کا دروازہ نظر کیوں نہ آیا ثانی کیوں نظر آئی۔ (۲) آپ دوسرے کے باغ یا مکان میں بلا اجازت کیوں گئے۔ (۳) آپ نے پہلے سلام کیوں نہ کیا۔ (۴) حضور ﷺ نے آپ کو نعلین شریف کیوں عطا فرمائیں۔

(۵) حضرت عمر نے اشاعت حدیث سے جناب ابو ہریرہ کو کیوں روکا۔ (۶) انہیں مارا کیوں۔ (۷) حضور ﷺ سے حضرت ابو ہریرہ رضی اللہ تعالیٰ عنہ کی تصدیق کیوں کرائی۔ (۸) حضور ﷺ کو اس فرمان کی اشاعت نہ کرنے کی رائے کیوں دی۔ (۹) حضور نے ان کی رائے قبول کیوں کر لی۔ (۱۰) حضرت عمر رضی اللہ تعالیٰ عنہ سے اس مار کا بدلہ کیوں نہ لیا گیا۔

۲۸۔ یعنی بغیر درستی عقیدہ کوئی شخص جنت میں نہیں جاسکتا اور درستی عقائد خود جنت اور وہاں کے تمام مقامات کی چابی ہے اسلئے مفاتیح جمع فرمایا گیا یعنی وہاں کے ہر مقام کی چابی کلمہ طیبہ ہے۔ ہم پہلے عرض کر چکے ہیں کہ کلمہ سے مراد سارے عقائد اسلامیہ ہیں۔ لہذا منافقین اور مرتدین اگرچہ عمر بھر میں کلمہ پڑھیں مگر جنتی نہیں۔



# شجرہ نسب عالی



آقائے نامدار حضرت محمد مصطفیٰ ﷺ



نسب :- نبی کریم ﷺ کا سلسلہ نسب تین حصوں پر تقسیم کیا جاسکتا ہے۔ ایک حصہ جس کی صحت پر اہل سیر اور ماہرین انساب کا اتفاق ہے۔ یہ عدنان تک منتہی ہوتا ہے۔ دوسرا حصہ جس میں اہل سیر کا اختلاف ہے کسی نے توقف کیا ہے اور کوئی قائل ہے۔ یہ عدنان سے اوپر حضرت ابراہیم علیہ السلام تک منتہی ہوتا ہے۔ تیسرا حصہ جس میں یقیناً کچھ غلطیاں ہیں یہ حضرت ابراہیم علیہ السلام سے اوپر حضرت آدم علیہ السلام تک جاتا ہے اس کی جانب اشارہ گزر چکا ہے ذیل میں تینوں حصوں کی قدرے تفصیل پیش کی جا رہی ہے۔

پہلا حصہ: حضرت محمد ﷺ بن عبد اللہ بن عبد المطلب (حُثَیْبِہ) بن ہاشم (عمرو) بن عبد مناف (مغیرہ) بن قصی (زید) بن کلاب بن مرہ بن کعب بن لوی بن غالب بن فہر (انہی کا لقب قریش تھا اور انہی کی طرف قبیلہ قریش منسوب ہے) ابن مالک بن نضر (قیس) بن کنانہ بن خزیمہ بن مدرکہ (عامر) بن الیاس بن مضر بن نزار بن معد بن عدنان (ابن ہشام ۲ تلخیص الفہوم ص ۶۵، ۶۶ رحمت للعالمین ۲ تا ۵۲، ۱۳)۔

دوسرا حصہ: عدنان سے اوپر یعنی عدنان بن اور بن ہمسج بن سلیمان بن عوص بن بوز بن قموال بن ابی بن عوام بن ناشد بن حزا بن بلداس بن یدلاف بن طابخ بن ناحش بن ماخی بن عیض

بن عمیر بن عبید بن الدعان بن حمدان بن سہر بن یثربی بن محزن بن یلمکن بن ارعوی بن عیض بن دلیشان بن عیصر بن افتاد بن ایہام بن مقصر بن ناحث بن زارح بن کمی بن مزی بن عوضہ بن عرام بن قیدار بن اسمعیل بن ابراہیم علیہ السلام۔  
(علامہ منصور پوری نے بڑی دقیق تحقیق کے بعد یہ حصہ نسب کلبی اور ابن سعد کی روایت سے جمع کیا ہے دیکھئے رحمت للعالمین ۱۳/۲ تا ۱۴ تاریخ مآخذ میں اس حصہ کی بابت بڑا اختلاف ہے)

تیسرا حصہ: حضرت ابراہیم علیہ السلام سے اوپر۔ ابراہیم بن تاریخ بن ناحور بن ساروع (یا ساروغ) بن اراغوا بن فالخ بن عابر بن شالخ بن قینان بن ارفخشذ بن سام بن نوح علیہ السلام بن لامک بن متوشلخ بن اخنوخ (کہا جاتا ہے کہ یہ اور یس علیہ السلام کا نام ہے) بن یرد بن مہلائل بن قینان بن آنوشہ بن شیش علیہ السلام بن آدم علیہ السلام۔ (ابن ہشام ۱-۲ تا ۳ تلخیص الفہوم ص ۶، خلاصۃ السیر ص ۶، رحمت للعالمین ۲-۱۸ بعض ناموں کے متعلق ان مآخذ میں اختلاف بھی ہے اور بعض مآخذ سے ساقط بھی ہیں)

علامہ سید محمود آلوی بغدادی اپنی تفسیر روح المعانی میں لکھتے ہیں کہ حضور ﷺ کا ارشاد ہے لم ازل انقل من اصلاہ اطہرین الی ارحام الطاہرات والمشرکون نجس ترجمہ ”میں ابتداء سے آخر تک پاک لوگوں کی پشتوں سے پاک خواتین رحموں میں منتقل ہوتا چلا آیا ہوں“ اور مشرکین پاک نہیں ہوتے بلکہ نجس اور ناپاک ہوتے



# حیات طیبہ ﷺ ایک نظر میں

شارح بخاری علامہ سید محمود احمد رضوی اشرفی رحمۃ اللہ علیہ

ولادت آنحضرت ﷺ

تقریباً ایک ہفتہ بعد

پانچ سال کی عمر میں

چھ سال کی عمر میں

آٹھ سال کی عمر میں

بارہ سال کی عمر میں

۲۵ سال کی عمر میں

۳۰ سال کی عمر میں

۳۵ سال کی عمر میں

۳۷ سال کی عمر میں

۴۰ سال کی عمر میں

۳۱ نبوی

۳۵ نبوی

۳۶ نبوی

۳۷ نبوی

۵۰ نبوی

۱۲ ربیع الاول قبل ہجرت ۲۲ اپریل ۵۷۰ء

حلیہ سعدیہ کی آغوش رضاعت میں

پھر آغوش مادر میں

والدہ ماجدہ کا انتقال

دادا (عبدالمطلب) کی وفات

شام کا پہلا تجارتی سفر

حضرت خدیجہ سے نکاح

قوم کی طرف سے الایمن کا خطاب

تمام قبائل کی طرف سے ثالث اور حضرت علی کی کفالت

غار حرا میں خلوت اور عبادت و تفکر

نزول وحی

چالیس مرد و عورت کا اسلام کا قبول کرنا

حبشہ کی طرف ہجرت کے لیے صحابہ کو حکم

حضرت حمزہ کا اسلام لانا

کفار قریش کی جانب سے بائیکاٹ اور شعب ابی

طالب میں محصور ہونا

معاشرتی مقاطعہ (بائیکاٹ) کا خاتمہ۔

چچا ابو طالب کا انتقال، حضرت خدیجہ کی وفات

تبلیغ اسلام کے لئے طائف کا سفر۔ حضرت عائشہ

سے نکاح۔ معراج کا واقعہ



WWW.NAFSEISLAM.COM



۱۱۔ نبوی	۵۱ سال کی عمر میں	یثرب (مدینے) کے چھ آدمیوں کا قبول اسلام
۱۲۔ نبوی	۵۲ سال کی عمر میں	یثرب (مدینے) کے بارہ آدمیوں کا قبول اسلام
۱۳۔ نبوی	۵۳ سال کی عمر میں	یثرب (مدینے) کے ۷۲ آدمیوں کا قبول اسلام
اور ہجرت مدینہ		

۱۔ ھ	۵۴ سال کی عمر میں	مدینے کے شہری نظم و نسق کی دیکھ بھال
۲۔ ھ	۵۵ سال کی عمر میں	کفار کا پہلا حملہ (واقعہ بدر)
۳۔ ھ	۵۶ سال کی عمر میں	کفار کا دوسرا حملہ (واقعہ احد)
۴۔ ھ	۵۷ سال کی عمر میں	بنی عامر کی چال بازی اور قاریوں کی شہادت
۵۔ ھ	۵۸ سال کی عمر میں	کفار کا تیسرا حملہ (واقعہ خندق)
۶۔ ھ	۵۹ سال کی عمر میں	صلح حدیبیہ
۷۔ ھ	۶۰ سال کی عمر میں	بادشاہوں کے دعوت نامے۔ فتح خیبر
۸۔ ھ	۶۱ سال کی عمر میں	موت کا واقعہ فتح مکہ اور حنین کا واقعہ
۹۔ ھ	۶۲ سال کی عمر میں	واقعہ تبوک۔ مسلمانوں کا حج ادا کرنا۔ وفود کی آمد
۱۰۔ ھ	۶۳ سال کی عمر میں	حجۃ الوداع اور مشہور آخری خطبہ
۱۱۔ ھ	۶۳ سال کی عمر میں	علالت اور وصال فرمانا

مَوْلَايَ صَلِّ وَسَلِّمْ دَائِمًا اَبَدًا  
 هُوَ الْحَبِيبُ الَّذِي تُرْجَى شَفَاعَتُهُ  
 مُحَمَّدٌ سَيِّدُ الْكَوْنَيْنِ وَ الثَّقَلَيْنِ  
 فَاَنْسُبْ اِلَى ذَاتِهِ مَا شِئْتَ مِنْ شَرَفٍ  
 عَلَىٰ حَبِيبِكَ خَيْرِ الْخَلْقِ كُلِّهِمْ  
 لِكُلِّ هَوٍ مِّنَ الْاَهْوَالِ مُقْتَحِمٍ  
 وَالْفَرِيقَيْنِ مِنْ عُرْبٍ وَ مِنْ عَجَمٍ  
 وَ اَنْسُبْ اِلَى قَدْرِهِ مَا شِئْتَ مِنْ عِظَمٍ



## حضرت عبداللہ رضی اللہ عنہ

جناب مولوی محمود حسین صاحب بی اے (آنرز)

## خوش نصیب

### والد

اونٹوں کی تعداد کا قرعہ ڈالا جائے۔ چنانچہ اول دس اونٹ کے ساتھ قرعہ ڈالا گیا۔ مگر حضرت عبداللہ کا نام ہی نکلا پھر بیس اونٹوں کے ساتھ قرعہ ڈالا تب بھی آپ ہی کا نام نکلا۔ اسی طرح دس دس اونٹ بڑھاتے گئے اور ہر بار حضرت عبداللہ ہی کا نام نکلا۔ یہاں تک کہ اونٹوں کی تعداد نوے تک پہنچ گئی پھر اونٹوں کا قرعہ ڈالا گیا تو اس مرتبہ اونٹوں کا قرعہ نکلا مزید اطمینان کیلئے تین بار اور قرعہ ڈالا گیا لیکن تینوں دفعہ اونٹوں کا قرعہ ہی نکلا۔ اب تو یقین ہو گیا اونٹوں کی قربانی حضرت عبداللہ کے بدلہ میں اللہ تعالیٰ نے قبول فرمائی ہے چنانچہ حضرت عبدالمطلب نے فوراً سواونٹ قربان کئے۔ اس طرح اللہ تعالیٰ نے اس مبارک ذات کو جن کے صلب سے دونوں عالم کے نجات دہندہ رحمتہ للعالمین کا ظہور ہونا مقدر ہو چکا تھا۔ اپنے لئے وقف کر لیا اور حضرت عبدالمطلب کی منت بھی پوری ہو گئی۔

غور کرنے والے اس واقعہ میں چند لطیف نکتے کو دیکھ سکتے ہیں حضرت عبدالمطلب جن کا نجیب الطرفین اور عالی خاندان ہونا روز روشن کی طرح عیاں ہے حضرت ابراہیم خلیل اللہ کی سنت پوری کرتے ہیں اور جس طرح حضرت اسمعیل علیہ السلام کے بالعوض خدا کی بارگاہ میں جانور کی قربانی قبول فرمائی گئی اور صرف خلوص ابراہیمی کو پرکھا گیا اسی طرح حضرت عبداللہ کی بالعوض بھی جانوروں کی قربانی قبول فرمائی گئی

حضرت عبدالمطلب کے نو فرزند پیدا ہو چکے تو آپ نے اُس زمانہ کے رسم و رواج کے مطابق یہ منت مانی کہ اگر خدا تعالیٰ آپ کو ایک فرزند اور عطا کرے گا تو آپ اپنے بیٹوں میں سے ایک بیٹے کو تقرب الہی کی خاطر ذبح کریں گے یہ بات یاد رکھنی چاہیے کہ انسانی قربانی کا جذبہ زمانہ جاہلیت میں عام تھا اور لوگ اپنے اپنے عقائد کے تحت اپنے معبودوں کو انسانی خون کی نذر دینا عبادت سمجھتے تھے حضرت عبدالمطلب خدا پرست تھے جیسا کہ تمام تذکروں میں بالا جماع مذکور ہے۔ آپ خانہ کعبہ کے محافظ بھی تھے۔ قوم بت پرست تھی۔ مگر آپ ہر مسئلہ میں خدا کی طرف رجوع کرتے تھے جب حضرت عبداللہ سن شعور کو پہنچے تو قربانی کیلئے حضرت عبدالمطلب نے اپنے دسویں بیٹوں کے نام پر قرعہ ڈالا۔ قرعہ میں حضرت عبداللہ کا نام نکلا۔ حضرت عبدالمطلب نے منت کے مطابق آپ کو قربان کرنا چاہا اور آپ اللہ کی رضا کی خاطر آمادہ بھی ہو گئے مگر ابوطالب جو آپ کے حقیقی بھائی تھے چند شعر لکھ کر باپ کی خدمت میں گئے اور ان اشعار میں التجاء کی کہ وہ حضرت عبداللہ کو ذبح نہ کریں۔ حضرت عبداللہ کے ننھیال نے بھی اس کی مخالفت کی اور مغیرہ بن عبداللہ بن عمر بن مخزوم نے بھی پرسوز اشعار میں حضرت عبدالمطلب کو روکا بالآخر یہ تجویز ہوئی کہ حضرت عبداللہ کے بدلے اونٹوں کی قربانی کی جائے اور اُن کے نام کے ساتھ



اور یہاں سواونٹ ذبح کر دیئے گئے دوسری بات یہ ہے کہ حضرت عبدالمطلب نے ایک بیٹے کو خدا کیلئے اس حد تک وقف کرنے کی نیت کی تھی کہ ان کو ذبح کر کے خدا کی خوشنودی حاصل کی جائے اور مشیت ایزدی حضرت عبداللہ پر اپنی مہر انتخاب ثابت کر چکی تھی اور قرعہ میں آپ ہی کے نام مبارک کا نکلا۔ نو بھائی اور بھی تھے اور یہ کہ حضرت عبداللہ حسن مردانہ سے آراستہ اور اس لحاظ سے سب بھائیوں میں نمایاں تھے گویا حضرت یوسف علیہ السلام کی طرح آپ بھی اپنے حسن کی وجہ سے بھائیوں میں ممتاز تھے پھر ایک اور اشارہ قدرت کی طرف سے اس واقعہ میں کیا گیا کہ اس سے پہلے انسان کا خون بہا دس اونٹ مقررہ تھے اس واقع نے انسانی خون کی قیمت بڑھا دی اور انسان کے خون بہا میں سواونٹ مقرر ہوئے۔ یہ انسان کی رفعت و عظمت کے اظہار کیلئے فطرت کا پہلا قدم تھا کیونکہ حضرت عبداللہ ہی کے وجود و اطہر سے اس نور مقدس کا ظہور ہونے والا تھا جس نے انسان کو تحت اثری سے اٹھا کر افلاک کی بلندیوں تک پہنچا دیا پھر اس میں ایک بات اور قابل غور ہے کہ ایک اوسط انسان کیلئے دس اونٹوں کی فراہمی کوئی بڑی بات نہیں ہے اس سے پہلے دھڑلے سے قتل کی واردتیں ہوتی تھیں۔ جب خون بہا سواونٹ مقرر ہو گئے تو ایک زبردست رکاوٹ رونما ہوئی اور قتل کرنے سے پہلے قاتل کو یہ سوچنے کیلئے مجبور ہونا پڑا کہ اپنی جان بچانے کیلئے سواونٹ فراہم کرنے ہونگے جو معمولی بات نہیں ہے یہ تھی رحمتہ للعالمین کے نور کی پہلی تابانی۔

حضرت عبداللہ رضی اللہ عنہ کے متعلق ثابت ہے کہ آپ نہایت نیک خدا پرست ایک ایسے کردار کے مالک تھے جو صرف کسی ولی اللہ ہی کا

کردار ہو سکتا ہے جو صحت کامل اور مردانہ حسن کے باوجود آپ کسی غیر عورت کی طرف آنکھ اٹھا کر بھی نہ دیکھتے تھے۔ نہایت خوش خلق کم گو اور رحم دل تھے آپ کے کردار کی بے مثال بلندی کا واقعہ حضرت عباس رضی اللہ تعالیٰ عنہ سے روایت ہے کہ عرب کی ایک عالی نژاد شاعرہ خاتون نے آپ سے اظہار محبت کیا اور ایسی تدبیریں اختیار کیں کہ حضرت عبداللہ اس کی طرف متوجہ ہوں چنانچہ ایک پیغامبر کے ذریعہ اس نے آپ سے درخواست کی کہ اگر آپ مجھ پر توجہ فرمائیں اور میری محبت کو قبول فرمائیں تو میں ایک سواونٹ آپ کی نذر کروں گی آپ نے پیغام کے جواب میں فی البدیہہ یہ اشعار کہے جن کا مفہوم یہ ہے۔

”حرام اور ناجائز فعل کی نسبت تو یہ بات کہیں اچھی ہے کہ انسان مرجائے مجھے تو صرف حلال چیز اور حلال کام ہی پسند ہیں اور ان کیلئے بھی اعلان ضروری ہے اور صرف حرام ہی چوری چھپے کیا جاتا ہے تم مجھے بہکا اور پھسلا رہی ہو مگر انسان کی شرافت متقنصی ہے کہ وہ ضمیر مذہب اور اپنی عزت کی پوری حفاظت کرے“

سبحان اللہ عالی خاندان امیر شریف اور مردانہ حسن و جمال کے مالک حضرت عبداللہ شرافت و تقویٰ کی اس منزل میں ہیں جو صرف اولیا و الاصفیاء ہی کا حصہ ہے آپ کا نکاح حضرت آمنہ سے ہوا جن کا نجیب الطرفین اور عالی خاندان ہونا عرب میں ضرب المثل تھا۔ یہ تھی وہ مقدس ہستی جس پر اس بے مثال رحمت الہیہ کا نزول ہوا جس نے اپنے احسان سے دونوں عالم کو ممنون بنایا۔

اَللّٰهُمَّ صَلِّ وَسَلِّمْ بَارِكْ عَلٰی نَبِيِّنَا وَشَفِيعِنَا وَمَوْلَانَا مُحَمَّدٍ وَعَلٰی اٰلِهٖ وَاَصْحَابِهٖ اَجْمَعِيْنَ ۔



# خوش نصیب والدہ

والدہ ماجدہ سرور دوعالم ﷺ  
حضرت سیدہ آمنہ رضی اللہ عنہا  
حضرت مولانا فیوض الرحمن صاحب

تمام تاریخ نگاروں کا اس پر اتفاق ہے کہ حضور رسول مقبول احمد مجتبیٰ محمد مصطفیٰ ﷺ کے والد اور والدہ دونوں نجیب الطرفین عالی خاندان سرداران قوم اور بت پرست ماحول میں رہنے کے باوجود دونوں خدا پرست متقی اور صالح نیک مخیر اور ہمدرد تھے حضور سرور عالم ﷺ کی والدہ ماجدہ سیدہ آمنہ کے والد کا نام مبارک وہب تھا۔ آپ قبیلہ بنو زہرہ کے سردار تھے اور اہل قریش آپ کا نہایت احترام کرتے تھے۔

حضرت عبداللہ والد ماجد حضور سرور عالم ﷺ کا حسن مردانہ تمام قریش میں مشہور تھا۔ عرب کی اکثر عالی نژاد خواتین آپ کی زوجیت میں آنے کی خواہاں تھیں۔ مگر قدرت نے جس مقدس ہستی کیلئے نور محمدی ﷺ کی امانت مخصوص کر دی تھی وہ جناب سیدہ ہی کی ذات مبارکہ و مقدسہ تھی۔ چونکہ اس نور کو ایک مقدس بطن میں رکھنا تھا اسلئے جناب سیدہ کی ذات مطہرہ کا انتخاب کیا گیا جو صبر و رضا اور خدا پرستی کے اعتبار سے نیز اپنی خاندانی وجاہت و نجابت کے لحاظ سے عرب کی تمام ممتاز خواتین میں ایک اہم امتیازی حیثیت و شان رکھتی تھیں چنانچہ آپ کا نکاح حضرت عبداللہ سے کر دیا گیا اور نکاح کے پہلے ہی ہفتہ میں نور محمدی ﷺ کی امانت آپ کے سپرد کر دی گئی۔ تھوڑے ہی عرصہ کے بعد حضرت عبداللہ کا انتقال ہو گیا۔ یعنی جو آپ کا مقصد تخلیق

تھا وہ پورا ہو گیا اور نور محمدی کی بے مثالی پر مہر لگانے کے لئے ولادت سے پہلے ہی آپ کو نگاہ عالم سے مخفی کر دیا گیا۔  
حضرت سیدہ آمنہ فرماتی ہیں کہ مجھ سے بوڑھی عورتیں کہا کرتی تھیں کہ حمل کا زمانہ ہے بہتر ہے کہ لوہے کے کچھ ٹکڑے گردن میں لٹکا لو اور کچھ ٹکڑے بازوؤں پر باندھ لو۔ میں نے اُن کے کہنے کے مطابق ایسا کر لیا۔ مگر چند روز کے بعد مجھے معلوم ہوا کہ وہ ٹکڑے کہیں کھل کر گر گئے ہیں۔ تلاش پر بھی وہ نہ ملے تو میں نے اسی میں مصلحت ربانی سمجھی کہ میں کچھ بھی نہ باندھوں۔ چنانچہ اس کے بعد میں نے کچھ بھی نہ باندھا۔ حضرت آمنہ کو خواب عالم میں بشارت دی گئی تھی کہ آپ کے بطن مبارک سے ایک فرزند تولد ہوگا۔ اس کا نام احمد رکھنا۔ چنانچہ جب حضور سرور کون و مکان ﷺ کی ولادت ہوئی تو آپ نے احمد نام رکھا اور دادا نے محمد نام تجویز کیا۔ اس طرح یہ دونوں پاک اور مبارک نام حضور ﷺ کے ذاتی نام قرار پائے اور یہی پیارے نام آج ہمارے تسکین قلب و روح کا سامان ہیں۔

اس خواب کا جناب سیدہ نے صحیح طور پر یہ مطلب لیا کہ یہ مولود نہایت مبارک مسعود ہوگا۔ چنانچہ حضرت سیدہ جب حضور کو بی بی حلیمہ کی آغوش مبارک کے سپرد فرمانے لگیں تو جناب سیدہ نے فرمایا ”حلیمہ اس بچہ کی طرف سے اطمینان رکھو اس کی شان و عظمت بہت بڑھنے



والی ہے اور جب بی بی حلیمہ آپ کو لے کر رخصت ہونے لگیں تو حضرت سیدہ نے دو شعر پڑھے جن کا ترجمہ یہ ہے اور بے حد قابل غور ہے:

”میں اپنے بچے کو بزرگی والے خدا کی پناہ میں دیتی ہوں۔ اس شر سے جو پہاڑوں پر چلتا ہے یہاں تک کہ میں اُسے اونٹ پر سوار دیکھ لوں اور یہ بھی دیکھ لوں کہ وہ غلاموں اور عاجزوں کے ساتھ اچھا سلوک کرنے والا ہے۔“

یہ نبی آخر الزماں ﷺ کی مادر مقدسہ کے اشعار ہیں کیا ان اشعار کو پڑھنے کے بعد جناب سیدہ کی بزرگی اور تقدس میں کوئی شک رہ جاتا ہے؟ آپ نے اللہ تعالیٰ سے صرف یہی دعا فرمائی جو حضور سرور عالم ﷺ کی خصوصیت اولین ہے۔

بی بی حلیمہ حضور ﷺ کی ترک رضاعت کے بعد جب سن اقدس دو برس کا تھا مکہ میں واپس لائیں تو جناب سیدہ نے اس لئے واپس بھیج دیا کہ اس زمانہ میں مکہ میں وبا پھیل گئی تھی۔ چنانچہ جب سن مبارک چھ سال کا تھا اس وقت بی بی حلیمہ حضور ﷺ کو جناب سیدہ کے پاس چھوڑ گئیں جناب سیدہ حضور ﷺ کو ہمراہ لے کر یثرب تشریف لے گئیں۔ یہ سفر بھی قابل غور ہے جناب سیدہ کا نہ خیال یثرب تھی سفر کا بہانہ نہ خیال سے ملنا عمدہ رکھا گیا حقیقت یہ تھی کہ حضرت عبداللہ کا انتقال وہیں ہونا تھا اور ان کی تربت اقدس بھی وہیں تھی۔ جناب سیدہ محبوب شوہر کی تربت کی زیارت فرمانا چاہتی تھیں۔ چنانچہ آپ نے وہاں پہنچ کر ایک ماہ تک قیام فرمایا۔ اس سفر میں دو اونٹ سواری کے ہمراہ تھی حضرت ام ایمن رضی اللہ تعالیٰ عنہا ہم سفر تھیں جو جناب سیدہ کی خادمہ تھیں۔ یہ وہی ام ایمن تھیں جن کے متعلق دونوں عالم کے

سردار نے ارشاد فرمایا ہے اُمّی بعد اُمّی میری والدہ کے بعد یہ میری ماں ہیں اس سے اسلام میں لونڈی اور غلام کے درجہ کو سمجھنا چاہیے۔ خادم اور مولیٰ کا امتیاز صرف اسلام نے ختم کیا ہے ورنہ صرف دوسرے مذہب میں کسی نہ کسی رنگ میں یہ امتیاز اب تک موجود ہے۔

جناب سیدہ یثرب میں ایک ماہ تک قیام فرمانے کے بعد مکہ کیلئے روانہ ہوئیں مقام ابواء پر پہنچیں تو آپ کا انتقال ہو گیا۔ ظاہر ہے کہ اپنے پیارے نیک حسین و جمیل شوہر کی تربت دیکھ کر جدائی کے صدمہ کی جو چھ برس سے آپ کو گھلا رہا تھا اور زیادہ تاب نہ لاسکیں۔ مشیت خداوندی یہی تھی کہ وہ بے مثال دُرِ یتیم جسے عالم کو نورانی بنانا تھا جسے انسانوں کو انسان بنانا تھا۔ اپنے پیارے ماں باپ کی تربت احسان بھی نہ اٹھائے۔

جناب سیدہ نے حضرت عبداللہ کی وفات پر جو شعر فرمائے تھے ان کا ترجمہ درج ذیل ہے جس کے لفظ لفظ سے تقدس اور بزرگی ٹپکتی ہے اور سوز جھلکتا ہے۔ ان اشعار کا ہر حرف جناب سیدہ کی رفعت شان پر دلالت کرتا ہے۔

ہاشم کا ایک فرزند بطحا کی جانب جا کر آنکھوں سے او جھل ہو گیا وہ لحد کے اندر بہادروں کے نعروں کے ساتھ جاسویا موت نے اسے بلایا اور وہ چلا گیا۔ افسوس کہ موت نے اس کی نظیر تک دنیا میں نہ چھوڑی۔ اسکے دوست شام کے وقت اس کی لاش اٹھا کر لے چلے وہ محبت کے ساتھ باری باری کا ندھا بدلتے جاتے تھے اور اس کی خوبیاں بیان کرتے جاتے تھے مانا کہ موت نے اُسے ہم سے دور ہی کر دیا مگر اس بات میں کوئی شبہ نہیں کہ وہ بہت زیادہ نخی اور غریبوں کا بچہ ہمدرد تھا اور اُس کی یاد کو کوئی ہم سے جدا نہیں کر سکتا۔



حضرت علامہ ڈاکٹر محمد طاہر القادری صاحب

یا رسول اللہ! متی وجبت لک النبوه؟

”یا رسول اللہ! آپ کو شرف نبوت سے کب نوازا گیا؟“

یہ ایک معمول سے ہٹا ہوا سوال ہے تھا کیوں کہ صحابہ میں سے کون نہیں جانتا تھا کہ آپ ﷺ کی بعثت چالیس سال کی عمر مبارک میں ہوئی۔ لہذا صحابہ کرام رضی اللہ تعالیٰ عنہم کے اس سوال سے واضح ہے کہ وہ آپ ﷺ کی بعثت کے بارے میں نہیں پوچھ رہے تھے بلکہ وہ عالم بالا میں حضور نبی اکرم ﷺ کی اُس روحانی زندگی کی ابتداء کی بات کر رہے تھے جب اللہ نے آپ ﷺ کو خلعت نبوت سے سرفراز فرمایا تھا۔ چنانچہ آپ ﷺ نے جواباً فرمایا: و آدم بین الروح والجسد میں اس وقت بھی نبی تھا) جب آدم کی تخلیق ابھی روح اور جسم کے مرحلے میں تھی۔

مذکورہ بالا حدیث حضرت ابو ہریرہ رضی اللہ تعالیٰ عنہ کے ساتھ بھی مروی ہے: قال بین خلق آدم وانفخ الروح فیہ۔

”آپ ﷺ نے فرمایا (میں اس وقت بھی نبی تھا) جب آدم علیہ السلام ابھی تخلیق اور روح پھونکے جانے کے مرحلے میں تھے۔“

اس حدیث مبارکہ سے مراد یہ ہے کہ حضور نبی اکرم ﷺ اس وقت بھی نبی تھے جب روح اور جسم سے مرکب حضرت آدم علیہ السلام کا خمیر ابھی مکمل طور پر تیار نہیں ہوا تھا۔ اس طرح حبیب خدا ﷺ نے صحابہ کرام رضی اللہ تعالیٰ عنہم کو ایک مجلس میں اپنی ولادت سے بھی پہلے

اپنی تخلیق اور نبوت کے بارے میں آگاہ فرمایا۔

حضور نبی اکرم ﷺ کا مجلس صحابہ رضی اللہ تعالیٰ عنہم میں تخلیق آدم علیہ السلام کے وقت بھی اپنے نبی ہونے کا ذکر کرنا آپ ﷺ کی عالم ارواح میں تخلیق کی طرف اشارہ ہے۔ اہل اسلام بھی اپنی مجالس و اجتماعات میں جہاں آپ ﷺ کی ولادت کے تذکرے کرتے ہیں وہیں آپ ﷺ کی خلقت و نورانیت کو بھی قرآن و حدیث اور آثار صحابہ رضی اللہ تعالیٰ عنہم کی روشنی میں بیان کرتے ہیں کہ یہ عمل سنت رسول ﷺ ہی کی پیروی میں معمولات میلاد کا حصہ ہے۔

حضور ﷺ کا اپنی ولادت کے بیان کے لیے اجتماع:

حضور نبی کریم ﷺ کا معمول مبارک تھا کہ آپ ﷺ صحابہ کرام رضی اللہ تعالیٰ عنہم کے اجتماع سے خطبہ جمعہ کے علاوہ بھی وقتاً فوقتاً دینی و ایمانی اخلاقی و روحانی علمی و فکری، سیاسی سماجی، معاشی، معاشرتی، قانونی، پارلیمانی، انتظامی و انصرامی اور تنظیمی و تربیتی موضوعات پر خطبات ارشاد فرماتے۔ اس کے علاوہ کبھی آپ ﷺ اپنی حبسی و نسبی فضیلت اور بے مثل ولادت پر بھی گفتگو فرماتے۔ درج ذیل احادیث مبارکہ سے واضح ہے کہ آپ ﷺ نے خود اپنی تخلیق ولادت کی خصوصیت و فضیلت کے بیان کے لیے صحابہ کرام کے اجتماع کا اہتمام فرمایا۔



۱۔ حضرت مطلب بن ابی وداعہ سے مروی ہے:

جاء العباس الى رسول الله ﷺ فكانه سمع شيئاً ، فقام النبي ﷺ على المنبر ، فقال من أنا ؟ فقالوا : أنت رسول الله ، عليك السلام . قال : أنا محمد بن عبد الله بن عبد المطلب ، إن الله خلق الخلق فجعلني في خيرهم فرقة ، ثم جعلهم فرقتين ، فجعلني في خيرهم فرقة ، ثم جعلهم قبائل ، فجعلني في خيرهم قبيلة ، ثم جعلهم بيوتاً فجعلني في خيرهم بيتاً وخيرهم نسباً .

”حضرت عباس رضی اللہ تعالیٰ عنہ رسول اکرم ﷺ کی خدمت اقدس میں حاضر ہوئے (اس وقت ان کی کیفیت ایسی تھی) گویا انہوں نے (حضور نبی کریم ﷺ کے متعلق کفار سے) کچھ (نازیبا الفاظ) سن رکھے تھے اور وہ حضور نبی کریم ﷺ کو بتانا چاہتے تھے۔ (حضرت عباس رضی اللہ تعالیٰ عنہ نے یہ کلمات حضور ﷺ کو بتائے یا آپ ﷺ علم نبوت سے جان گئے) تو حضور ﷺ منبر پر جلوہ افروز ہوئے اور فرمایا: میں کون ہوں؟ سب نے عرض کیا: آپ پر سلام ہو آپ اللہ تعالیٰ کے رسول ہیں۔ آپ ﷺ نے فرمایا: میں عبد اللہ کا بیٹا محمد (ﷺ) ہوں۔ اللہ تعالیٰ نے مخلوق کو پیدا کیا اور اس مخلوق میں سے بہترین گروہ (انسان) کے اندر مجھے پیدا فرمایا اور پھر اس گروہوں (عرب و عجم) میں تقسیم کیا اور ان میں سے بہترین گروہ (عرب) میں مجھے پیدا کیا۔ پھر اللہ تعالیٰ نے اس حصے کے قبائل بنائے اور ان میں سے بہترین قبیلہ (قریش) کے اندر مجھے پیدا کیا اور پھر اس بہترین قبیلہ کے گھر بنائے تو مجھے بہترین گھر اور نسب بنو ہاشم میں پیدا کیا۔

اس حدیث مبارکہ میں درج ذیل نکات قابل غور ہیں:

(۱) حضور نبی اکرم ﷺ کا معمول تھا کہ جب کسی موضوع پر کوئی اہم اور قابل توجہ بات تمام صحابہ کو بتانا مقصود ہوتی تو آپ ﷺ اپنا خطبہ یا تقریر منبر پر کھڑے ہو کر ارشاد فرماتے۔ اگر معمول کی کوئی بات ہوتی تو آپ ﷺ موقع پر موجود صحابہ کے گوش گزار کر دیتے لیکن منبر پر کھڑے ہو کر خاص نشست کا اہتمام عامۃ المسلمین تک کوئی خاص بات پہنچانے کے لیے ہوتا تھا۔ حدیث مذکورہ میں بھی حضور نبی اکرم ﷺ منبر پر کھڑے ہو کر ارشاد فرما رہے ہیں اور یہ اہتمام اس امر کی طرف اشارہ ہے کہ آپ ﷺ صحابہ سے کوئی اہم بات کرنے والے ہیں۔

(۲) حضور نبی اکرم ﷺ نے صحابہ کرام رضی اللہ تعالیٰ عنہم سے سوال کیا ”میں کون ہوں؟“ سب نے عرض کیا: آپ پر سلام ہو آپ اللہ کے رسول ہیں۔ صحابہ کرام رضی اللہ تعالیٰ عنہم کا یہ جواب بھی مختلف سننا چاہتے تھے۔ جب صحابہ کرام رضی اللہ تعالیٰ عنہم کی طرف سے متعلقہ جواب اگرچہ حق و صداقت پر مبنی تھا لیکن مقتضائے حال کے مطابق نہ تھا اس دن اس سوال کا مقصد کچھ اور تھا اور آپ ﷺ کو اس کا یہ جواب موصول نہ ہوا تو آپ ﷺ نے خود ہی فرمایا میں عبد اللہ کا بیٹا محمد ہوں۔ معلوم ہوا کہ آپ ﷺ انہیں اپنی ولادت اور نسبی فضیلت کے باب میں کچھ ارشاد فرمانا چاہتے تھے۔ یہ آپ ﷺ کی حیات طیبہ کا وہ گوشہ ہے جس کا تعلق براہ راست آپ ﷺ کے میلاد سے ہے۔ اگرچہ یہ وہ معلومات تھیں جو صحابہ کرام رضی اللہ تعالیٰ عنہم بہ خوبی جانتے تھے مگر اس کے باوجود آپ ﷺ کا اس قدر اہتمام کے ساتھ اس مضمون کو بیان فرمانے کا مقصد جشن میلاد کو اپنی سنت بنانا تھا۔



(۳) مذکورہ حدیث میں احکام الہی بیان ہوئے ہیں نہ اعمال و اخلاق سے متعلق کوئی مضمون بیان ہوا ہے بلکہ آپ ﷺ نے لوگوں کو اپنی ولادت اور نسبی فضیلت کے بارے میں آگاہ فرمایا ہے جو موضوعات میلاد میں سے ہے۔

(۴) حضور نبی اکرم ﷺ کا بیان انفرادی سطح پر نہیں بلکہ صحابہ کرام رضی اللہ تعالیٰ عنہم کے اجتماع سے تھا وہ خصوصی انتظام و انصرام کی طرف واضح اشارہ ہے۔

کتب حدیث اور سیرت فضائل میں سے امام بخاری (۱۹۳-۲۵۶ھ) امام مسلم (۲۰۶-۲۶۱ھ) امام ترمذی (۲۱۰-۲۷۹ھ)، قاضی عیاضی (۲۷۶-۵۴۳ھ) علامہ قسطلانی (۸۵۱-۹۲۳ھ) علامہ قسطلانی (۸۵۱-۹۲۳ھ) علامہ نبہانی (۱۲۶۵-۱۳۵۰ھ) جیسے نام ور آئمہ و محدثین اور شارحین کی تصانیف میں ایسی بے شمار احادیث موجود ہیں جن کا تعلق کسی شرعی مسئلہ سے نہیں بلکہ آپ ﷺ کی ولادت حسب و نسب خاندانی شرافت و نجابت اور ذاتی عظمت و فضیلت سے ہے۔

۲۔ حضرت عباس بن عبدالمطلب رضی اللہ تعالیٰ عنہما روایت کرتے ہیں قلت: یا رسول اللہ! ان قریشاً جلسوا افتدکرو احسابہم بینہم فجعلوا مثلك کمثل نخلة فی کبوة من الارض، فقال النبی ﷺ ان اللہ خلق الخلق فجعلنی من خیرہم من خیر فرقہم وخیر الفریقین ثم تخیر القبائل فجعلنی من خیر قبيلة ثم تخیر البيوت فجعلنی من خیر بیوتہم فاتا خیرہم نفساً وخیرہم بیتاً

”میں نے عرض کیا: یا رسول اللہ! قریش نے ایک مجلس میں اپنے

حسب و نسب کا ذکر کرتے ہوئے آپ کی مثال کھجور کے اُس درخت سے دی جو کسی ٹیلہ پر ہو۔ اس پر آپ ﷺ نے فرمایا اللہ تعالیٰ نے مخلوق کو پیدا فرمایا تو مجھے ان کی بہترین جماعت میں رکھا اور ان کو بہترین گروہ میں رکھا اور دونوں گروہوں میں سے بہترین گروہ میں بنایا۔ پھر قبائل کو منتخب فرمایا اور مجھے بہترین قبیلہ میں رکھا۔ پھر اس نے گھرانے منتخب فرمائے تو مجھے اُن میں سے بہتر گھرانے میں رکھا بس میں ان میں سے بہترین فرد اور بہترین خاندان والا ہوں۔“

۳۔ حضرت واثلہ بن اسقع رضی اللہ تعالیٰ عنہ سے روایت کرتے ہیں کہ حضور رحمت عالم ﷺ نے فرمایا:

ان اللہ اصطفیٰ من ولد ابراهيم اسماعيل، واصطفیٰ من ولد اسماعيل بنی کانة، واصطفیٰ من بنی کنانة قريشاً، واصطفیٰ من قريش بنی هاشم، واصطفانی من بنی هاشم ”بے شک رب کائنات نے ابراہیم علیہ السلام کی اولاد میں سے اسماعیل علیہ السلام کو منتخب فرمایا اور اسماعیل علیہ السلام کی اولاد میں سے بنی کنانہ کو اور اولاد کنانہ میں سے قریش کو اور قریش میں سے بنی ہاشم کو اور بنی ہاشم میں سے مجھے شرف انتخاب سے نوازا اور پسند فرمایا۔ اس حدیث میں آپ ﷺ نے اپنا پورا سلسلہ نسب بیان فرما دیا ہے۔ آپ ﷺ نے اصطفیٰ کا لفظ اس لیے بیان کیا ہے کہ صاحب نسب مصطفیٰ ﷺ (پنے ہوئے) ہیں اور پورے نسبی سلسلہ کو یہ صفاتی لقب دیا گیا ہے۔

☆☆☆☆☆



# سیرت رسول عربی ﷺ

اے انسانوں بے شک تمہارے لئے خدا کے رسول (کی سیرت میں بہترین) نمونہ ہے (القرآن)

حضرت اشرف المشاخ ابو محمد شاہ سید احمد اشرف الاشرفی البجیلانی قدس سرہ

مُحَسَّنِ انسانیت سرکارِ دو عالم ﷺ کی سیرت طیبہ بنی نوع انسان کے لئے ایک بہترین نمونہ ہے۔ حضور پر نور ﷺ کی کشادہ روی نرم خوئی اور اخلاقِ حسنہ ایسی صفات ہیں جن کی گواہی خداوندِ قدوس نے خود دی ہے اور نبی آخر الزماں ﷺ کے عظیم کردار اور قابلِ تقلید حسنِ عمل کو اسوہ حسنہ قرار دیا ہے۔ قرآن پاک میں ارشاد خداوندی ہے:

”بے شک تمہارے لئے خدا کے رسول (کی سیرت میں) بہترین نمونہ ہے۔“

پیش خدمت ہیں۔ اللہ تعالیٰ ہمیں حضور ﷺ کے نقش قدم پر چلنے کی توفیق عطا فرمائے۔ آمین

سیرت کی کتابوں میں لکھا ہے کہ ایک شخص رسول اکرم ﷺ کے بدترین مخالفوں میں شامل تھا، ایک دن مزید تحقیق و مشاہدہ کی آرزو لے کر محفلِ نبی میں شریک ہوا اور جو نبی سلطانِ نبوت ﷺ کے چہرہ مقدس پر نگاہ پڑی تو دل سینے میں بے قابو ہو گیا۔ ضمیر انسانی پر حقیقتِ نبوت آشکار ہو گئی اور بے اختیار پکارا اٹھا۔

قابلِ غور بات یہ ہے کہ رب العالمین نے اپنے حبیب پاک ﷺ کی سیرت طیبہ کو بہترین نمونہ صرف مسلمانوں کے لئے قرار نہیں دیا ہے بلکہ خطاب تمام انسانوں سے ہے۔ اے ایمان والو! کہہ کر خطاب نہیں کیا گیا بلکہ اے انسانو کہہ کر خطاب کیا گیا ہے۔ بلاشبہ حضور اکرم ﷺ کی حیات مقدسہ کا ایک ایک پل ارشادِ ربانی کی تصدیق کرتا ہے۔ یہ کسی انسان کے بس کی بات ہی نہیں کہ وہ باعثِ تخلیقِ دو عالم ﷺ کی تعریف و توصیف کا حق ادا کر سکے۔

خدا کی قسم! اس قسم کا چہرہ کسی جھوٹے کا نہیں ہو سکتا۔ کہنے والا اسی وقت نورِ ایمانی سے سرفراز ہو گیا اور حضور اکرم ﷺ کا چہرہ اقدس دیکھتے ہی دولت کو نین کا حق دار بن گیا۔

سعد بن ہشام ایک مرتبہ حضرت عائشہ رضی اللہ تعالیٰ عنہا کی خدمت میں گئے اور رسول اکرم ﷺ کے اخلاق کا حال پوچھا، انھوں نے فرمایا کہ تو قرآن پڑھتا ہے؟ سعد بن ہشام نے کہا ہاں تو حضرت عائشہ رضی اللہ تعالیٰ عنہا نے فرمایا ”حضور انور ﷺ کا خلق قرآن مجید ہے۔“

حضرت معاذ بن جبل رضی اللہ تعالیٰ عنہ روایت کرتے ہیں کہ رحمتِ عالم ﷺ نے اسلام کا محیطِ مکارمِ اخلاق اور محاسنِ اعمال کو کر دیا ہے اور منجملہ اس کے یہ باتیں مکارمِ اخلاق ہیں باہم اچھی طرح رہنا مسلمان بیمار کی تیمارداری کرنا خواہ وہ نیک ہو یا بد ہمسایوں سے محبت رکھنا (مسلمان اس عظیم ہستی کا کیا کہنا! سیرت طیبہ کی چند جھلکیاں اور چند نمونے



جس سے ملتے پہلے سلام فرماتے اور جو کوئی آپ ﷺ کو کسی کام کے لئے روک لیتا تو آپ توقف فرماتے۔ جب تک کہ وہ شخص خود نہ چلا جاتا اور جو شخص آپ ﷺ کا ہاتھ پکڑ لیتا تو آپ ﷺ اس وقت تک ہاتھ نہ چھڑاتے۔ جب تک کہ وہ آپ ﷺ سے خود ہاتھ نہ چھڑا لیتا۔ آپ ﷺ جب اصحاب میں سے کسی سے ملاقات کرتے تو سب سے پہلے مصافحہ کرتے۔

آپ کی اکثر نشست قبلہ رخ ہوتی تھی، جو آپ ﷺ کے پاس آتا اس کی تعظیم و خاطر فرماتے۔ ان کے لئے اپنی چادر بچھواتے جس کسی نے آپ ﷺ سے محبت کی اس کو یہی گمان ہوتا کہ سب سے زیادہ آپ ﷺ مجھ پر کرم فرماتے ہیں۔ آپ ﷺ کو سب لوگوں سے زیادہ دیر میں غصہ آتا اور سب سے جلدی راضی ہو جاتے۔

رسول اکرم ﷺ سب سے زیادہ فصیح اور شیریں کلام تھے۔ آپ ﷺ کم گو اور نرم گفتار تھے، جب بولتے تو زیادہ کلام نہ فرماتے۔ آپ ﷺ کی تقریر انتہائی مربوط موتیوں کی لڑی کی سی تھی۔ آپ کی آواز بلند اور لہجہ سب سے اچھا تھا۔ سکوت بہت فرماتے تھے۔ غیر معقول الفاظ زبان پر نہ لاتے تھے۔ جو کوئی بڑا لفظ بولتا حضور ﷺ اس کی طرف سے منہ پھیر لیتے تھے۔ آپ ﷺ کے پاس کوئی دوسرے کی بات نہ کانٹا۔ آپ صحابہ کرام کے روبرو سب سے زیادہ تبسم اور خندہ فرماتے۔

حضور ﷺ کا ظاہر و باطن صاف تھا۔ آپ ﷺ کی خفگی اور رضامندی آپ ﷺ کے چہرے سے ظاہر ہو جاتی تھی جب آپ ﷺ کو بہت غصہ آتا تو آپ ﷺ اپنی ریش مبارک کو بہت ہاتھ لگاتے کسی کے سامنے وہ بات نہ فرماتے جو اس کو بُری لگے۔ ایک شخص آپ ﷺ کی خدمت میں تیز قسم کی خوشبو لگا کر حاضر ہوا۔ آپ ﷺ

کو بُری معلوم ہوئی۔ مگر اس سے کچھ نہ کہا جب وہ چلا گیا تو لوگوں سے ارشاد فرمایا کہ تم اس سے کہہ دو کہ اس کا استعمال ترک کر دے تو اچھا ہے۔

ایک اعرابی نے مسجد میں پیشاب کرنا شروع کر دیا ہے صحابہ رضی اللہ عنہم اس پر سخت ناراض ہوئے۔ آنحضرت ﷺ نے فرمایا کہ اس کا پیشاب مت روکو پھر اس سے ارشاد فرمایا یہ مسجدیں اس لئے نہیں کہ ان میں پیشاب کیا جائے ایک روایت میں ہے کہ آپ ﷺ نے صحابہ رضی اللہ عنہم سے فرمایا کہ لوگوں کو پاس بلاؤ بدکاؤ نہیں۔

حضرت علی رضی اللہ عنہ فرماتے ہیں کہ جنگ بدر میں ہم نے آپ ﷺ کو دیکھا کہ آپ ﷺ دشمنوں سے ہماری نسبت زیادہ قریب ہیں اور اس روز سب لوگوں سے زیادہ سخت لڑنے والے آپ تھے۔ اس کے بعد فرماتے ہیں کہ جب ہنگامہ کارزار گرم ہوتا تھا اور دونوں صفیں مل جاتی تھیں تو ہم حضور ﷺ کی آڑ میں ہو جاتے تھے۔

پس آپ ﷺ کی نسبت دشمن سے زیادہ قریب کوئی نہ ہوتا تھا۔ سرور عالم ﷺ کا قدم مبارک نہ بہت طویل تھا اور نہ کوتاہ تھا۔ بلکہ جب تنہا چلتے تھے تو میانہ قدر دکھائی دیتے تھے۔ لیکن اگر کوئی طویل القامت آپ ﷺ کے ساتھ چلتا تو حضور اقدس ﷺ کا قدم مبارک اُس سے اونچا معلوم ہوتا۔ آپ ﷺ کا رنگ مبارک گندمی تھا۔ حضور ﷺ کا چہرہ مبارک مشک خالص سے بھی زیادہ خوشبودار تھا۔ آپ ﷺ سے مصافحہ کرنے والا دن بھر خوشبو سے معطر رہتا۔ اگر آپ ﷺ کسی لڑکے کے سر پر اپنا دست شفقت پھیرتے تو ہاتھ کی خوشبو کے باعث وہ دوسرے لڑکوں میں پہچانا جاتا۔



جس سے ملتے پہلے سلام فرماتے اور جو کوئی آپ ﷺ کو کسی کام کے لئے روک لیتا تو آپ توقف فرماتے۔ جب تک کہ وہ شخص خود نہ چلا جاتا اور جو شخص آپ ﷺ کا ہاتھ پکڑ لیتا تو آپ ﷺ اس وقت تک ہاتھ نہ چھڑاتے۔ جب تک کہ وہ آپ ﷺ سے خود ہاتھ نہ چھڑا لیتا۔ آپ ﷺ جب اصحاب میں سے کسی سے ملاقات کرتے تو سب سے پہلے مصافحہ کرتے۔

آپ کی اکثر نشست قبلہ رخ ہوتی تھی، جو آپ ﷺ کے پاس آتا اس کی تعظیم و خاطر فرماتے۔ ان کے لئے اپنی چادر بچھواتے جس کسی نے آپ ﷺ سے محبت کی اس کو یہی گمان ہوتا کہ سب سے زیادہ آپ ﷺ مجھ پر کرم فرماتے ہیں۔ آپ ﷺ کو سب لوگوں سے زیادہ دیر میں غصہ آتا اور سب سے جلدی راضی ہو جاتے۔

رسول اکرم ﷺ سب سے زیادہ فصیح اور شیریں کلام تھے۔ آپ ﷺ کم گو اور نرم گفتار تھے، جب بولتے تو زیادہ کلام نہ فرماتے۔ آپ ﷺ کی تقریر انتہائی مربوط موتیوں کی لڑی کی سی تھی۔ آپ کی آواز بلند اور لہجہ سب سے اچھا تھا۔ سکوت بہت فرماتے تھے۔ غیر معقول الفاظ زبان پر نہ لاتے تھے۔ جو کوئی بڑا لفظ بولتا حضور ﷺ اس کی طرف سے منہ پھیر لیتے تھے۔ آپ ﷺ کے پاس کوئی دوسرے کی بات نہ کانٹا۔ آپ صحابہ کرام کے روبرو سب سے زیادہ تبسم اور خندہ فرماتے۔

حضور ﷺ کا ظاہر و باطن صاف تھا۔ آپ ﷺ کی خفگی اور رضامندی آپ ﷺ کے چہرے سے ظاہر ہو جاتی تھی جب آپ ﷺ کو بہت غصہ آتا تو آپ ﷺ اپنی ریش مبارک کو بہت ہاتھ لگاتے کسی کے سامنے وہ بات نہ فرماتے جو اس کو بُری لگے۔ ایک شخص آپ ﷺ کی خدمت میں تیز قسم کی خوشبو لگا کر حاضر ہوا۔ آپ ﷺ

کو بُری معلوم ہوئی۔ مگر اس سے کچھ نہ کہا جب وہ چلا گیا تو لوگوں سے ارشاد فرمایا کہ تم اس سے کہہ دو کہ اس کا استعمال ترک کر دے تو اچھا ہے۔

ایک اعرابی نے مسجد میں پیشاب کرنا شروع کر دیا ہے صحابہ رضی اللہ عنہم اس پر سخت ناراض ہوئے۔ آنحضرت ﷺ نے فرمایا کہ اس کا پیشاب مت روکو پھر اس سے ارشاد فرمایا یہ مسجدیں اس لئے نہیں کہ ان میں پیشاب کیا جائے ایک روایت میں ہے کہ آپ ﷺ نے صحابہ رضی اللہ عنہم سے فرمایا کہ لوگوں کو پاس بلاؤ بدکاؤ نہیں۔

حضرت علی رضی اللہ عنہ فرماتے ہیں کہ جنگ بدر میں ہم نے آپ ﷺ کو دیکھا کہ آپ ﷺ دشمنوں سے ہماری نسبت زیادہ قریب ہیں اور اس روز سب لوگوں سے زیادہ سخت لڑنے والے آپ تھے۔ اس کے بعد فرماتے ہیں کہ جب ہنگامہ کارزار گرم ہوتا تھا اور دونوں صفیں مل جاتی تھیں تو ہم حضور ﷺ کی آڑ میں ہو جاتے تھے۔

پس آپ ﷺ کی نسبت دشمن سے زیادہ قریب کوئی نہ ہوتا تھا۔ سرور عالم ﷺ کا قدم مبارک نہ بہت طویل تھا اور نہ کوتاہ تھا۔ بلکہ جب تنہا چلتے تھے تو میانہ قدر دکھائی دیتے تھے۔ لیکن اگر کوئی طویل القامت آپ ﷺ کے ساتھ چلتا تو حضور اقدس ﷺ کا قدم مبارک اُس سے اونچا معلوم ہوتا۔ آپ ﷺ کا رنگ مبارک گندمی تھا۔ حضور ﷺ کا چہرہ مبارک مشک خالص سے بھی زیادہ خوشبودار تھا۔ آپ ﷺ سے مصافحہ کرنے والا دن بھر خوشبو سے معطر رہتا۔ اگر آپ ﷺ کسی لڑکے کے سر پر اپنا دست شفقت پھیرتے تو ہاتھ کی خوشبو کے باعث وہ دوسرے لڑکوں میں پہچانا جاتا۔



# ایمان بالرسول ﷺ کا تقاضا

مفسر قرآن حضرت علامہ غلام رسول سعیدی صاحب (شیخ الحدیث دارالعلوم نعیمیہ)

النبي أولى بالمؤمنين من أنفسهم

چیز کو بیچنے سے منع فرما دیا ہے۔

یعنی رسول اکرم ﷺ مسلمانوں کی جانوں مالوں پر ان سے زیادہ تصرف کا حق رکھتے ہیں۔ مثلاً ہم سونا چاہتے ہیں اور حضور ﷺ کا حکم ہوا اس وقت نماز پڑھو اگر ہم اپنے آپ کو رسول اللہ کا غلام اور انہیں اپنی جان و مال کا مالک سمجھتے ہیں تو ہم اس وقت سو نہیں سکتے۔ بلکہ ہمیں اٹھ کر نماز پڑھنی ہوگی۔ اسی طرح رمضان میں ہم دن کے وقت کھانا چاہیں اور عید کے دن کھانا چھوڑنا چاہیں تو رمضان میں دن کے وقت کھا نہیں سکتے اور عید کے دن کھانا چھوڑ نہیں سکتے۔ کیونکہ ہمیں اپنے اوپر وہ اختیار نہیں جو رسول اللہ ﷺ کو ہمارے اوپر حاصل ہے۔

یہ شہادت گہرے الفت میں قدم رکھنا ہے

لوگ آسان سمجھتے ہیں مسلمان ہونا !

ایمان میں خامی اور اطاعت میں کمی پر مواخذہ:

اب آخر میں صرف اس نکتہ کی وضاحت کرنا چاہتا ہوں کہ ایمان کی خامی اور اطاعت میں کمی پر قدرت کی طرف سے کیا مواخذہ ہے۔ آخرت کی سزا تو الگ رکھیے دنیا میں مکافات عمل کی ایک مثال سے اپنے شب و روز کے اعمال پر مواخذہ کا اندازہ کیجئے۔ حضور ﷺ نے غزوہ احد میں عبداللہ بن جحیر کی قیادت میں پچاس جوانوں کو ایک درہ پر کھڑا کر دیا اور فرمایا کہ فتح ہو یا شکست تم اس جگہ کو نہ چھوڑنا جب اللہ تعالیٰ نے مسلمانوں کو فتح عطا کر دی

کسی چیز کو فروخت کرنا ایک عام سا کام ہے۔ لیکن اس کی تفصیل پر غور کیجئے بظاہر یہ مال اور جنس ہماری ملکیت ہیں لیکن ہم جس جگہ اس چیز کو فروخت کرنا چاہیں نہیں کر سکتے۔ کیونکہ مسجد میں بیع و شراء سے حضور نے منع فرما دیا ہے جس وقت فروخت کرنا چاہیں یہ بھی نہیں ہو سکتا۔ کیونکہ نماز اور جماعت کے وقت خرید و فروخت حرام ہے جس شخص کو چاہیں فروخت کر دیں۔ یہ بھی ممکن نہیں کیونکہ پڑوسی اور شریک کو حضور ﷺ نے شفعہ کا حق دیا ہے اس کی اجازت کے بغیر ہم اپنی زمین وغیرہ کو فروخت نہیں کر سکتے اور جس قیمت کے عوض فروخت کرنا چاہیں یہ بھی نہیں ہو سکتا کیونکہ حضور علیہ الصلوٰۃ والسلام نے شراب، مردار اور نجس چیزوں کے عوض کسی



انہوں نے اللہ تعالیٰ رسول اکرم ﷺ کی اطاعت کو چھوڑا تو اللہ تعالیٰ اور اس کے رسول کی نصرت نے انہیں چھوڑا اور وہ قوم جو مشرق و مغرب میں اپنی فتوحات کے جھنڈے گاڑ چکی تھی ہر جگہ پسپا اور مغلوب ہونے لگی۔ جو قوم فقراء اور مساکین میں دولت اور غلہ تقسیم کرتی تھی۔ آج اپنی معاشی ضروریات کے لیے اغنیاء کی طرح کاسہ گدائی بڑھانے لگی جو دنیا میں علم و حکمت کے استاد بن کر نکلے تھے وہ علم کی تلاش میں اغیار کے محتاج ہو گئے اور جو دوسروں کی عزت و ناموس کے محافظ تھے آج اپنی سرحدوں کی حفاظت کے لئے غیروں کا منہ تھکنے لگے۔

ان کے جوہم غلام تھے خلق کے پیشوائے  
ان سے پھرے جہاں پھر آئی کمی وقار میں

### تدارک اور علاج:

ہم نے اس سرزمین کو اسلام کی ایک مثالی ریاست بنانے کے نعرے سے حاصل کیا تھا اس کے لئے ہم نے قربانیاں دیں جدوجہد کی اور بالآخر انگریز کی غلامی کی زنجیروں کو توڑ کر ہم نے نظام مصطفیٰ ﷺ نافذ کرنے کے لئے ہندوؤں سے اپنا ایک الگ تشخص ثابت کرنے کے لیے اللہ تعالیٰ کی عنایت سے یہ خطہ پاک حاصل کر لیا اللہ تعالیٰ فرماتا ہے۔ ”اللہ تعالیٰ کسی قوم کو نعمت دے کر اس سے اس وقت تک وہ نعمت واپس نہیں لیتا جب تک اپنے چلن سے وہ خود کو اس نعمت کا نا اہل ثابت نہ کر دے۔“

ہم نے اس ارض پاک کو حاصل کرنے کے بعد اب تک اس میں اسلامی قانون اور نظام مصطفیٰ ﷺ کا نفاذ نہیں کیا نتیجہ ہم آدھے

اور مسلمانوں نے کفار کے چھوڑے ہوئے مال کو اکٹھا کرنا شروع کر دیا۔ عبد اللہ بن جبیر کے بعض وہ ساتھی جو نئے نئے اسلام میں داخل ہوئے تھے اپنے امیر کے پیہم منع کرنے کے باوجود مال غنیمت کی طمع میں وہ درہ خالی چھوڑ گئے اور حضور ﷺ کے فرمان کو فراموش کر دیا۔ اس کا نتیجہ یہ ہوا کہ اللہ تعالیٰ نے مسلمانوں کی جیتی ہوئی بازی کو ہار میں تبدیل کر دیا۔ سوچئے کہ پچاس سے کم افراد نے حضور کے ایک حکم کی نافرمانی کی تو اللہ تعالیٰ نے اس پر کس قدر سخت مواخذہ کیا اور جب لاکھوں بلکہ کروڑوں مسلمان دن رات حضور ﷺ کے بے شمار احکام کی نافرمانیاں کر رہے ہوں تو ان کی یہ بد اعمالیاں اللہ تعالیٰ کے غضب کو کس طرح للکار ہی ہوں گی!

### ایمان کی کمی کی وجہ سے دنیاوی نقصان:

ایک وقت تھا جب مسلمان اللہ تعالیٰ کے رنگ میں رنگے ہوئے اور اسوۂ رسول کے سانچے میں ڈھلے ہوئے تھے۔ اس وقت جزیرہ عرب سے لے کر ساحل مکران تک مسلمانوں کی سطوت کے پرچم لہرا رہے تھے بلکہ سلطنت عباسیہ میں اسلامی حکومت تین براعظموں میں پھیل چکی تھی بحر و بر پر ان کی حکومت تھی دریا ان کے حکم سے جاری ہوتے تھے اور قضا الہی ان کے عزائم کا ساتھ دیتی تھی، مسلمان جس طرف نکل جاتے تھے مظلوموں کی فریاد رسی کرتے تھے ضرورت مند لوگوں میں دہن دولت تقسیم کرتے تھے۔ جہالت کے گوشوں کو علم کی قدیلوں سے روشن کیا اور تحقیق و تدقیق کے میدان میں سبقت کے نیزے انہوں نے نصب کیے لیکن جب



ملک سے محروم ہو گئے، پھر باقی ماندہ ملک میں بھی اللہ تعالیٰ کی تنبیہات مختلف عذابوں کی شکل میں نازل ہوتی رہیں۔ لگاتار سیلاب آئے، زلزلے آئے، ظالم اور فاسق و فاجر حکمران ہم پر مسلط کئے گئے جنہوں نے اپنی رنگ رلیوں اور عیاشیوں کی خاطر قومی معیشت کی کمر توڑ کر رکھ دی مہنگائی اور ٹیکسوں کا بوجھ ڈال کر قوم کی رگوں سے خون نچوڑنا شروع کر دیا اللہ تعالیٰ فرماتا ہے۔ ”اللہ تعالیٰ کے عذاب کی اس قدر واضح صورتیں دیکھنے کے باوجود کیا اب بھی وہ وقت نہیں آیا کہ تمہارے دل خوف خداوندی سے پکھل جائیں۔“

ضرورت ہے کہ ہم اجتماعی طور پر اصلاح کریں ہر شخص خود نیک بنے اور اپنے زیر اثر لوگوں کو نیک بنائے ایک فرد دوسرے فرد کو اور ایک محلہ دوسرے محلہ کو نیک بنائے پہلے ہم اپنی ذات میں اور پھر اپنے گھر اور خاندان میں نظام مصطفیٰ ﷺ کو نافذ کریں حتیٰ کہ قریہ قریہ اور شہر شہر میں اسلام پھیلاتا چلا جائے۔

حضور علیہ الصلوٰۃ السلام نے فرمایا۔

تم میں سے ہر شخص اپنے ماتحت لوگوں کی اصلاح کا ذمہ دار ہے اور ہر شخص سے اس کی اس ذمہ داری کو پورا کرنے کے بارے میں باز پرس ہوگی۔ اس لیے ہر گھر کے با اثر شخص پر یہ ذمہ داری ہے کہ وہ خود بھی نیک بنے اور گھر والوں کو بھی نیک بنائے۔ استاد اپنے شاگردوں میں نیکی پھیلائے۔ کسی محکمہ کا سربراہ اپنے پورے محکمہ میں نیکی کو فروغ دے اسی طرح انسانی زندگی کے ہر شعبہ میں خواہ وہ تجارت کا ہو یا ملازمت کا سیاست کا ہو یا سفارت کا پولیس کا محکمہ ہو یا فوج کا جو بھی اس شعبہ کا سربراہ ہو وہ اپنے حلقہ اثر میں حقوق

اللہ کی ادائیگی اور حقوق العباد کی ذمہ داری سے عہدہ برآ ہونے کی تلقین کرے اور اسی طرح چراغ سے چراغ جلتے رہیں تو کوئی وجہ نہیں ہے کہ سرزمین پاک کے معاشرہ میں اسلامی اقدار کا فروغ نہ ہو جب ملک کے تمام افراد اسلامی رنگ میں رنگے ہوئے ہوں گے تو یقیناً اسمبلیوں میں بھی نظام مصطفیٰ ﷺ پہنچے گا اور یہ ایک ملک تمام ممالک اسلامیہ کے لیے ایک مثال اور آئیڈیل کی حیثیت اختیار کر جائے گا اور یہی وہ وقت ہوگا جب علامہ اقبال اور قائد اعظم کے خواب شرمندہ تعبیر ہوں گے۔ اللہ تعالیٰ کی رحمتوں اور برکتوں کی موسلا دھار برسات ہوگی اور حضور ﷺ کی خوشنودی اور رضامندی سے مملکت اسلامیہ کا گوشہ گوشہ اسلامی اقدار اور حسنت اور برکات کی خوشبو سے مہک اٹھے گا۔ فرشتے انسان کی عظمتوں کو سلام کرنے کے لیے آسمان سے قطار در قطار اتریں گے اور ابلیس کسی تاریک گوشہ میں جا کر اپنا منہ چھپالے گا۔

### قابل مطالعہ

☆ دل مردہ ہے اس کی زندگی علم ہے۔ علم بھی مردہ ہے اس کی زندگی طلب کرنے سے ہے جب علم بڑھتا ہے تو متواضع ہو جاتا ہے۔ (حضرت ابو بکر صدیق)

☆ زبان کو شکایت سے روکو خوشی کی زندگی ملے گی۔

(حضرت ابو بکر صدیق)

☆ آہستہ بولنا، نیچی نگاہ رکھنا اور درمیانہ چال چلنا ایمان کی نشانی ہے۔ (حضرت عثمان غنی)

☆ شیریں زبان دشمنوں کی تعداد کم کر دیتی ہے۔ (شیخ سعدی)



# معمولاتِ مصطفیٰ ﷺ

از: حضرت علامہ سید شاہ تراب الحق قادری صاحب (امیر جماعت اہلسنت کراچی)

## معمولاتِ مبارکہ:

نبی اکرم ﷺ جب نماز فجر ادا فرمالیتے تو مدینہ طیبہ کے لوٹڈی غلام آپ کی خدمت اقدس میں پانی کے برتن لے آتے، آپ ﷺ ان میں اپنا دست مبارک ڈبو دیتے کہ وہ پانی برکت والا ہو جائے۔ صبح مسلم پھر آپ صحابہ کرام کی طرف متوجہ ہو کر دریافت فرماتے کہ کیا کوئی بیمار ہے جس کی عیادت کی جائے یا کوئی جنازہ ہے جس کی نماز ادا کی جائے، اگر ایسا ہوتا تو ان امور کو ادا فرماتے۔

جب اپنے صحابہ سے ملتے تو سلام میں پہل فرماتے اور گرمجوشی سے دونوں ہاتھوں سے مصافحہ فرماتے اور جب تک دوسرا شخص خود ہاتھ نہ چھوڑتا آپ ہاتھ نہ چھڑاتے۔ بخاری و مسلم میں ہے کہ حضور ﷺ بچوں کے پاس سے گذرتے تو آپ نے انہیں سلام کیا۔ آپ ﷺ پیدل چلنے کو پسند فرماتے اور آپ نے گھوڑے، خچر، دراز گوش اور اونٹنی پر بھی سواری فرمائی ہے۔ وسائل الاصول میں ہے کہ جب آپ پیدل چلتے تو عموماً کوئی چھڑی یا عصا لے کر چلتے۔

حضور ﷺ ظاہری صفائی کا بھی بیحد اہتمام فرماتے اور لوگوں کو بھی اس کی تلقین فرماتے۔ آپ لباس و جسم کی صفائی، مسواک کے ذریعہ منہ اور دانتوں کی صفائی اور الجھے ہوئے بالوں کی صورت میں کنگھی کرنے کی ترغیب دیتے تھے۔ آپ تمام کاموں میں آسانی کو اختیار فرماتے، جب کوئی نیک کام شروع فرماتے تو اسے ہمیشہ کیا کرتے۔ آپ

حاجت مندوں کی ضروریات پوری فرماتے اور مسند احمد میں ہے کہ جب کوئی آپ کی خدمت میں مستحقین کے لئے مال لاتا تو آپ اس کیلئے رحمت کی دعا فرماتے۔

آپ کسی سائل کو انکار نہ فرماتے، اگر دینے کو کچھ نہ ہو تو نرمی سے فرماتے کہ فلاں وقت لے جانا۔ کسی سے ناراضگی کا اظہار فرماتے تو چہرہ اقدس اُس سے پھیر لیتے لیکن زبان سے کچھ نہ فرماتے اور جب خوش ہوتے تو نگاہ نیچی فرمالیتے۔ جب کوئی آپ کے پاس آتا جس کا نام آپ کو پسند نہ ہوتا تو اس کا نام تبدیل فرما دیتے۔ جب کوئی آپ کے پاس حاضر ہوتا اور آپ اسے خوش دیکھتے تو اس کا ہاتھ اپنے دست اقدس میں لے لیتے تاکہ انیسیت، و محبت ہو جائے (طبقات ابن سعد حضور ﷺ کو جب چھینک آتی تو اپنے چہرہ انور کو ہاتھ یا کپڑے سے ڈھانپ لیتے اور آواز کو پست فرماتے (ترمذی)

جب آپ کو چھینک آتی تو الحمد للہ فرماتے۔ جب کسی کو چھینک آتی اور وہ الحمد للہ کہتا تو آپ یرحمک اللہ فرماتے (بخاری و مسلم)

جب کسی کے گھر تشریف لے جاتے تو دروازے کے سامنے نہ کھڑے ہوتے بلکہ دائیں یا بائیں جانب کھڑے ہوتے اور گھر والوں کو اطلاع فرماتے۔ السلام علیکم فرماتے۔ (ترمذی)

آپ یہ بھی فرماتے ہیں کہ جب کسی کو جمائی آئے تو اسے دور کرنے کی کوشش کرے (بخاری) اور منہ پر ہاتھ بھی رکھنا چاہیے کیونکہ شیطان



منہ میں گھس جاتا ہے۔ (مسلم)

نبی کریم ﷺ جب بیت الخلا میں داخل ہوتے تو فرماتے۔

بسم اللہ اللہم انی اعوذ بک من الخبث والخبائث

”اللہ تعالیٰ کا نام لے کر (داخل ہوتا ہوں) اے اللہ میں خبیث جنوں

اور جنیوں سے تیری پناہ مانگتا ہوں۔“ (بخاری و ترمذی)

آپ جب بیت الخلاء سے باہر تشریف لاتے تو فرماتے، غفرانک

الحمد لله الذي اذهب عن الاذى و عافاني ”الہی! تیری

بخشش چاہتا ہوں، اللہ تعالیٰ کا شکر ہے جس نے مجھ سے تکلیف دہ چیز

دور کی اور مجھے آرام عطا کیا۔“ (ترمذی، ابن ماجہ)

رحمت عالم ﷺ نے رفع حاجت کے وقت قبلہ کی طرف منہ یا پیٹھ

کرنے اور دائیں ہاتھ سے استنجا کرنے سے منع فرمایا (مسلم)

رفع حاجت کے لئے آپ جب تک زمین کے قریب نہ ہوتے اپنا

کپڑا نہ ہٹاتے (ترمذی)

آپ نے برہنہ حالات میں باتیں کرنے سے منع فرمایا ہے (ابوداؤد)

آپ جب حالات جنابت میں ہوتے اور کچھ کھانا یا سونا چاہتے تو وضو

فرمالیتے (بخاری)

آپ بلا عذر شرعی حالت ناپاکی میں رہنے کو سخت برا جانتے، آپ کا

ارشاد ہے اس گھر میں رحمت کے فرشتے نہیں آتے جہاں تصویر، کتا، یا

ناپاک شخص (یعنی جنبی) ہو۔ (ابوداؤد)

سیدتنا عائشہ صدیقہ رضی اللہ تعالیٰ عنہا فرماتی ہیں کہ آقا و مولیٰ

ﷺ کے نزدیک سب سے زیادہ نہ پسندیدہ چیز جھوٹ بولنا تھا۔ اگر

گھر والوں میں سے کسی کے بارے میں آپ کو علم ہو جاتا کہ اس نے

تھوڑی سی بھی غلط بیانی کی ہے تو آپ سخت ناراض ہوتے اور اس سے

اس وقت تک گفتگو نہ فرماتے جب تک وہ توبہ نہ کر لیتا۔ آپ کی عادت

مبارکہ یہ تھی کہ کسی چیز سے نیک فال تو لے لیتے مگر یہ بد فال نہیں

لیتے۔ (وسائل الوصول الی شائل الرسول)

نبی کریم ﷺ صحابہ کرام کی تربیت اور امت کی تعلیم کے لئے صحابہ

کرام سے مشورہ فرماتے تھے۔ جب آپ خوش ہوتے تو چہرہ انور چاند

کی طرح چمکتا اور جب ناراض ہوتے تو ناراضگی کے آثار چہرہ اقدس

سے ظاہر ہو جاتے۔ جب آپ کو زیادہ غصہ آتا تو آپ اپنی داڑھی

مبارک کو زیادہ چھوتے اور جب آپ کو کوئی خوشی کی بات معلوم ہوتی تو

آپ سجدہ شکر ادا فرماتے۔ جب بارش ہوتی تو حضور ﷺ اور صحابہ

کرام اپنے مبارک سروں پر سے کپڑے ہٹا دیتے اور بارش کے

قطروں کو سروں پر آنے دیتے، آپ فرماتے یہ بارش تازہ تازہ ہمارے

پیارے رب تعالیٰ سے تعلق رکھنے والی اور بڑی برکت والی

ہے۔ (الوفابا حوال المصطفیٰ)

حضور علیہ الصلوٰۃ السلام کبھی آہستہ آواز سے تلاوت فرماتے اور کبھی

بلند آواز سے اور آپ الفاظ کو ٹھہر ٹھہر کر یعنی صاف صاف تلاوت

فرماتے تھے۔ سیدنا ابن عباس رضی اللہ تعالیٰ عنہما فرماتے ہیں کہ آقا

ﷺ اتنی بلند آواز سے تلاوت فرماتے کہ حجرہ مبارک سے باہر صحن

میں آپ کی آواز سنی جاسکتی تھی البتہ ازواج مطہرات کے حجروں سے

آگے آپ کی تلاوت کی آواز نہیں جاتی تھی (وسائل الوصول)

آپ تین رات دن سے کم وقت میں قرآن کریم ختم نہیں فرماتے تھے

اور جب قرآن پاک ختم فرماتے تو کھڑے ہو کر دعا مانگتے تھے (الوفابا)

آپ جب قرآن پاک ختم فرماتے تو تمام اہل و عیال کو جمع کر کے

دعا فرماتے اور ختم قرآن کے وقت قرآن حکیم کی ابتدائی پانچ آیات



بھی تلاوت فرماتے۔ (وسائل الوصول)

حضور ﷺ نماز چاشت ادا فرمانے کے بعد ازواج مطہرات کے حجروں میں تشریف لے جاتے اور گھریلو ضروریات کا اہتمام فرماتے اور گھر کے کاموں میں ان کی مدد فرماتے (بخاری)

آپ دوپہر کو قیلولہ فرماتے، نماز عصر کے بعد سب ازواج مطہرات کے حجروں میں تھوڑی دیر تشریف فرما ہوتے اور ان سے گفتگو فرماتے پھر جس کی باری ہوتی وہیں تمام ازواج مطہرات جمع ہو جاتیں اور آپ ان سے بات چیت فرماتے۔ حضور ﷺ عشاء کے بعد دنیاوی گفتگو ناپسند فرماتے تھے۔

حضرت عائشہ رضی اللہ تعالیٰ عنہا کا ارشاد ہے کہ حضور ﷺ عشاء کے بعد رات کے ابتدائی وقت میں استراحت فرماتے پھر نصف شب کے بعد نماز کیلئے قیام فرماتے اور تہجد ادا فرماتے پھر شب کے آخر میں وتر پڑھتے اس کے بعد بستر پر تشریف لے آتے اگر رغبت ہوتی تو زوجہ مطہرہ کے پاس جاتے پھر صبح کی اذان کے بعد اگر ضرورت ہوتی تو غسل فرماتے ورنہ وضو کر کے نماز کیلئے تشریف لے جاتے۔ (شامل ترمذی)

سید عالم ﷺ جمعہ کے دن اور بعض روایات کے مطابق جمعرات کے دن اپنی مبارک مونچھیں اور ناخن اقدس تراشتے تھے آپ ناخن مبارک کاٹنے کی ابتداء دائیں ہاتھ کی شہادت کی انگلی سے فرماتے اور پھر دائیں کے بعد بائیں ہاتھ کی چھوٹی انگلی سے انگوٹھے کے ناخن تراشتے اور آخر میں دائیں ہاتھ کے انگوٹھے کا ناخن تراشتے۔ آپ مسواک اور کنگھی کبھی جدا نہ فرماتے اور سر اقدس میں جب تیل لگاتے تو داڑھی مبارک میں کنگھی فرماتے اور اپنا جمال بے مثال آئینہ میں ملاحظہ فرماتے اور دعا فرماتے

اللہم حسنّت خلقی فحسن خلقی ”اے اللہ! جیسے تو نے مجھے حسین تخلیق فرمایا ہے ایسے ہی میرے اخلاق اچھے بنا دے“۔ (ماریج المہر)

آپ کسی تاریک گھر میں اس وقت تک تشریف فرمانہ ہوتے جب تک اس میں چراغ وغیرہ نہ جلا دیا گیا ہو، آپ سبزہ اور بہتا ہوا پانی دیکھنا پسند فرماتے تھے۔ آپ سفر میں ہمیشہ سرمہ دانی، مسواک اور کنگھی ساتھ رکھا کرتے، آپ جب تیل لگاتے تھے تو بائیں ہتھیلی پر تیل نکالتے اور پہلے بھنڈوں پر لگاتے پھر آنکھوں پر اس کے بعد سر میں لگاتے۔ آپ مسواک کرنے کی بجد تلقین فرماتے، آپ مہینہ میں ایک بار بغلوں کے اور زیر ناف بال صاف کرتے۔

بخاری و مسلم کی روایات میں نبی کریم ﷺ سے خضاب لگانے کی نفی مذکور ہے جبکہ ابن عمر رضی اللہ تعالیٰ عنہما کی روایت میں ہے کہ حضور علیہ الصلوٰۃ السلام نے اپنی ریش مبارک کو زعفران اور ورس سے خضاب کیا ہے۔ امام نووی کہتے ہیں کہ آقائے دو جہاں ﷺ سے خضاب لگانا ثابت ہے مگر ایسا بہت کم ہوا ہے کیونکہ آپ کی عادت مبارکہ خضاب نہ لگانے ہی کی ہے۔ (وسائل الوصول) خنفي اور شافعی فقہاء کرام کے نزدیک بھی سیاہ خضاب حرام ہے۔

آقا و مولیٰ ﷺ ہر پیر اور جمعرات کو روزہ رکھنے کا اہتمام فرماتے تھے (شامل ترمذی)

ام المؤمنین حفصہ رضی اللہ تعالیٰ عنہا فرماتی ہیں کہ آقا ﷺ نویں ذوالحجہ اور دس محرم کو روزہ رکھتے تھے اور ہر ماہ میں کم از کم تین دن روزہ رکھتے تھے۔ ام المؤمنین عائشہ رضی اللہ تعالیٰ عنہا فرماتی ہیں کہ آقا و مولیٰ ﷺ کبھی رات کی نماز (تہجد) نہیں چھوڑتے تھے اگر طبیعت ناساز ہوتی تو بیٹھ کر پڑھ لیتے۔ آپ اشراق کی دو رکعتیں بھی کبھی ترک



نہ فرماتے۔ (وسائل الوصول)

حضرت انس رضی اللہ تعالیٰ عنہ فرماتے ہیں کہ نبی کریم ﷺ جب لوگوں کو نماز پڑھاتے تو بہت مختصر نماز پڑھاتے اور جب تنہا نماز ادا پڑھتے تو بہت طویل نماز ادا فرماتے۔ حضرت حذیفہ رضی اللہ تعالیٰ عنہ سے روایت ہے کہ آپ کو جب کوئی رنج پیش آتا تو آپ نماز ادا فرماتے۔ نفل نمازیں گھر میں ادا کرنا آپ کو محبوب تھا آپ ہر نماز کے بعد تین بار استغفار پڑھ کر پھر دعا فرماتے۔ آپ ماہ رمضان میں اس کثرت سے عبادت فرماتے کہ چہرہ اقدس کا رنگ پھیکا پڑ جاتا، آخری عشرے کی تمام راتیں جاگتے اور اعتکاف بھی فرماتے (وسائل الوصول)

نبی کریم ﷺ ہر نماز کے بعد بلند آواز سے ذکر الہی فرماتے تھے۔ (بخاری و مسلم)

اگر آپ کے اصحاب میں سے کوئی بیمار ہوتا تو آپ ہر تیسرے روز اس کی عیادت کیلئے تشریف لے جاتے، آپ ایک دوسرے کو ہدیہ دینے کی تلقین فرماتے کیونکہ اس سے باہمی ربط اور محبت پیدا ہوتی ہے۔ آپ تحفہ قبول فرماتے اور اس کا بہتر بدلہ عنایت فرماتے۔ آپ کا ارشاد گرامی ہے۔ تین چیزیں یعنی تکیہ، تیل و خوشبو اور دودھ جب دی جائیں تو انہیں لینے سے انکار نہیں کرنا چاہیے۔ (ترمذی)

جب کوئی آپ کو کھانے کی دعوت دیتا اور آپ کے ساتھ کوئی ایسا شخص بھی ہوتا جسے دعوت نہ دی گئی ہوتی تو آپ میزبان سے فرماتے یہ شخص میرے ساتھ آگیا ہے اگر آپ اجازت دیں تو یہ کھانے بھی شریک ہو ورنہ واپس چلا جائے۔ آپ تنہا کھانا تناول نہیں فرماتے تھے آپ کو وہ دسترخوان زیادہ پسند تھا جس پر بہت سے لوگ مل کر کھانا کھائیں۔

آپ کے گھر کوئی مہمان آتا تو اس کی بیحد تواضع فرماتے بار بار کھانے کو پوچھتے اور جب کھانا پیش فرماتے تو اصرار کے ساتھ کھلاتے (وسائل الوصول)

رحمت عالم ﷺ اکثر و بیشتر جنگل کی طرف نکل جاتے کئی صحابہ کرام بھی آپ کے ساتھ ہوتے۔ وہاں آپ اور آپ کے اصحاب کھاتے پیتے اور لکڑیاں جمع کرتے۔ (ایضاً)

آپ اچھے اشعار کو پسند فرماتے تھے، آپ فرماتے تھے کہ یہ شعر کافروں کو تیر سے بھی زیادہ تیزی سے لگتے ہیں۔ (ترمذی)

آپ حضرت حسان کیلئے مسجد میں منبر بچھاتے جس پر کھڑے ہو کر وہ حضور ﷺ کے فضائل و کمالات بیان فرماتے۔ (بخاری)

حضرت جابر بن سمرہ رضی اللہ عنہ فرماتے ہیں کہ میں حضور ﷺ کی مبارک مجلس میں سو سے زائد مرتبہ بیٹھا آپ کے سامنے صحابہ کرام شعر پڑھتے زمانہ جاہلیت کی باتیں ایک دوسرے کو سناتے آپ خاموش رہتے اور کبھی کبھی ان کے ساتھ مسکرا دیتے۔ (شمال ترمذی)

آپ حرام اور ناجائز باتوں کے علاوہ کسی بات پر اصحاب کو نہیں جھڑکتے تھے کوئی تین روز تک مجلس میں نہ آتا تو لوگوں سے اس کے بارے میں دریافت فرماتے اور عذر معلوم ہونے پر اس کیلئے دعا فرماتے (وسائل الوصول)

حضرت امام حسن رضی اللہ عنہ سے روایت ہے کہ ان کے ماموں حضرت ہند بن ابی ہالہ رضی اللہ تعالیٰ عنہ نے فرمایا رسول معظم ﷺ ہر وقت غمگین اور متفکر رہتے تھے اور آپ کو آرام سکون سے کوئی واسطہ نہیں تھا آپ زیادہ تر خاموش رہتے اور بلا ضرورت گفتگو نہ فرماتے کلام کی ابتداء اور انتہاء میں زیادہ وضاحت فرماتے جامع کلمات کے ساتھ مفصل کلام فرماتے لیکن نہ کوئی لفظ ضرورت سے زائد



دوم: بری باتوں سے دور رہنا تاکہ لوگ ان سے باز رہیں۔

سوم: ہر اس چیز کی کوشش کرنا جس کا امت کو فائدہ ہو۔

چہارم: ان امور کا اختیار کرنا جو امت کے لئے دنیا و آخرت

دونوں میں فائدہ مند ہو۔ (کتاب الشفاء

ج اول)

حضرت امام حسین رضی اللہ تعالیٰ عنہ فرماتے ہیں کہ میں نے اپنے

والد بزرگوار سے دریافت کیا کہ حضور ﷺ کا جو وقت اپنے گھر

میں گزرتا تھا آپ اس میں کیا کرتے تھے؟

حضرت علی رضی اللہ تعالیٰ عنہ نے فرمایا: سید عالم ﷺ اپنے گھر کے

وقت کو تین حصوں میں تقسیم فرماتے ایک حصہ اللہ کی عبادت کے لئے

ایک حصہ گھر والوں کے لئے اور ایک حصہ اپنے ذات اقدس کے لئے

پھر اپنا ذاتی حصہ اپنے اور لوگوں کے درمیان تقسیم فرماتے اور (اپنے

فیوض و برکات) خاص صحابہ کرام کے ذریعے عام لوگوں کے لئے

پہنچا دیتے اور ان سے نصیحت و ہدایت کی کوئی بات پوشیدہ نہ رکھتے۔

امت کے لئے مخصوص وقت میں خاص صحابہ کرام کو گھر میں آنے کی

اجازت عطا فرماتے اور ان کی دینی فضیلت کے لحاظ سے ان پر وقت

تقسیم فرماتے۔

ان میں سے کسی ایک کی دینی ضرورت ہوتی کسی کی دو یا زائد آپ ان

کی ضروریات پوری فرماتے اور ان کو ان کی اپنی اور امت کی اصلاح

سے متعلق کاموں میں مشغول فرماتے۔ آپ ان سے ان کے مسائل

دریافت فرماتے اور مناسب حال ہدایت ارشاد فرماتے اور یہ بھی

فرماتے کہ جو حاضر ہیں انہیں چاہیے کہ دوسروں تک یہ باتیں

پہنچا دیں نیز یہ بھی فرماتے کہ جو لوگ مثلاً عورتیں بیمار ضعیف وغیرہ مجھ

ہونا اور نہ کوئی کم۔ آپ نہ تو سخت طبیعت تھے اور نہ ہی دوسروں کو حقیر

سمجھنے والے آپ نعمت کی قدر فرماتے اگرچہ تھوڑی ہی ہو اور کھانے

پینے کی چیزوں کی نہ تو برائی کرتے اور نہ تعریف۔ آپ دنیا اور اس

کے مال و متاع کی وجہ سے غضب ناک نہیں ہوتے تھے البتہ جب

کہیں حق بات سے تجاوز کیا جاتا تو آپ کا غصہ اس وقت تک دور نہیں

ہوتا تھا جب تک آپ اس کا انتقام نہ لے لیتے آپ اپنی ذات کیلئے نہ

ناراض ہوتے اور نہ انتقام لیتے۔

آپ پورے ہاتھ سے اشارہ فرماتے اور جب تعجب فرماتے تو ہاتھ

مبارک کو اوپر نیچے کرتے اور جب گفتگو فرماتے تو دائیں ہتھیلی بائیں

ہاتھ کے انگوٹھے کے پیٹ پر مارتے۔ جب آپ ناراض ہو جاتے تو

چہرہ انور کو پھیر لیتے اور کنارہ کش ہو جاتے اور جب خوش ہو جاتے تو

نگاہیں جھکا لیتے، آپ کی ہنسی عموماً مسکراہٹ ہی ہوتی تھی اور آپ

کے اولوں کی طرح سفید و چمکدار دندان مبارک ظاہر ہو جاتے (ص ۷۷)

۷۷) ایک اور روایت میں آپ کا ارشاد ہے کہ رحمت عالم ﷺ کی خاموشی

کے چار اسباب تھے۔ اول حلم، دوم احتیاط، سوم اندازہ، چہارم تفکر

آپ کا اندازہ اس لئے تھا کہ سب حاضرین پر نظر رہے اور آپ ہر

ایک کی بات پوری توجہ سے سماعت فرمائیں۔ آپ کا تفکر اس لئے تھا

کہ آپ فنا ہونے والی اور باقی رہنے والی چیزوں کی حقیقت سے آشنا

تھے اور ان کے بارے میں سوچا کرتے تھے۔ آپ کا حلم صبر آمیز تھا

اسلئے آپ کبھی بھی اپنی ذات کی خاطر غصہ نہ کرتے تھے۔ آپ کی

احتیاط چار خوبیوں کی جامع تھی:

اول: نیک باتیں اختیار کرنا تاکہ لوگ آپ کی پیروی کریں۔



تک اپنی حاجتیں نہیں پہنچا سکتے تم ان کی حاجتیں مجھ تک پہنچا دیا کرو کیونکہ جو شخص کسی ایسے آدمی کی حاجت اختیار والے تک پہنچاتا ہے اللہ تعالیٰ اسے قیامت کے دن پل صراط پر ثابت قدم رکھے گا، بارگاہ نبوی میں ایسی باتوں کا ذکر ہوتا تھا اور دوسری فضول بے فائدہ باتیں نہیں ہوتی تھیں۔ لوگ آپ کے پاس علم و فضل کی طلب میں آتے اور حصول علم کے علاوہ کچھ نہ کچھ کھا کر جاتے اور بھلائی کے رہبر بن جاتے۔

حضرت امام حسین رضی اللہ تعالیٰ عنہ فرماتے ہیں کہ پھر میں نے دریافت کیا کہ حضور ﷺ کا جو وقت گھر سے باہر گذرتا تھا اس میں آپ کیا کرتے تھے؟ سیدنا علی کرم اللہ وجہہ نے فرمایا آقا و مولیٰ ﷺ اکثر خاموش رہتے اور اپنی زبان مبارک کو مفید و ضروری کلام کیلئے استعمال فرماتے۔ صحابہ کرام کو باہم محبت سکھاتے اور ان کو جدانہ ہونے دیتے۔ آپ ہر قوم کے بزرگ کی عزت کرتے اور اُسے ان پر حاکم مقرر فرماتے۔ لوگوں کو عذاب سے ڈراتے اور ان سے احتراز کرتے لیکن اس کے باوجود ہر ایک سے خندہ پیشانی اور خوش اخلاقی سے پیش آتے اپنے صحابہ کرام کی خبر گیری کرتے اور ان سے لوگوں کے حالات بھی دریافت فرماتے۔ آپ ہمیشہ اچھی بات کی تعریف اور تائید فرماتے اور بری بات کی برائی ظاہر فرماتے اور اس کی تردید فرماتے۔

آپ ہمیشہ میانہ روی اختیار فرماتے اور صحابہ کرام سے بے خبر نہ رہتے کہ کہیں وہ غافل یا سست نہ ہو جائیں۔ آپ ہر حال میں مستعد رہتے اور حق سے کوتاہی نہ کرتے اور نہ ہی حق سے تجاوز فرماتے جو لوگ آپ کی خدمت اقدس میں حاضر رہتے وہ سب لوگوں سے

بہتر ہوتے سب سے افضل آپ کے نزدیک وہ ہوتا جو لوگوں کا زیادہ خیر خواہ ہوتا اور آپ کے نزدیک وہ شخص بڑے مرتبے والا ہوتا جو لوگوں کی مدد اور غم خواری کرتا ان سے اچھا برتاؤ کرتا۔

حضرت امام حسین رضی اللہ تعالیٰ عنہ فرماتے ہیں کہ پھر میں نے اپنے والد گرامی سے آقا ﷺ کی مجلس مبارک کا حال پوچھا تو انہوں نے فرمایا حضور ﷺ اٹھتے بیٹھتے اللہ تعالیٰ کا ذکر فرماتے تھے۔ آپ جب کسی مجلس میں تشریف لے جاتے تو جہاں مجلس ختم ہوتی، وہاں تشریف رکھتے اور اسی بات کا حکم بھی فرماتے۔ ہر بیٹھنے والے کو اس کا حق دیتے اور سب سے اس طرح پیش آتے کہ کوئی یہ نہ سمجھتا کہ کوئی دوسرا اس سے زیادہ باعزت ہے۔ آپ ﷺ کی خوش مزاجی اور حسن اخلاق سب کیلئے تھا چنانچہ آپ لوگوں کیلئے باپ کی طرح تھے اور تمام لوگوں کے حقوق آپ کے نزدیک برابر تھے۔

رحمت عالم ﷺ کی مبارک مجلس حلم، حیا، صبر اور امانت کی مجلس ہوتی تھی، نہ تو وہاں آوازیں بلند ہوتیں اور نہ ہی کسی کی عزت پر عیب لگایا جاتا۔ اس مبارک مجلس کی غلطیاں (اگر بالفرض کسی سے سرزد ہو جائیں) پھیلانی نہیں جاتی تھیں اہل مجلس آپس میں برابر ہوتے تھے صرف تقویٰ کی وجہ سے ایک دوسرے پر فضیلت رکھتے تھے۔ اہل مجلس تواضع، عاجزی کرتے، بڑوں کی عزت کرتے اور چھوٹوں پر رحم کرتے، حاجت مندوں پر ایثار کرتے اور مسافر کے حقوق کا خیال رکھتے تھے۔ (شامل ترمذی)





# مقدس رسول ﷺ کی بین الاقوامی حیثیت

تحریر: حضرت علامہ قاری مصلح الدین صدیقی رحمۃ اللہ علیہ، (مدرس دارالعلوم امجدیہ)

**نتیجہ:** اس آیات نے واضح طور پر یہ ثابت کر دیا جس چیز پر شے کا اطلاق ہوتا ہے ہر اس چیز کا پیدا کرنے والا وہی واحد حقیقی ہے اور اس کی عبادت اس لئے کرنی ضروری ہے کہ مذکور بالا صفات کی وجہ سے ذاتی طور پر معبود بننے کا استحقاق رکھتا ہے۔

**ترجمہ:** سُن لو اس کا کام ہے پیدا کرنا اور حکم فرمانا بڑی برکت والا ہے جو اللہ رب العزت ہے سارے جہاں کا۔

**نتیجہ:** پیدا کرنا خلق ہے اور پیدا کرنے کے بعد تکوینی یا تشریحی احکام دینا یہ امر اور یہ دونوں اسی کے قبضہ و اختیار میں ہیں اسی طرح وہی ساری خوبیوں اور برکتوں کا سرچشمہ ہے۔

**ترجمہ:** اور اسی کا ہے جو کچھ آسمانوں اور زمین میں ہے سب اسی کے تابعدار ہیں۔ اس آیت سے ظاہر ہے کہ زمین و آسمان پر ہر چیز اسی کی ملک ہے اور ہر چیز اسی کے زیر فرمان ہے۔

**رسول علیہ الصلوٰۃ والسلام:**

جہاں تک ہمارے رسول کی بین الاقوامی حیثیت کا تعلق ہے وہ حسب ذیل آیات سے واضح اور ظاہر ہے۔

**ترجمہ:** اے محبوب آپ فرمادیں کہ اے لوگو میں تم سب کی طرف اللہ کا رسول بن کر آیا ہوں۔

جس طرح کہ ہمارا خدا بین الاقوامی بلکہ بین الکائناتی خدایا رب العالمین اسی طرح ہمارے رسول اعظم بھی بین الاقوامی رسول ہیں۔ اور جس طرح کہ ہماری کتاب یعنی قرآن بین الاقوامی کتاب ہے۔ اسی طرح ہمارے رسول کی امت بھی بین الاقوامی امت ہے۔ آج اقوام عالم میں چونکہ ہمیں ہی اسلام کے دامن سے وابستگی کا شرف حاصل ہوا ہے۔ اس لئے دنیا کی دوسری قومیں ہمیں ایک فرقہ سے تعبیر کرتی ہیں اور اسی طرح ہمارے رسول ﷺ کو بھی ایک خاص فرقہ کا رسول تصور کرتی ہیں اور ہماری کتاب کے بارے میں یہ بھی یہی کہا جاتا ہے کہ یہ خاص مسلمانوں کی کتاب ہے اور امت مسلمہ کو بھی ایک محدود امت خیال کرتی ہیں مگر حقیقت امر یہ ہے کہ ہمارے رسول بین الاقوامی رسول ہیں اور قرآن بھی بین الاقوامی کتاب ہے اور امت مسلمہ بھی بین الاقوامی امت ہے ضروری معلوم ہوتا ہے کہ ان چار پہلوؤں کے بین الاقوامی ہونے پر مختصر سا تبصرہ کیا جائے اور پھر رسول اعظم ﷺ کی بین الاقوامی حیثیت پر تفصیل سے بحث کی جائے۔

**خدا عزوجل:**

جہاں تک خدا تعالیٰ کی ذات اور اس کی صفات کا بین الکائناتی ہونا ہے وہ حسب ذیل آیات سے ظاہر ہے۔

**ترجمہ:** اللہ کے سوا کوئی معبود نہیں وہی ہر چیز کا پیدا کرنے والا ہے لہذا تم اس کی عبادت و بندگی کرو وہی ہر چیز پر کارساز ہے۔



**نتیجہ:** آپ کی بعثت مبارک تمام دنیا کے لوگوں کے لئے عام ہے عرب کے اُمتی لوگوں یا یہود و نصاریٰ تک محدود نہیں بلکہ جس چیز پر انسانیت کا اطلاق ہوتا ہے۔ ہر اس چیز کے لئے آپ رسول ہیں۔ جس طرح خدا تعالیٰ شہنشاہ مطلق اسی طرح آپ اس کے رسول مطلق ہیں۔ آپ ہدایت و کامیابی کی صورت بجز اس کے نہیں کہ اس جامع ترین و عالمگیر صداقت کی پیروی کی جائے جس کو آپ لے کر آئے۔ اس آیت میں واضح ہے کہ حضور کی عموم رسالت کا بیان ہے کہ آپ تمام خلق کی طرف رسول بنا کر بھیجے گئے جن ہوں یا بشر مالا نکہ ہوں یا دیگر مخلوقات یہاں صرف دو شہادتوں پر اکتفا کروں گا کیونکہ مجھے اس پہلو پر آگے بہت کچھ کہنا ہے۔

## قرآن مجید:

جہاں تک ہماری کتاب قرآن کا تعلق ہے یہ اپنی افادیت، جامعیت جاذبیت اور تعلیم و ہدایت کی وسعت کے لحاظ سے ایک بین الاقوامی کتاب ہے۔ کیونکہ یہ کتاب جس طرح مشرق و مغرب کے لئے ہدایت نامہ دین و دیانت ہے۔ اسی طرح شمال و جنوب کے لئے بھی قانونی کتاب ہے اور اس کی تعلیمات کسی ملک و برادری قوم و زبان کے لئے محدود نہیں اس کتاب کا بین الاقوامی ہونا حسب ذیل آیات سے ہے۔

**ترجمہ:** نہیں ہے یہ مگر نصیحت سارے جہاں کے لئے۔

**ترجمہ:** یہ کتاب تو ذکر اور قرآن ہے تاکہ اس شخص کو جو زندہ ہے اس کے برے انجام سے باخبر کر دے۔

ان آیات کے نفس ترجمے ہی سے یہ بات ظاہر ہے کہ یہ بین الاقوامی کتاب ہے۔

## امت مسلمہ:

جہاں تک امت مسلمہ کے بین الاقوامی اور اشرف الاقوام ہونے کا تعلق ہے۔ وہ ذیل کی آیات سے ثابت ہے۔

**ترجمہ:** تم بہتر ہو ان سب امتوں میں جو لوگوں میں ظاہر ہوئیں بھلائی کا حکم دیتے ہو اور برائی سے منع کرتے ہو اور اللہ پر ایمان رکھتے ہو۔

خلاصہ یہ ہے کہ اے مسلمانوں! خدا تعالیٰ نے تم کو تمام امتوں میں بہترین امت قرار دیا۔ جس طرح کہ نبی آخر زماں محمد رسول اللہ ﷺ تمام نبیوں میں افضل ہوں گے اسی طرح آپ کی امت بھی جملہ اقوام عالم پر ایک گوئی سبقت لے جائے گی۔ کیونکہ اس کا دائرہ عمل سارے عالم اور انسانی زندگی کے تمام شعبوں کو محیط ہوگا۔ گویا اس کا وجود ہی اس لیے ہوگا کہ دوسروں کی خیر خواہی کرے اس آیت میں اشارہ ہی اس طرف ہے کہ وہ اقوام عالم کی رہنمائی کرے گی۔ خلاصہ یہ کہ آیات بالا کی روشنی میں یہ نتیجہ بالکل ظاہر و بدیہی ہے کہ جس طرح ہمارا خدا بین الکا کنتی خدا ہے اسی طرح ہمارے رسول بین الاقوامی رسول ہیں۔ ہماری کتاب بھی بین الاقوامی کتاب ہے۔ اور امت مسلمہ بھی بین الاقوامی امت ہے۔

آئیے اب ہم اپنے رسول محترم ﷺ کی بین الاقوامی حیثیت پر ذرا تفصیل سے بحث کریں اور یہ دیکھیں کہ مجمع انبیاء میں اور اولین و آخرین میں ہمارے رسول کی کیا شان ہے۔ اس وقت جبکہ کائنات



ولینصر نہ اخذ العہد بذلک علی قومہ

ترجمہ، اللہ تعالیٰ نے حضرت آدم علیہ السلام سے لے کر آخر تک جتنے انبیاء بھیجے سب سے محمد ﷺ کے بارے میں عہد لیا گیا اگر یہ اس نبی کی زندگی میں مبعوث ہوں تو وہ ان پر ایمان لائے اور ان کی مدد کرے اپنی امت سے اس مضمون کا عہد لے۔

قرآن کریم کی آیت اور سیدنا علی رضی اللہ تعالیٰ عنہ کی روایت سے یہ نتیجہ بالکل صاف ظاہر ہے کہ تمامی وہ انبیاء جو دنیا میں اپنی قوموں اور قبیلوں کی طرف پیغمبر و ہادی بنا کر بھیجے جانے والے تھے یا بھیجے گئے تھے اور ان کی وہ تمام امتیں جو آگے چل کر اپنے اپنے پیغمبروں کے ناموں سے منسوب ہونے والی تھیں ان سب نبیوں سے خدا تعالیٰ نے

اقرار لیا اور ان نبیوں و رسولوں نے اپنی اپنی امتوں سے عہد و اقرار لیا کہ اگر تمہارے زمانے میں وہ بین الاقوامی رسول بلکہ رسولوں کے رسول ہادی کل تشریف لائیں اور تم ان کا زمانہ نبوت و رسالت پاؤ تو ضرور بالضرورت تم کو ان پر ایمان لانا ہوگا۔ اس اقرار سے یہ بات بالکل ظاہر ہے کہ وہ رسول کسی خاص قوم کے یا قبیلہ کے نبی و رسول نہ ہوں گے بلکہ وہ بین الاقوامی رسول ہوں گے۔ چونکہ خدا تعالیٰ نے ازل میں انبیاء کرام کی پاک روحوں سے اس نبی برحق پر ایمان لانے

اور مدد کرنے کا عہد و اقرار لیا اور پھر دنیا میں ان نبیوں اور رسولوں کو اس عہدہ رسالت و نبوت سے سرفراز فرمانے کے بعد انہیں ان کے کئے ہوئے اقرار کو یاد بھی دلایا گیا جس کا نتیجہ یہ ہوا کہ تمامی انبیاء نے اپنی اپنی قوموں اور امتوں کے سامنے بارہا اس نبی برحق کی تشریف آوری کی خوشخبریاں بھی سنائی ہیں۔ بے موقع نہ ہوگا کہ یہاں آپ کے سامنے تاریخی حیثیت سے چند انبیاء کرام کی ان شہادتوں و بشارتوں کا

عالم کی کوئی چیز عالم میں وجود میں نہ آئی تھی نہ عرش و کرسی نہ لوح و قلم نہ جنت و دوزخ نہ آسمانی مخلوق نہ ارضی مخلوق رب العزت تبارک و تعالیٰ نے محرم اسرار ارواح انبیاء کو مخاطب فرمایا اور اس بین الاقوامی رسول پر ایمان لانے اور اس کی مدد کرنے کا عہد و اقرار لیا جس کی تفصیل تیسرے پارہ کے آخری رکوع میں موجود ہے۔

واذ اخذ اللہ میثاق النبین لما آتیتکم من کتاب و حکمة ثم جاءکم رسول مصدق لما معکم لتؤمنن بہ ولتنصرنہ قال ء اقررتکم و اخذتکم علی ذلکم اصری ؕ قالوا اقررنا قال فاشہدوا وانا معکم من الشہدین ؕ فمن تولی بعد ذلک فاولئک ہم الفسقون ۔

ترجمہ: اور یاد کرو جب اللہ نے پیغمبروں سے ان کا عہد لیا جو میں تم کو کتاب اور حکمت دوں پھر تشریف لائے تمہارے پاس وہ رسول کہ تمہاری کتابوں کی تصدیق فرمائے تو تم ضرور ضرور اس پر ایمان لانا اور ضرور ضرور اس کی مدد کرنا فرمایا کیوں تم نے اقرار کیا اور اس پر میرا بھاری ذمہ لیا۔ سب نے عرض کی ہم نے اقرار کیا فرمایا تو ایک دوسرے پر گواہ ہو جاؤ اور میں آپ تمہارے ساتھ گواہوں میں ہوں تو جو کوئی اس کے بعد پھرے تو وہی لوگ فاسق ہیں۔

عالم ارواح کے اس میثاق ازلی کا نتیجہ کیا ہوا اس نتیجہ پر امیر المومنین مولیٰ المسلمین سیدنا علی مرتضیٰ شیر خدا رضی اللہ تعالیٰ عنہ کی روایت سے تیز روشنی پڑتی ہے جو انہوں نے حضور ﷺ سے روایت کی کہ اس روایت کو اکثر مفسرین نے انہی آیات کے تحت بیان کیا روایت ہے۔  
لم یبعث اللہ نبیاً من آدم فمن دونه الا اخذ علیہ العہد فی محمد صلی اللہ علیہ وسلم لئن بعث و هو حی لیومن بہ



ذکر کیا جائے جو ہمارے رسول اعظم ﷺ کے بارے میں کی گئی ہیں اور یہ کہ وہ ساری بشارتیں اس بین الاقوامی رسول پر ہی صادق آتی ہیں اور پوری اترتی ہیں۔

### حضرت آدم علیہ السلام:

صحیفہ آدم کی کتاب بشارت آیت ۱۹ میں آدم علیہ السلام نے فرمایا خداوند نے کہا کہ وہ بڑا نشان جو تیری اولاد میں فخر ہے وہ آئے گا وہ روحوں کو تسکین دے گا اور اور امین و صادق ہوگا میں نے دیکھا کہ اس کے سر پر بہت سے تاج ہیں اور ظاہر فتح اسی کے ہاتھ ہے (تاریخ العرب مطبوعہ بیروت ۱۲۹)

### حضرت نوح علیہ السلام:

حضرت نوح علیہ السلام نے فرمایا میں تم سے ایک عظمت والی بات کہتا ہوں اس کو تم یاد رکھو اور آنے والوں کو بشارت دو کہ سب ہادیوں سے افضل ایک راہ حق دکھانے والا آئے گا۔ جو تمہاری صنف ضعیف اور حقیر طبقہ کو بلندی پر پہنچائے گا وہ حق کا سب سے بڑا منادی ہے (تاریخ العرب ۱۳۶)

### حضرت ادریس علیہ السلام:

حضرت ادریس علیہ السلام نے صحیفہ نیموت العرفان باب پنجم آیت ۱۰ میں فرمایا خدا کے پاک احکام میں نے پہنچائے اور جو پہنچانے والے پہنچائیں گے وہ جب تم بھول جاؤ گے تو ایک روشن چہرہ والا آئیگا جو تمہیں یاد دلانے گا۔ (تاریخ العرب ۲۰۱)

### حضرت ہود علیہ السلام:

حضرت ہود علیہ السلام نے کنز المعارف جلد یکم باب ہفتم میں فرمایا: ترجمہ: بیشک میرے زمانے کے بعد ایک عظیم الشان نبی آئے گا۔ بے شک میں خوشخبری دیتا ہوں کہ وہی لوگوں کے لئے رحمت ہوگا اور اس کے بعد کوئی نبی نہ ہوگا۔

### حضرت موسیٰ علیہ السلام:

حضرت موسیٰ علیہ السلام نے فرمایا۔ سینا سے نکلا سعیر سے چمکا اور فاران ہی کی پہاڑوں سے جلوہ گر ہوا دس ہزار قدسیوں کے ساتھ (کتاب پیدائش باب ۷ اھ)

### حضرت عیسیٰ علیہ السلام:

حضرت عیسیٰ علیہ السلام نے فرمایا لیکن میں تم سے سچ کہتا ہوں کہ میرا جانا تمہارے لئے فائدہ مند ہے۔ کیونکہ اگر میں نہ جاؤں گا تو وہ وکیل (فارقلیط) تمہارے پاس نہ آئے گا لیکن اگر جاؤں گا تو اس کو تمہارے پاس بھیج دوں گا۔ مجھے تم سے اور بھی باتیں کہنی ہیں مگر اب تم اس کی برداشت نہیں کر سکتے لیکن جب وہ یعنی حق کی وحی آئے گی تو تم کو راہ حق دکھائے گی۔ (کتاب یوحنا باب ۱۶ آیت ۷، ۱۳)

پیغمبر اعظم ﷺ کے بارے میں یہ ان برگزیدہ نبیوں کی شہادتیں تھیں جن کا دین آسمانی رہا ہے۔ تاریخی حیثیت سے یہ شہادتیں صاف طور پر اس رسول اعظم ﷺ کی تشریف آوری کو بتا رہی ہیں جو بین الاقوامی رسول ہوگا مگر یہاں مزید شہادتوں کا پیش کرنا بھی دلچسپی سے خالی نہ ہوگا۔

### ہندو مذہب:



ہندو دھرم اگرچہ ہمارے نزدیک آسمانی دین نہیں ہے مگر بعض لوگوں نے لکھا ہے کہ ممکن ہے کہ ان میں بھی کوئی نبی آیا ہو اور مرور زمانہ سے ان کے مذہب و دھرم کی وہ شکل نہ رہی ہو جو پہلے تھی فساد بگاڑ کے بعد موجودہ شکل اختیار کر گیا ہے۔ بہر حال ہندو دھرم کی کتابوں کی شہادتیں بھی ہمارے رسول اعظم ﷺ کے بارے میں پائی جاتی ہیں۔

## مہادیو جی:

کلنکی پران میں جس مرسل اور اتار کا ذکر ہے۔ وہ مخلوق سے نہیں ڈرے گا نہایت شجاع اور عرفان والا ہوگا۔

## رگوید:

رگوید منتر میں آپ کا نام احمد اور تھروید میں محمد ﷺ لکھا ہے اور یہ بھی لکھا ہے کہ لا الہ ہرلی پاپن الا اللہ یم یرم جنم بیکٹھ پرایت ہوئی تو جئے محمد کا نام یعنی ہمیشہ کی بہشت چاہتے ہو تو نام محمد ﷺ کا وظیفہ کرو۔

## گرسائیں تلکسی درس:

لکھتا ہے کاشی پر بت یا دھن تیر تھ سبھی ناکام بیکٹھڈ باس نہ پائی بنا محمد نام اس بین الاقوامی رسول کے بارے میں دنیا کے اہل مذاہب کی یہ چند شہادتیں ہیں جو اس وقت پیش کر سکا ہوں۔ ان تمام شہادتوں سے یہ بات بالکل صاف اور واضح ہے کہ ہمارے رسول معظم ﷺ بین الاقوامی شان کے مالک ہیں اور یہ کہ دنیا کی تمام قوموں اور ان کی کتابوں میں ان کا چرچا اور تذکرہ ہوتا رہا اور دنیا برابر ان کا انتظار کرتی رہی یہاں تک کہ اس سردار رسل نے ربیع الاول کی بارہ تاریخ کو صحن عالم میں بصد جاہ و جلال قدم رکھا ہے ظہور قدس کے بعد تمام وہ اہل

مذاہب جو نور عقل و انصاف رکھتے تھے اپنی اپنی کتابوں کی شہادتوں کے مطابق حضور ﷺ پر ایمان لائے اور اسلام کی عالمگیر برادری میں شامل ہو گئے اور وہ کہ جن کی آنکھوں پر تعصب کا پردہ تھا انہوں نے نہ مانا انکار کیا منکرین رسالت محمدیہ ﷺ پر ہم یہ الزام قائم کرتے ہیں اور اس الزام کا دنیا کی کسی قوم کے پاس نہ کوئی جواب ہے نہ ہو سکتا ہے الزام یہ ہے کہ اگر تم ہمارے رسول کو نہیں مانتے ہو اور ان کی رسالت عامہ کا انکار کرتے ہو تو بتاؤ وہ رسول کہاں گیا جس کی آمد کا تذکرہ تمہاری کتابوں میں اور ان کی تشریف آوری کی بشارتیں تمہارے نبیوں کی زبانوں پر رہی ہیں آخر وہ رسول کہاں گیا۔ اگر ہمارے رسول اعظم ﷺ کو نہیں مانتے ہو تو تمہارے رسولوں کی دی ہوئی خبریں اور تمہاری کتابوں کی بشارتیں سب جھوٹی ثابت ہوتی ہیں۔ یہ تو ہمارے رسول اعظم ﷺ کا مذاہب عالم و اقوام عالم پر زبردست احسان ہے کہ عرب کی سر زمین پر ظاہر ہو کر اور رسالت عامہ کا تاج زیب سر کر کے تمام آسمانی کتابوں کی شہادتوں اور نبیوں کی بشارتوں کو سچا ثابت کیا اور کیوں نہ ہوتا کہ ارواح انبیاء سے اقرار عہد سے پہلے ہی خالق عالم نے یہ ارشاد فرمایا کہ ثم جاء کم رسول مصدق لما معکم .

ترجمہ: یعنی پھر آئیگا تمہارے پاس وہ رسول کہ تصدیق کرنے والا ہو گا اس کی جو تمہارے ساتھ ہے یعنی تمہاری نبوتوں و کتابوں اور صحیفوں کی تصدیق کرتا ہو بلاشبہ یہ وصف حضور علیہ الصلوٰۃ السلام کا ہی ہے کہ وہ تمام انبیاء کی اور ان کی کتابوں کی تصدیق فرماتے ہیں۔ اس تفصیل سے یہ دعویٰ بالکل ہی ثابت ہو گیا کہ ہمارے رسول اعظم ﷺ بین الاقوامی رسول ہیں۔



# رحمتِ العالمین ﷺ

حضرت علامہ عارف اللہ شاہ قادری اشرفی صاحب

تمام دنیائے انسانیت پر پیغمبر اسلام علیہ الصلوٰۃ والسلام کی یہ عظیم رحمت ہے کہ آپ نے یہ ارشادِ ربانی سنایا۔ وَلَقَدْ كَرَّمْنَا بَنِي آدَمَ (اور بیشک ہم نے اولادِ آدم کو عزت عطا فرمائی) سنا کر انسان کے اشرف المخلوقات ہونے کا اعلان فرمایا۔ تعلیم الاسلام سے پہلے انسان کے احساس کمتری کا یہ عالم تھا کہ کبھی اس کا سر بلند پہاڑوں سرسبز درختوں بہتے دریاؤں اور آگ کے شعلوں کے سامنے سجدہ ریز ہوتا اور کبھی خوفناک درندوں کی بھیانک صورتوں اور چمکتے تاروں کے سامنے جبین عقیدت جھکا تا تھا۔ عرب کے رہنے والے اپنی اس پست ذہنیت کا مظاہرہ خانہ کعبہ میں رکھے ہوئے تین سو ساٹھ بتوں کو اپنا معبود جان کر کیا کرتے تھے۔ سچ تو یہ ہے کہ اس زمانے کی کوئی قباحت اور کوئی عیب ایسا نہ تھا جو ان میں پایا نہ جاتا ہو۔

خاص نہ تھی بلکہ دنیا کے دوسرے گوشے جو اس سے متاثر ہوئے بغیر نہ رہ سکے تھے۔ ایسے تاریک ماحول اور مکدّٰ رفضا میں انقلاب پیدا کرنے کے لئے اس معصوم نبی ﷺ کا انتخاب ہوا۔ جس نے اپنوں کے ظلم سہہ کر اور بیگانوں کے تیر کھا کر اپنی پاکیزہ تعلیم و تربیت کا آغاز فرمانے کے لئے اس عظیم درس گاہ کا سنگ بنیاد رکھا جہاں حبشہ کے بلال جیسے غریب سے لے کر عبدالرحمن بن عوف سعد بن زبیر جیسے معمولی لوگ ایک ہی چٹائی پر بیٹھ کر کسب فیض کیا کرتے تھے۔

بزم کائنات کی یہی وہ انوکھی تعلیم گاہ تھی جہاں نہ نسلی امتیاز تھا اور نہ رنگ و روپ کا سوال تھا نہ ذات پات کی بے جا تقسیم تھی اور نہ ملکی و وطنی عصبیت کا جذبہ تھا اس کا دروازہ دنیا کی تمام قوموں اور تمام ملکوں کے لئے ہر وقت کھلا رہتا تھا۔ اسلام نے اپنے ماننے والوں کو سب سے پہلے یہ بتایا کہ آسمان کی بلند و بالا چیزیں ہوں یا کرہ ارض پر پھیلی ہوئی مخلوق ہو یہ سب تمہارے لئے ہے۔ چنانچہ قرآن کریم میں ارشاد ہوتا ہے۔

ہو الذی خلق لکم مافی الارض جمیعاً

اللہ تعالیٰ نے جو کچھ زمین میں ہے وہ تمہارے لئے پیدا فرمایا ہے دوسری جگہ ارشاد ہوتا ہے۔ وسخر لکم اللیل والنهار والشمس والقمر والنجوم مسخرات بامرہ (النحل)

بتوں کے نام پر انسان کی قربانی۔ باپ کی منکوحہ بیویوں کا بیٹوں میں بطور وراثت تقسیم ہونا قمار بازی و شراب خوری، دو حقیقی بہنوں سے بیک وقت نکاح کرنا اور فحاشی و بے حیائی اپنی انتہاء کو پہنچی ہوئی تھی اور اس سے بڑھ کر معصوم بچیوں کو زندہ درگور کرنا لڑائی کے موقع پر انسانی جانوں کو زندہ جلادینا شب و روز ان کا پسندیدہ مشغلہ تھا۔

یہ عالمگیر بربریت و وحشت کچھ حجاز کے رہنے والوں ہی کے ساتھ



یعنی اللہ تعالیٰ نے رات اور دن سورج اور چاند کو تمہارے لئے مسخر فرمایا اور ستارے بھی اسی کے حکم سے مسخر کر دیئے گئے۔

قرآن کریم کے ان واضح ارشادات نے انسان کی آنکھوں پر پڑا ہوا پردہ اٹھایا اور اس کی عقل و خرد نے اپنی کم نظری و تنگ خیالی کو محسوس کر لیا۔ پیغمبر اسلام علیہ الصلوٰۃ والسلام کی تعلیم و تربیت نے جہاں اس حقیقت کو بے نقاب کیا وہاں اس کے ساتھ ہی یہ بھی سکھایا کہ تمام کائنات کا مقصد تمہارا وجود ہے اور تمہاری پیدائش کا عظیم منشاء خالق کائنات کی عبادت اور تمہاری سجدہ ریزی و اطاعت شعاری کا مرکز اللہ تعالیٰ کی ذات ہے چنانچہ ارشاد الہی ہوتا ہے وما خلقت الجن والانس الا ليعبدون جن اور انسان کی پیدائش کا مقصد عبادت الہی ہے اسلام کی اسی تعلیم کا اثر یہ تھا کہ تمام صحابہ کرام رضوان اللہ تعالیٰ علیہم اجمعین عقیدۂ توحید و رسالت اپنی زندگی راس المال سمجھتے تھے اور ان کو دنیا کی کوئی قوت اس سے نہ پھیر سکی۔ اسلام کے ابتدائی دور میں بعض صحابہ کرام سخت مالی مشکلات مبتلا تھے اور ان کی غربت و افلاس کی وجہ سے مخالفین اسلام نے اپنی دولت و ثروت کا لالچ دے کر ان کو اسلام سے برگشتہ کرنے کے لئے ایڑی چوٹی کا زور لگایا لیکن محبت نبوی میں اسلامی تعلیمات کا جو رنگ چڑھا تھا وہ اترنا تو درکنار بلکہ ان کی قوت ایمانی نے اس قسم کی بڑی سے بڑی پیشکش کو پائے حقارت سے ٹھکرایا۔ چنانچہ ایک بار حضور سرور عالم ﷺ نے ایک صحابی سے (جن کا نام حضرت کعب بن مالک تھا) غزوہ تبوک میں شرکت نہ کرنے کی بناء پر ناراض ہو گئے اور تمام صحابہ کرام نے ان سے نہ صرف اپنا تعلق قطع کر لیا بلکہ سلام و کلام بھی ترک کر دیا۔

حضور ﷺ کے اس حکمت آمیز طرز عمل اور صحابہ کرام کی کشیدگی نے حضرت کعب بن مالک کو سخت ہراساں کر دیا۔

اس واقعہ کی خبر دور دور تک پھیل گئی اور مخالفین اسلام نے اس موقع سے فائدہ اٹھانا چاہا چنانچہ شاہ غسان نے ایک خط حضرت کعب بن مالک کے نام بھیجا جس میں تحریر تھا کہ مجھے معلوم ہوا کہ تمہارے آقا نے تم پر ظلم کیا ہے لیکن خدا تم کو ذلت اور کمپرسی کی حالت میں نہ رہنے دے گا تم فوراً ہم سے آکر ملاقات کرو ہم اپنی دولت کے ذریعہ تمہاری مدد کریں گے اس خط کا مضمون ایک ضعیف الایمان کا دل ڈانوا ڈول کر سکتا تھا لیکن حضرت کعب بن مالک رضی اللہ تعالیٰ عنہ نے خط پڑھ کر نظر آتش کر یا اور بڑی حسرت سے کہا انا لله وانا اليه راجعون اب کفار میری پریشان حالی دیکھ کر مجھ کو لالچ بھری نظروں سے دیکھنے لگے ہیں۔

یہ تھا حضور اکرم ﷺ کی تعلیم و تربیت کا اثر ان عرب کے باشندوں پر جو سالہا سال سے کسی پاکیزہ صحبت اور الہامی تعلیم سے محروم تھے۔ انسان مال و دولت کی طرف سے آنکھ بند کر سکتا ہے اور اگر مضبوط قوت ارادی سے کام لے تو مصائب و آلام پر بھی قابو پاسکتا ہے لیکن والدین بھائی بہن اور بال بچوں سے قطع تعلق نہیں کر سکتا۔

آپ آئیے اور ان فرزندِ اسلام کی زندگی کا جائزہ لیجئے جنہوں نے اللہ تعالیٰ کی رضامندی حاصل کرنے کے لئے اپنے قریب ترین رشتہ داروں سے تعلق منقطع کر لئے تھے بلکہ یوں کہیے کہ ان کا ہر قسم کا تعلق صرف اللہ تعالیٰ کی خوشنودی کے لئے ہوتا تھا اور اگر ان میں سے کوئی چیز رضائے الہی حاصل کرنے میں رکاوٹ ڈال دیتی



تو وہ اس چیز سے تعلق منقطع کرنا پسند کرتے تھے۔ حضرت سعد بن ابی وقاصؓ نے جب اسلام قبول کیا تو ان کی مشرکہ ماں نے قسم کھا کر اعلان کر دیا کہ جب تک میرا بیٹا اسلام نہ چھوڑے گا اس وقت تک نہ کھانا کھاؤں گی نہ پانی پیوں گی اور نہ سعد بن ابی وقاص سے بات کروں گی۔ چنانچہ انہوں نے اپنی قسم پوری کی یہاں تک کہ تیسرے دن کے فاقہ میں وہ بیہوش ہو گئیں لیکن اس واقعہ کا حضرت سعد بن ابی وقاص رضی اللہ تعالیٰ عنہ پر کوئی اثر نہ ہوا بلکہ انہوں نے اپنی ماں سے صاف صاف کہہ دیا کہ اگر تمہارے جسم میں ہزار جانیں ہوں وہ ایک ایک کر کے نکل جائیں تب بھی میں اس دین کو نہ چھوڑوں گا۔ تعلیمات نبویہ پر استقامت اور احکام اسلام پر عمل کرنے کا بے پناہ جذبہ نہ صرف مردوں کے ساتھ مخصوص تھا بلکہ خواتین بھی اس معرکہ امتحان میں ثابت قدم رہیں اور انہوں نے کبھی کسی موقع پر اپنے دامن عمل کو داغ دار نہ ہونے دیا۔ چنانچہ ایک دن حضرت عمار کی والدہ کو (جن کا نام سُمیہ تھا) محض اس بناء پر کہ وہ اسلام قبول کر چکی تھی کفار نے ان کو جھلسا دینے والی دھوپ میں کھڑا کر دیا۔ اسی حالت میں حضور انور ﷺ کا اس طرف سے گزر ہوا آپ نے ان کو دیکھ کر فرمایا۔ صبر کرو تمہارا ٹھکانہ جنت ہے ابو جہل یہ بات سن کر بھڑک اٹھا اور اس نے برچھی مار کر ان کو شہید کر دیا۔ اسلام میں سب سے پہلے شہادت پانے والی یہی خاتون تھیں۔ جب کفار مکہ کی سختیاں انتہاء کو پہنچیں اور ان کو احکام نبویہ پر عمل کرنے میں دشواریاں پیش آنے لگیں تو حضور ﷺ کے مشورہ سے مسلمانوں کا ایک مختصر سا قافلہ حبشہ روانہ ہو گیا۔ قریش کو بھلا یہ کیسے گوارہ ہوتا کہ مسلمان اطمینان سے حبشہ

میں رہ سکیں انہوں نے اپنا ایک وفد نجاشی شاہ حبشہ کے پاس بہت سے تحفے دیکر روانہ کیا اور نجاشی کے دربار میں حاضری سے قبل دربار کے وزراء و عمال کو اس پر آمادہ کر لیا کہ وہ شاہ حبش کو مکہ کے ان مصیبت زدہ مسلمانوں کو اپنی قلم رو سے نکل جانے کا حکم دلانے میں مدد کریں چنانچہ اس کا روائی کے بعد دربار شاہی میں پہنچ کر درخواست پیش کی کہ ہمارے چند سادہ لوح لڑکوں نے اپنا آبائی دین چھوڑ کر ایک نئے مذہب کو قبول کر لیا ہے۔ لہذا ہماری درخواست ہے کہ ان لوگوں کو ہمارے حوالے کر دیا جائے درباری وزراء نے تائید کی۔ نجاشی نے جواب دیا کہ جب تک میں خود تحقیق نہ کر لوں اس وقت تک ان پناہ گزینوں کو تمہارے حوالے نہیں کیا جاسکتا۔ چنانچہ نجاشی نے اپنے دربار میں مسلمانوں کو بلوایا اور مسلمانوں نے بالاتفاق طے کر لیا کہ جو بات دریافت کی جائے اس کا صحیح جواب دیا جائے اور اس کام کے لئے حضرت جعفر رضی اللہ تعالیٰ عنہ کو منتخب کیا گیا۔

چنانچہ مسلمان جیسے ہی دربار عام میں پہنچے شاہ حبش نے دریافت کیا کہ تم نے اپنا آبائی دین چھوڑ کر کون سا دین اختیار کر لیا ہے۔ حضرت جعفر نے کھڑے ہو کر جواب دیا۔ اے بادشاہ ہم ایک جاہل قوم تھے بتوں کو پوجنا مردار کھانا قطع رحم کرنا فواحش میں مبتلا رہنا پڑوسیوں کے ساتھ بُرا برتاؤ کرنا کمزور کو دباننا ہمارا شیوہ تھا اب ہم میں خدا نے ایک ایسا پیغمبر مبعوث کیا جس نے بت پرستی چھوڑ کر خدائے واحد و برتر کی عبادت کرنے۔ سچ بولنے امانت ادا کرنے صلہ رحمی کرنے حرام باتوں اور خون ریزی سے بچنے فواحش سے پرہیز کرنے پڑوسیوں اور کمزوروں کے ساتھ پیش اچھی طرح



## ﴿ حدیث نور ﴾

عبدالرزاق عن معمر عن ابن المنکدر عن جابر قال :  
سالت رسول اللہ صلی اللہ علیہ وسلم عن اول  
شیء خلقه اللہ تعالیٰ فقال : هو نور نبیک یا جابر ثم  
خلق فیہ کل خیر ، وخلق بعده کل شیء

امام عبدالرزاق ، معمر سے ، وہ ابن منکدر سے اور وہ حضرت جابر  
رضی اللہ تعالیٰ عنہ سے روایت کرتے ہیں کہ میں نے رسول اللہ  
ﷺ سے پوچھا کہ اللہ تعالیٰ نے سب سے پہلے کس چیز کو پیدا کیا  
تو آپ نے فرمایا : جابر وہ تیرے نبی کا نور تھا ، پھر اللہ تعالیٰ نیاں  
میں ہر خیر اور بھلائی کو پیدا کیا اور اس کے بعد ہر شے کو پیدا کیا۔

عبدالرزاق عن ابن جریج قال : أَخْبَرَنِي نَافِعُ ابْنُ  
عَبَّاسٍ قَالَ : لَمْ يَكُنْ لِرَسُولِ اللَّهِ صَلَّى اللَّهُ عَلَيْهِ وَسَلَّمَ  
ظِلٌّ وَلَمْ يَقُمْ مَعَ شَمْسٍ قَطُّ إِلَّا غَلَبَ ضَوْؤُهُ ضَوْءَ  
الشَّمْسِ وَلَمْ يَقُمْ مَعَ سِرَاجٍ قَطُّ إِلَّا غَلَبَ ضَوْؤُهُ ضَوْءَ  
السِّرَاجِ

امام عبدالرزاق ، ابن جریج سے روایت کرتے ہیں ، انہوں نے  
فرمایا : مجھے نافع نے خبر دی کہ حضرت ابن عباس رضی اللہ تعالیٰ عنہما  
نے فرمایا کہ رسول اللہ ﷺ کا سایہ نہیں تھا ، آپ کبھی سورج کے  
سامنے کھڑے نہیں ہوئے مگر آپ کی روشنی کی روشنی پر غالب ہوئی  
تھی اور آپ کبھی چراغ کے سامنے کھڑے نہیں ہوئے مگر آپ کی  
روشنی چراغ پر غالب ہوتی۔

پیش آنے کا حکم دیا۔ ہمارے نبی نے نماز روزہ اور زکوٰۃ کی پابندی  
کرنے اور یتیموں کا مال نہ کھانے اور عورتوں کی آبروریزی نہ  
کرنے کا حکم دیا۔

اے بادشاہ ! جب سے ہم نے اپنی نبی ﷺ کی اس تعلیم پر عمل کرنا  
شروع کیا اسی وقت سے ہماری قوم ہماری دشمن ہو گئی۔

نجاشی نے کہا تم کو خدا کا کلام یاد ہے اور تم کچھ سنا سکتے ہو۔ حضرت  
جعفر نے سورۃ کھیتعص کی ابتدائی آیات تلاوت کیں جن کو سن کر  
شاہ جہش اور اس کے درباری رونے لگے۔ نجاشی نے سن کر کہا یہ  
کلام اور حضرت عیسیٰ علیہ السلام کا لایا ہوا مذہب ایک ہی چراغ کے  
دو پر تو ہیں۔

مکہ کے وفد نے اپنی ناکامی دیکھ کر دوسرے دن بادشاہ سے کہا یہ  
لوگ حضرت عیسیٰ علیہ السلام کے متعلق غلط عقیدہ رکھتے ہیں آپ  
بلا کر دریافت کیجئے چنانچہ حضرت جعفر رضی اللہ تعالیٰ عنہ نے کہا کہ  
قرآنی تعلیم کی رو سے وہ خدا کے بندے اس کے رسول اور روح  
اللہ ہیں۔ نجاشی نے کہا کہ جو کچھ تم کہتے ہو حضرت عیسیٰ علیہ السلام  
اس سے زیادہ نہیں تھے۔ قریش کی یہ سفارت ناکام ہو گئی اور  
تعلیمات نبویہ کے یہ ابدی نقوش رہتی دنیا تک باقی رہیں گے۔  
وما علینا الا البلاغ المبین۔





# والی کونین علیہ وسلم کا طریقہ سفر

جناب حافظ محمد یونس چشتی صاحب

نَحْمَدُهُ وَنُصَلِّي وَنَسْلِمُ عَلَى رَسُولِهِ الْكَرِيمِ وَالْإِلَهِ وَأَصْحَابِهِ  
وَأَوْلِيَاءِ أُمَّتِهِ أَجْمَعِينَ۔ ہمارے آقا امام الانبیاء والمرسلین کے تمام سفر  
مبارک خیر و برکات سے لبریز ہیں حضور ﷺ کے جسمانی سفروں کی  
تفصیلات تو بیان کرنا تحریر کرنا ممکن بات ہے علم و عقل و فہم کی وہاں تک  
رسائی محال ہے۔ مگر صرف تمنا یہ ہے کہ رب العزت اپنے محبوب کی محبت کو  
ہمارے مسلمان بھائیوں کے لئے اور مجھ ناچیز کے لئے توفیق آخرت  
بنائے آمین حضور ﷺ جب جسمانی طور پر دنیا میں جلوہ فرما ہوئے تو  
کائنات ارضی و سماوی میں نوید مسرت کی بہار آگئی مشرق و مغرب تک خوشی  
کے ترانے گونجے اور رب ذوالجلال نے جبرائیل امین کو حکم دیا کہ میرے  
محبوب کو مشارق و مغارب تک سیر کرا دو۔ ایسا کیا گیا ہمارے آقا کا یہ پہلا  
سفر تھا دوسرا سفر حلیمہ سعدیہ کی گود میں اوٹنی پر سواری کی حالت میں کیا۔  
حلیمہ سعدیہ نبی رحمت کو لیکر چلیں صلوٰۃ و سلام کی آوازیں شجر و حجر سے سنٹی  
چلیں خدا کی قدرت کے نظارے دیکھتی چلیں۔ آپ کے صدقے بنی سعد  
کے چمن میں بہار آئی اُجڑے ہوئے دیار کو خیر و برکات حاصل ہوئیں۔  
کچھ عرصہ حضور ﷺ کو حلیمہ سعدیہ اپنے پاس رکھ کر واپس مکہ لائیں پھر  
جناب آمنہ رضی اللہ تعالیٰ عنہا سے اجازت لیکر دوبارہ ساتھ لے گئیں اب  
کی بار حضور ﷺ حلیمہ کی بکریاں چرانے اپنے رضاعی بہن بھائی کے ہمراہ  
گئے۔ سابقہ انبیاء کی سنت بکریاں چرانا پوری کی۔ فرشتوں نے آکر شق  
الصدر کیا حلیمہ سن کر گھبرائیں اور حضور ﷺ کو اپنی والدہ آمنہ رضی اللہ  
تعالیٰ عنہا کے پاس مکہ شریف میں چھوڑ کر واپس چلی گئیں جب حضور کی عمر

چار سال ہوئی تو اپنی والدہ آمنہ رضی اللہ تعالیٰ عنہا اور ام ایمن حبشیہ رضی  
اللہ تعالیٰ عنہا کے ہمراہ مدینہ (سابقہ نام یثرب) کی طرف سفر فرمایا ہے  
اپنے والد ماجد کی قبر بھی دیکھی مدینہ میں کچھ دن ٹھہرنے کے بعد واپس  
ہوئے۔ مقام ابواء میں آپ کی والدہ آمنہ رضی اللہ تعالیٰ عنہا کا وصال حق  
ہو گیا ام ایمن حبشیہ رضی اللہ تعالیٰ عنہا نے آپ کو واپس مکہ پہنچایا۔  
بارہویں سال اپنے شفیق چچا ابوطالب کے ہمراہ شام کی طرف پہلا سفر  
کیا۔ اس سفر میں راہب نے آپ کو پہچانا اور آپ کی صفات بیان کیں ابو  
طالب سے کہا کہ انہیں واپس مکہ لے جاؤ۔ اسی پر عمل کیا گیا۔ پچیسویں  
سال آپ نے حضرت خدیجہ رضی اللہ تعالیٰ عنہا کے مال سے تجارت کے  
لئے بصریٰ کی جانب سفر فرمایا۔ حضرت خدیجہ رضی اللہ تعالیٰ عنہا نے اپنا  
غلام میسرہ حضور ﷺ کے ساتھ بھیجا۔ جب حضور ﷺ نسطور نامی  
راہب کے کلیسا کے قریب ایک درخت کے نیچے اترے تو راہب نے کہا  
کہ اس درخت کے نیچے نبی کے سوا کوئی نہیں اترتا بادل کے سایہ کرنے  
کے بارے میں راہب نے میسرہ سے سوال کیا میسرہ نے جواب دیا تمام  
سفر میں آپ ﷺ پر آسمانی بادلوں کا سایہ میں نے دیکھا ہے۔ راہب  
نے کہا اے میسرہ ان کے ساتھ حسن سلوک سے رہنا یہ نبی مختار ہونگے۔  
حضور ﷺ کو تجارت سے بڑا نفع ہوا جب واپس مکہ آئے تو خبر پہلے مل چکی  
تھی کہ آپ کو بڑا نفع ہوا ہے مکہ کے لوگ آپ کے استقبال کے لئے جمع  
تھے۔ اور حضرت خدیجہ رضی اللہ تعالیٰ عنہا اپنی سہیلیوں کے ہمراہ مکان کی  
چھت پر سے دیکھتی تھیں جب حضور ﷺ پر نظر پڑی تو دیکھا آپ



ﷺ پر آسمانی بادل سایہ کیے ہوئے ہیں۔ جب اپنے غلام سے دریافت کیا کہ یہ کیا بات ہے تو غلام نے سارے سفر کا راز بیان کر دیا راہب کی باتیں بھی بتا دیں۔ حضرت خدیجہ رضی اللہ تعالیٰ عنہا سے حضور ﷺ کے نکاح کا سبب یہی باتیں بنی۔ حضرت خدیجہ رضی اللہ تعالیٰ عنہا کی خواہش حضور ﷺ نے منظور فرمائی۔ نکاح کا خطبہ ابو طالب نے پڑھا۔ جب حضور ﷺ کی عمر ۳۵ سال ہوئی قریش مکہ نے خانہ کعبہ کی تعمیر نئے سرے سے کی حضور ﷺ نے نمایاں کردار ادا فرمایا۔ قریش کو خون ریزی سے بچایا اور حجر اسود اپنے مبارک ہاتھوں سے نصب فرمایا۔ پھر غار حرا کا سفر کافی عرصہ تک فرماتے رہے گوشہ تنہائی اختیار فرمائی چالیس سال کی عمر میں پہلی وحی غار حرا میں نازل ہوئی اعلان نبوت کا وقت آیا آپ ﷺ نے نبوت کا اعلان فرمایا۔ آپ کو صادق اور امین کے لقب سے یاد کرنے والے ہی آپ کے دشمن بن گئے۔ آپ ﷺ پر طرح طرح کے ظلم و ستم کئے آپ نے کچھ پرواہ نہ کی پھر طائف کی طرف آپ نے اور صحابہ رضی اللہ تعالیٰ عنہم نے ہجرت فرمائی طائف کے لوگوں نے بھی ظلم و ستم کئے۔ آپ واپس مکہ آئے اور کچھ عرصہ بعد آپ کو خداوند قدوس نے شب اسری کا دولہا بنوا کر اپنے پاس بلوا کر اپنا دیدار کرایا عالم میثاق کا وعدہ پورا کرایا تمام انبیاء نے آپ کی شان رفیع کے خطبے مسجد اقصیٰ میں پڑھے آسمانوں پر بعض نے آپ کو خوش آمدید۔ مرحبا مرحبا کہہ کر استقبال کیا دعائے کلمات سے یاد کیا۔ حضور ﷺ مکین لا مکان ہوئے معراج کی صبح آپ نے مکہ میں سارے سفر کا ذکر فرمایا۔ ابو جہل منکر نے ابو بکر رضی اللہ تعالیٰ عنہ کو بہکانا چاہا تو ابو بکر رضی اللہ تعالیٰ عنہ نے کہا اگر حضور کہتے ہیں تو میں تصدیق کرتا ہوں کہ یہ سچ ہے اسی پر ابو بکر رضی اللہ تعالیٰ عنہ کو صدیق کا لقب ملا۔ پھر ہجرت مدینہ کے سفر کا وقت آیا حضور ﷺ نے حضرت علی رضی اللہ تعالیٰ عنہ کو اپنے بستر پر

سلا یا امانتوں کا امین بنایا۔ اور ابو بکر صدیق رضی اللہ تعالیٰ عنہ کو اپنے سفر کا رفیق بنایا۔ سفر معراج بھی رات سوموار کو ہوئی۔ مکہ سے ہجرت۔ سفر ہجرت بھی رات سوموار کو ہوئی، دونوں کے راز خیر کثیر ہیں دونوں صاحب غار ثور کے کنارے پہنچے حضرت ابو بکر صدیق رضی اللہ تعالیٰ نے غار کو صاف کر کے عرض کیا حضور ﷺ تشریف لائیں۔ دونوں صاحب تین روز تک غار ثور میں رہے۔ حضرت ابو بکر صدیق رضی اللہ تعالیٰ عنہ کو سانپ نے ڈسا حضور ﷺ نے لعاب لگایا زہر ختم ہوا۔ غار سے نکل کر عازم مدینہ ہوئے کفار مکہ پکڑنے کے لئے دوڑ رہے تھے سراقہ کو سراغ مل گیا۔ سراقہ پکڑنے آیا۔ خود پکڑا گیا۔ قیصر و کسریٰ کے کنگنوں کی بشارت پا کر واپس ہوئے۔ حضور ﷺ مقام قدیر پر ام معبد خزاعیہ کے گھر تھوڑی دیر ٹھہرے اس نے اپنی لاغر کمزور بکری کا دودھ دوہا اور پلایا اور تمام برتن گھر کے دودھ سے بھر دیئے خوشبو سے گھر بھر گیا۔ ام معبد کا خاوند جب کام سے واپس گھر آیا خوشبو اور وافر دودھ گھر میں پا کر دریافت کرتا ہے کون آیا تھا کیونکہ حضور ﷺ تو اپنے سفر میں روانہ ہو گئے تھے۔ ام معبد اپنے خاوند سے کہتی ہے جسے شاعر اپنی زبان میں واضح کرتا ہے۔

تھوڑی دیر ہوئی دو آئے سونہیاں نیناں والے  
خلق اپنے دی خوشبو چھوڑ دی بھر گئے دودھ پیالے

ان کی مہک نے دل کے غنچے کھلا دیئے ہیں

جس راہ چل گئے ہیں کوچے بسا دیئے ہیں

آپ بروز سوموار مدینہ میں داخل ہوئے پہلے یثرب تھا اب سے مدینہ النبی ہو گیا۔ آپ کی مدنی زندگی میں بڑے بڑے معرکے پیش آئے آپ نے ستائیس غزوؤں میں شرکت فرمائی یہ بھی آپ کے سفر ہیں نو غزوؤں میں قتال واقع ہوا جس کی تفصیل یہ ہے۔



علاوہ ازیں اپنی ازواج مطہرات کے بارے میں حضور ﷺ قرعہ اندازی فرماتے جن کا نام مبارک قرعہ میں نکلتا آپ اپنی ان بیوی صاحبہ کو سفر میں ساتھ لے جاتے۔ (بحوالہ مدارج)

جنگ کی حالتوں اور طواف کے چکروں کے علاوہ آپ ﷺ کی رفتار مبارک جو تھی اس کا ذکر قرآن مجید میں پارہ ۱۹ میں ہے۔

وَعِبَادُ الرَّحْمَنِ الَّذِينَ يَمْشُونَ عَلَى الْأَرْضِ هَوْنًا۔

اے دوستو یہ باتیں یاد رکھنے کی ہیں کہ حضور ﷺ چلنے میں بے مثال حسن میں بے مثال رفتار میں بے مثال تھے۔ حضرت علی رضی اللہ تعالیٰ عنہ سے روایت ہے۔

ترجمہ: رسول اللہ ﷺ جب چلتے تو جھک جھک کر چلتے تھے گویا اوپر سے اتر رہے ہیں۔

جس طرح پھولوں والی ٹہنی جھکتی ہے آپ ایسے جھکے ہوئے معلوم ہوتے تھے

عبداللہ بن بریدہ رضی اللہ تعالیٰ عنہ سے روایت ہے کہ رسول خدا ﷺ کے قدم مبارک بہت حسین تھے۔ اے دوستو حضور کے سفروں کا اندازہ اور سفر کرنے کا اندازہ علماء کرام اولیاء کرام ہی بیان کر کے آپ کو تسلی فرما سکتے ہیں۔

کہاں میں ناچیز اور کہاں حضور دامن حضور سب غلاموں کو نصیب ہو گود میں عالم شباب حال شباب کچھ نہ پوچھ گلبن باغ نور کی اور ہی کچھ اٹھان ہے

بدر۔ احد۔ مریسج۔ خندق۔ قریظہ۔ خیبر۔ فتح مکہ۔ حنین۔ طائف آپ جمعرات کو بھی سفر پسند فرماتے تھے۔ جیسا کہ غزوہ تبوک کے بارے میں ذکر ہے۔ بخاری و مسلم میں ذکر ہے آپ ﷺ سفر پر نکلنے سے پہلے تمام ضروریات سامان اسلحہ وغیرہ یعنی اور سوار یوں وغیرہ کا جائزہ خوب لگالیا کرتے اور صحابہ کو سوار کر کے روانہ کرنے کے بعد خود نکلتے سوار ہو کر آپ ﷺ تین مرتبہ اللہ اکبر کہتے پھر دعا فرماتے۔ سُبْحَانَ الَّذِي سَخَّرَ لَنَا هَذَا وَمَا كُنَّا لَهُ مُقْرِنِينَ وَإِنَّا إِلَى رَبِّنَا لَمُنْقَلِبُونَ۔

آخر تک پڑھتے۔ لہذا آج بھی سواری پر سوار ہوتے وقت ریل گاڑی۔ ہوائی جہاز۔ بس۔ جہاز وغیرہ پر سوار ہوتے وقت یہ دعا پڑھنی سنت ہے۔ جب حضور ﷺ رات کو کہیں جنگل میں ٹھہرنا چاہتے یا رات آجاتی تو آپ ﷺ فرماتے اے زمین تیرا اور میرا رب اللہ ہے تجھ میں جو کچھ پیدا کیا گیا یا جو کچھ تجھ پر ہے اس کے شر سے میں اللہ کی پناہ مانگتا ہوں رات کو سامان کی حفاظت ساتھیوں کے آرام کی خاطر پہرہ دار مقرر فرماتے تھے۔ (حوالہ مسلم و بخاری)

حضرت ابو ہریرہ رضی اللہ تعالیٰ عنہ فرماتے ہیں کہ حضور ﷺ سے زیادہ تیز چلتے ہوئے میں نے کسی کو نہ دیکھا جب ہمیں حضور ﷺ کے ساتھ رہنا ہوتا تو ہم دوڑ دوڑ کر حضور ﷺ تک پہنچتے تھے اور حضور بلا تکلف چلتے تھے اور ہماری سانس پھول جاتی تھی صحابہ رضی اللہ تعالیٰ عنہم آپ کے دائیں یا بائیں آگے پیچھے ہو جاتے تو حضور ﷺ فرماتے میری پشت فرشتوں کے لیے خالی چھوڑ دو۔ کبھی آپ ﷺ سوار ہوتے کبھی نعلین شریف اتار کر بھی چلا کرتے تھے۔ یہ حضور ﷺ کے سفر فرمانے کے انداز مبارک ہیں۔

(بحوالہ مشکوٰۃ عربی مدارج النبوت۔ جلد اول)



# سیاح لامکاں صلی اللہ علیہ وسلم کا سفر لامکاں

حضرت ابن بشر دہلوی مدظلہ العالی

پروردگار عالم نے انسانوں کی ہدایت کے لئے جتنے رسول مبعوث فرمائے ہر رسول اور پیغمبر کو معجزات سے نوازا انبیائے سابقین کو جو معجزات دیئے گئے وہ ان کے دور تک محدود تھے جب وہ اس دنیا میں تشریف فرما رہے وہ معجزے بھی موجود رہے ان کی رحلت کے ساتھ ان کے معجزے بھی ختم ہو گئے۔ حسن یوسف علیہ السلام دم عیسیٰ پد بیضا ان میں سے کسی کا بھی اب وجود نہیں۔ دوسری یہ بات کہ ان تمام انبیاء کرام کے معجزات کا ظہور سطح زمین پر ہوا لیکن نبی اکرم ﷺ کو پروردگار عالم نے بیشمار معجزات عطا فرمائے جو انبیاء سابقین کے معجزوں سے ہر لحاظ سے عظیم اور فائق تر تھے۔ آپ کو ایسے معجزات بھی دیئے گئے جو آپ کی ذات اقدس اور دور رسالت تک محدود تھے اور ایسے معجزات بھی عطا کئے گئے جو دائمی اور ہمیشہ برقرار رہنے والے ہیں۔ ان دائمی معجزات میں سے سب سے بڑا معجزہ قرآن پاک ہے۔ حیات طیبہ سے وابستہ معجزات بے شمار ہیں جن کا ظہور جمادات و نباتات اور حیوانات سب ہی میں ہوا بلکہ یوں کہیے آپ کی ذات مبارکہ سرتاپا معجزہ تھی ان عظیم معجزات میں ایک معجزہ ہے جس کا تعلق زمین فضائے بسیط آسمانوں اور لامحدود بلندیوں اور وسعتوں سے ہے۔ یہ انسانیت کی معراج ہے یہ عبدیت کا عروج ہے یہ محبوبیت کا انعام ہے یہ عبدہ کی تفسیر ہے یہ لِنُرِيَهُ مِنْ آيَاتِنَا کی غایت ہے۔

واقعہ معراج میں جن محر العقول واقعات کا انکشافات ہے عقل انسانی اس سے نا آشنا ہے۔ ادراک انسانی اس کی رفعتوں کو چھونے سے قاصر ہے اس لئے لفظ سبحان سے بیان واقعہ کی ابتداء ہوئی کہ لے جانے والی ذات ہر عجز سے پاک فضا کی وسعتیں آسمان کی رفعتیں گردش لیل و نہار سب کا خالق وہی ہے اس کے لئے کوئی امر مشکل نہیں اس بحث سے قطع نظر عقل انسانی کیا سوچ رہی تھی۔ دورِ شربانی میں جو شعور انسانی کچھ غور کرتا ہو مگر اس سیارہ طیارہ کے دور میں وہ فہم جن کا دار و مدار صرف عقل پر ہی رہا اپنی کوتاہ بنی پر نادام ہیں حالانکہ اس دور میں جو فہم و بصیرت اور قلب سلیم کے مالک تھے انھوں نے واقعہ معراج کی تصدیق کی یہ مبارک سفر صرف سیر آسمانی نہ تھا بلکہ لِنُرِيَهُ مِنْ آيَاتِنَا کی غایت بھی تھا۔ حضرت خواجہ نظام الدین اولیاء رحمۃ اللہ علیہ کے ارشاد کے مطابق اس مقدس سفر کی تین منزلیں یا تین حصے ہیں۔ پہلے حصے کو اسراء کہتے ہیں جس کی ابتداء مسجد حرام سے ہوئی اس کی انتہاء مسجد اقصیٰ تھی دوسرے حصے کو معراج کہتے ہیں جو مسجد اقصیٰ سے آسمانوں تک ہے تیسرے حصے کو اعراج کہا جاتا ہے جو آسمانوں سے شروع ہوا اور اس کی انتہا قاب قوسین اودانی تک ہے۔ اس سفر مبارکہ میں جس کی ابتداء ۷ شب ۱۲ ماہ رجب ۱۲۰۰ھ میں ام ہانی کے گھر سے ہوئی جس میں حضور اکرم ﷺ نے عالم دنیا کے



عجائبات قدرت بھی دیکھے عالم مثال کے مشاہدات بھی آپ کو ہوئے اور یہ مشاہدہ اس طرح ہوا۔

مازاغ البصر وماطغی نگاہ مبارک نہ ہٹی نہ بڑھی۔

واقعہ معراج سے جہاں ہم کو عظمت مصطفیٰ ﷺ مقام مصطفیٰ ﷺ امامت الانبیاء شق صدر کا علم ہوتا ہے وہاں زبان مبارک سے ان واقعات کی تفصیل اور سزا کا بھی پتہ چلتا ہے جس میں آج کل ہم مبتلا ہیں اس سے اجتناب تو درکنار اس کو معمولات زندگی بنالیا ہے آخرت سے بے نیاز عذاب آخرت سے بے خوف ہو گئے ہیں۔ شداد بن ابیسی رضی اللہ تعالیٰ عنہ سے مروی ہے کہ اس حدیث میں جس میں یہ واقعہ تفصیل سے ملتا ہے عالم برزخ عالم مثال سے تعلق رکھنے والے واقعات میں یہ تفصیل ملتی ہے آپ نے فرمایا راستہ

میں میرا ایک ایسی قوم پر گزر رہا جن کے ناخن تانبے کے تھے اور وہ اپنے چہروں اور سینوں کو نوچتے تھے جبریل امین سے دریافت کیا کہ یہ کون لوگ ہیں جبریل امین نے جواب دیا یہ وہ لوگ ہیں جو آدمیوں کی غیبت کرتے تھے اور ان کی آبرو پر حرف گیری کرتے تھے جس کی سزا میں یہ اپنے چہرے کا گوشت نوچ رہے ہیں۔ نیز آپ نے فرمایا ایک شخص کو دیکھا پتھر کو لقمہ بنا کر کھا رہا ہے دریافت فرمایا یہ کیا ماجرا ہے جبریل امین نے جواب دیا یہ سودخور ہے اپنی سزا بھگت رہا ہے۔ ایک ایسی جماعت پر گزر رہا جس کے سامنے بہترین پاکیزہ گوشت رکھا ہے لیکن وہ مردہ اور گندہ گوشت کھا رہے ہیں جبریل امین نے عرض کی کہ یہ وہ لوگ ہیں جو حلال اور طیب بیویوں کو چھوڑ کر زنا میں مبتلا رہے۔


حضور اکرم ﷺ کا گزر ایک اور جماعت پر ہوا ان کے ہونٹ

اونٹوں کے ہونٹ کے مثل ہیں اور فرشتے ان کے پہلوؤں کا گوشت کاٹ کر ان کے منہ میں ڈال رہے ہیں دریافت کیا کہ یہ کون لوگ ہیں جبریل امین نے عرض کیا یا رسول اللہ ﷺ یہ وہ لوگ ہیں جو مسلمانوں کے عیب ڈھونڈتے اور ان پر طعن و طنز کرتے ہیں۔

آپ نے ایک جماعت کو دیکھا کہ ان کے سروں کو پتھر سے کوٹا جا رہا ہے جبریل امین نے بتایا کہ یہ وہ لوگ ہیں جو رات کو نماز پڑھے بغیر سو جاتے ہیں۔ ان لوگوں کو بھی دیکھا جن کے منہ میں فرشتے آگ بھر رہے ہیں جو دوسری سمت سے نکل جاتی ہے۔ جبریل امین نے وضاحت کی یہ وہ لوگ ہیں جو یتیموں کا مال کھاتے ہیں۔

سفر معراج جہاں بے شمار رموز نکات اور حکمت کو اپنے دامن میں سمیٹے ہوئے ہے وہاں اجر و عطا قربت رب کی نوید بھی اپنے دامن میں سمیٹے ہوئے ہے۔ نماز کی فرضیت جو سفر اس میں امت محمدیہ کے لئے رب کی خاص عطا ہے اس کی رحمتوں کے حصول کا ذریعہ ہے اور بندگی کا طریقہ ہے۔ مانگنے کا سلیقہ ہے سرکشی نہیں سر تسلیم خم کر دینا ہی معراج مومن ہے یہ شرف یہ عطا ان کے صدقہ میں حاصل ہوئی جو خیر بشر ہیں محسن انسانیت ہیں خاتم الانبیاء ہیں محبوب رب ہیں۔ غم خوار امت ہیں ان کی معراج کا ذکر کیسے ہو۔

باریک ہے ذکر قصہ معراج انیس خاموش کہ یاں سخن کو بھی راہ نہیں ہے





# نبی آخر الزماں ﷺ بحیثیت شوھر

جناب حکیم محمد سعید دہلوی مرحوم

آنحضرت ﷺ انسان کامل ہیں۔ آپ کی زندگی کا ہر گوشہ اور بھلا ہو۔

آپ کے کردار کا ہر رخ مسلمان کے لیے نمونہ اور اُسوہ ہے۔ دوسرا ارشاد:

خَدَائے بزرگ نے آپ ﷺ کو انسانوں میں پیدا کیا اور

انسانوں ہی کی طرح سے آپ ﷺ نے اپنی پوری زندگی گزاری

آپ ﷺ بیٹے بھی تھے اور باپ بھی۔ شوہر بھی تھے اور بھائی بھی

عمر میں چھوٹے بھی تھے بزرگ بھی آپ ﷺ نے تجارت بھی کی

اور جنگیں بھی لڑیں۔ حکمرانی بھی کی اور محنت کشی بھی۔ آپ ﷺ

ہر حیثیت سے شاہراہ حیات پر ایسے نقوش قدم چھوڑیں جو قیامت

تک ہم لوگوں کے لیے نمونہ اور معیار بنے رہیں گے۔

وَلَزَوْجَكَ عَلَيْكَ حَقًّا (بخاری)

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ (الاحزاب، ۲۱)

اور تمہاری رفیقہ کا بھی تم پر حق ہے۔

بے شک تمہارے لئے رسول اللہ ﷺ کی زندگی قابل تقلید نمونہ

ہے۔

چنانچہ ایک شوہر اور رفیق حیات کی حیثیت سے آنحضرت ﷺ کا

جو کردار ہے وہ ہر شوہر کے لیے ایک نمونے کا کردار ہے۔ اس سلسلے

میں سب سے پہلے مسلمان شوہروں کے لیے آپ ﷺ کے چند

احکامات سماعت فرمائیے:

ارشاد فرمایا:

خَيْرُكُمْ خَيْرُكُمْ لاهلہ (ترمذی، دارمی، ابن ماجہ)

خواب گاہ میں علیحدہ کر دو اور ان کو ہلکی مار مارو۔ تو اگر وہ تمہاری

بات مان لیں تو پھر ان پر الزام لگانے کے پہلو نہ ڈھونڈو۔ بے



شک تمہارا عورتوں پر اور عورتوں کا تم پر حق ہے۔ تمہارا حق تمہاری عورتوں پر یہ ہے کہ وہ تمہارے بستر کو دوسروں سے پامال نہ کرائیں جن کو تم پسند نہیں کرتے۔ اور نہ تمہارے گھروں میں ان کو آنے کی اجازت دیں جن کا آنا تم کو پسند نہیں اور ہاں! ان کا حق تم پر یہ ہے کہ ان کے پہنانے اور کھلانے میں نیکی کرو۔ (ابن ماجہ)

بیوی کے حقوق کی وضاحت ایک اور موقع پر ایک سوال کے جواب میں یوں فرمائی:

بیوی کا حق شوہر پر یہ ہے کہ جب خود کھائے اس کو کھلائے جب خود پہنے اس کو پہنائے نہ اس کے منہ پر تھپڑ مارے نہ اس کو برا بھلا کہے نہ گھر کے علاوہ (سزا کے لیے) اس کو علیحدہ کرے (ابن ماجہ)

اختصار کے خیال سے میں نے چند یہ ارشادات نقل کیے ہیں ورنہ بیویوں کے حقوق کے سلسلے میں آپ کے احکام ہدایات بکثرت ہیں۔ ایک شوہر کی حیثیت سے حضور ﷺ کیسے تھے؟ اس کا جواب عرض کرنے سے پہلے ہم یہ سوچتے چلیں کہ ایک شوہر کے لیے عمومی شرائط کیا ہونی چاہئیں۔

پہلی شرط یہ کہ وہ بیوی کے لیے محبت کوش ہو۔

دوسری شرط یہ ہے کہ اس کی ضروریات اور خواہشات کا حتی الامکان پورا پورا خیال رکھے۔

تیسری شرط یہ ہے کہ جہاں تک اس کے اصول اجازت دیں بیوی کی ان فرمائشوں اور خواہشوں کی تکمیل و تعمیل میں سعی کرے جو چاہے خود اس کے مزاج کے خلاف ہوں۔

چوتھی شرط یہ ہے کہ اگر ازواج ایک سے زیادہ ہوں تو اپنی محبت وقت مال اور توجہات کو ان میں ٹھیک ٹھیک اور عادلانہ تقسیم کرے۔

اب ان شرائط کی روشنی میں ایک مثالی شوہر کا کردار ملاحظہ ہو!

جہاں تک شرط اول محبت کوش ہونے کا تعلق ہے۔ اس کے لیے تو کچھ سوچنا ہی تحصیل حاصل ہے۔ کیونکہ وہ پاک ہستی جو سراپا محبت تھی۔ جس کا پیغام محبت کا پیغام تھا۔ جس کا مشن محبت کا مشن تھا جس نے محبت اور صرف محبت ہی کے زور پر ساری دنیا کو فتح کیا تھا۔ جسے دوستوں ہی سے نہیں دشمنوں سے بھی محبت تھی۔ ایسے محبت کیش کی محبت کوشیوں کا کیا ٹھکانہ ہوگا اور وہ بھی اپنی ازواج مطہرات کے لیے!

آپ نے چھٹی صدی کے عرب معاشرے میں عورت سے جیسی محبت کر کے دکھائی ہے اس کا اندازہ کرنے کے لیے سیدنا عمر رضی اللہ تعالیٰ عنہ کا یہ قول سنئے!

ہم لوگ اسلام سے قبل عورتوں کو کچھ نہیں سمجھتے تھے اسلام نے عورتوں کے لیے احکام نافذ کیے اور حقوق مقرر کیے۔ (بخاری)

ان احکام و ہدایات کا کیا اثر ہوا؟ عورت کو کیا حقوق ملے؟ اس کا جواب بھی حضرت عمر رضی اللہ تعالیٰ عنہ اپنے اسی ارشاد کے دوسرے حصے میں دیتے ہیں: ایک بار میں نے بیوی کو ڈانٹا تو اس نے بھی برابر کے جواب دیے۔

ملاحظہ فرمایا آپ نے یہ انقلاب عظیم جانور سے بدتر عورت کا درجہ معاشرے میں کتنا بلند ہو گیا اور ذہن کتنے بدل گئے کہ عورت ڈانٹ سن کر خود بھی ترکی کا جواب ترکی زبان میں ہی دیتی ہے اور اصل حصہ اس داستان کا یہ ہے کہ شوہر گھر کی جھڑپ کا حال باہر کے لوگوں کو خود سنار ہا ہے شکایتا نہیں بلکہ فخریہ لہجے میں!

یہ تو سیدنا عمر رضی اللہ تعالیٰ عنہ تھے۔ اس سے بھی دلچسپ واقعہ خود



آنحضرت ﷺ کا ملاحظہ ہو۔ عورتوں کے حقوق کے اس داعی اعظم نے اپنی رفیقہ حیات کو عملاً کتنی آزادی دے رکھی تھی اور کتنے زیادہ حقوق عطا فرما رکھے تھے؟ صرف دوسروں کو نصیحتوں اور ہدایتوں تک بات ختم نہیں کی تھی خود اپنے گھر میں عمل کر کے دکھایا تھا۔

ایک بار آنحضرت ﷺ اپنی زوجہ سیدہ عائشہ رضی اللہ تعالیٰ عنہا سے مصروف کلام تھے۔ کسی خانگی اور نجی مسئلے پر گفتگو تھی۔ لے ذرا بڑھ گئی جذبات ذرا تلخ ہو گئے۔ سرکار تو حلیم تھے دوسرے عملاً مساوات کی تربیت کرنی تھی اس لیے طرفین میں سے حضرت عائشہ رضی اللہ تعالیٰ عنہا ہی کے الفاظ میں ترشی تھی اور لہجہ بھی بلند تھا۔ میاں بیوی میں بھی ابھی یہ کارزار گرم تھا کہ حضرت ابو بکر رضی اللہ تعالیٰ عنہ آنکے۔ وہ ادھر سرکار کے جانثار تھے تو ادھر حبیبہ رسول اللہ کے پدر بزرگوار بھی گویا دو چند ذمہ داری حضرت صدیق رضی اللہ تعالیٰ عنہ نے محسوس کی اور باپ اپنی بیٹی کی سرزنش کے لیے طیش میں آگے بڑھا اور گرجا:

ہائیں! تو رسول اللہ کے سامنے آواز اونچی کرتی ہے! اور ہاتھ بھی بلند کر دیا مگر بیٹی اپنے غضبناک باپ کی سرزنش سے صاف بچ نکلی۔ کس نے بچا لیا۔ حقوق نسواں کے مبلغ اعظم بیچ میں حائل ہو گئے

صل اللہ علیہ وعلی آلہ واصحابہ وسلم سلام اس پر کہ جس نے عورتوں کی دستگیری کی۔

جناب صدیق اکبر رضی اللہ تعالیٰ عنہ کے چشم و غضب کا پارہ کتنا ہی بلندی پر نہ چڑھ گیا ہو۔ جس فعل میں ان کے رفیق و حبیب رسول

اللہ ﷺ حائل و مانع ہوں اس کی تکمیل کی انھیں کب جرأت ہو سکتی تھی؟ غضب پر ادب غالب آیا اور صدیق والا مقام واپس لوٹ گئے۔

یوں میاں بیوی کی جنگ بھی اس نئے فریق کے بیچ میں کودنے سے ختم ہو گئی۔ حضور ﷺ نے فرمایا ہوگا:

کیوں حمیرا! آج تو میں نے بچا ہی لیا ورنہ ابا اچھی طرح خبر لے ڈالتے۔

سیدہ حمیرا کھل کھلا کر ہنس دی ہوں گی اور رحمت عالم ﷺ کا قلب مبارک بھی وفور مسرت سے لبریز ہو گیا ہوگا کہ دیکھو اللہ کے فضل و کرم سے میرا مشن کس قدر کامیاب ہو رہا ہے۔ یہ صنفِ ضعیف اپنی خودی کو پہنچانتی جا رہی ہے خود مجھے بھی معاف نہیں کرتی۔

جناب ابو بکر صدیق رضی اللہ تعالیٰ عنہ چند روز بعد پھر کاشانہ نبوت پر حاضر ہوئے تو آج رنگ دوسرا تھا مثالی زوج اور معیاری زوجہ آج حسب معمول خوش دلی اور خوش مزاجی کی حالت میں تھے جناب ابو بکر صدیق رضی اللہ تعالیٰ عنہ کی وفور مسرت کے دل کی کلی بھی کھل اٹھی اور عرض کیا: میں جنگ میں کود پڑا تھا اب صلح میں بھی مجھے شریک کر لیجئے سرکار ﷺ مسکرا دیئے اور فرمانے لگے: ہاں ہاں ضرور! سرکار نے صحابہ رضی اللہ تعالیٰ عنہم کو اپنی بیویوں کے حقوق ادا کرنے پر جس طرح بار بار اور بہ تکرار متوجہ فرمایا ہے اس کے نتیجے میں چند سال کے اندر صنفِ ضعیف کو جو آزادی حاصل ہو گئی تھی اس کا اندازہ بھی آستانہ نبوی کے ایک واقعے سے ہو سکتا ہے۔ حضور ﷺ کی ازواجِ مطہرات کو حضور ﷺ سے بہ بنائے بشریت کبھی کبھی کچھ عارضی شکوہ بھی



ہو جاتا تھا ممکن ہے اس رنج اور شکوے کی کوئی حقیقت اور اساس ہوتی ہی نہ ہو۔ اور یہ ناز کا ایک انداز ہی ہوتا ہو بہر حال ازواج مطہرات کبھی کبھی اپنے شکوے کا اظہار حضور ﷺ سے فرمایا کرتی تھیں۔ یہ اظہار کس شان سے ہوتا تھا؟ یہ بھی سننے کی چیز ہے یہ بھی حضور ﷺ کی کامل دہر جہتی تربیت کا شاہکار ہے۔ اس انداز شکایت کی مثال خود سرکار ﷺ کی زبان مبارک سے سنئے۔ آپ ﷺ نے ایک بار حضرت عائشہ رضی اللہ تعالیٰ عنہا سے فرمایا تم مجھ سے براہم ہوتی ہو تو میں سمجھ جاتا ہوں۔

جناب عائشہ رضی اللہ تعالیٰ عنہا نے دریافت کیا وہ کیسے؟

فرمایا: جب تم مجھ سے خوش رہتی ہوں اور کسی بات پر قسم کھانی ہوتی ہے تو محمد ﷺ کے خدا کی قسم کہتی ہو اور جب مجھ سے خوش نہیں ہوتی ہو تو ابراہیم کے خدا کی قسم کہتی ہو۔

حبیبہ رسول اللہ ﷺ نے عرض کیا:

جی ہاں یا رسول اللہ (میں ناخوشی میں) صرف آپ کا نام چھوڑ دیتی ہوں۔ سنا آپ نے؟ بیوی ناخوش ہونا بھی جان گئی ہے۔ اور اس ناخوشی کے اظہار کی برملا جرأت بھی اسی میں پیدا ہوگئی ہے۔ کیا آپ کو اس پر کوئی حیرت نہیں ہو رہی ہے؟ اگر چھٹی صدی عیسوی میں پوری دنیا کی اخلاقی و معاشرتی حالت آپ کے سامنے ہے اور اس دور کے عرب کی عورت کی حالت زار کا نقشہ آپ بھول نہیں گئے ہیں تو آپ کی حیرت کی کوئی حد نہیں ہوگی۔

فصلوا علیہ وسلموا تسلیما

حضرت عائشہ رضی اللہ تعالیٰ عنہا اور آنحضرت ﷺ کے سن میں بہت فرق تھا۔ ایک ذہین اور طباع اور پھر کم سن لڑکی کا مزاج

مذاق، رنگ طبیعت، انداز فکر، دلچسپیاں غرض ہر چیز ایک پختہ عمر سنجیدہ متین ثقہ اور ذمے دار شوہر سے مختلف ہونی چاہیے اور پھر شوہر سرکارِ دو عالم سا جن کے دوش پر ساری دنیا کی قیادت کا بار تھا۔ جن کے دل میں ساری انسانیت کی اصلاح کا جذبہ تھا جن کے ذہن میں عالم کے لیے ایک نئے اور عظیم تر انقلاب کے منصوبے پرورش پا رہے تھے جن کو شوق تھا آدمی کو انسان بنانے کا۔ جن کو فکر تھی نئے خطوط پر تشکیل جدید کی۔ مختصر یہ کہ آنحضرت ﷺ کی دلچسپیاں حضرت عائشہ رضی اللہ تعالیٰ عنہا کی دلچسپیوں سے جدا نوعیت کی تھیں یا یوں کہیے کہ ان کے مزاجوں میں اتنا ہی بُعد تھا لیکن دوسروں کے جذبات کا پاس کرنا بھی تو آپ سکھانا چاہتے تھے دوسرے کی جائز خواہشوں کو حتی الامکان پورا کرنا بھی آپ ﷺ ضروری سمجھتے تھے۔

عید کا دن تھا چند حبشی باشندے حرم نبوی کے قریب ایک تماشہ دکھا رہے تھے۔ بہ تقاضائے عمر جناب صدیقہ رضی اللہ تعالیٰ عنہا نے یہ تماشہ دیکھنے کی خواہش ظاہر فرمائی۔ سرکار ﷺ دروازے میں کھڑے ہو گئے اور ام المؤمنین رضی اللہ تعالیٰ عنہا حضور کے دوش مبارک پر ٹھوڑی رکھ کر تماشہ دیکھنے لگیں اور دیر تک دیکھتی رہیں۔ ایک بار دریافت فرمایا: کیوں حمیرا جی نہیں بھرا؟

حبیبہ رسول اللہ نے بے تکلف انکار فرمایا: ابھی نہیں بھرا

چنانچہ آپ ﷺ یونہی کھڑے رہے۔ یہاں تک کہ خود جناب صدیقہ تھک کر ہٹ گئیں!

ابتدائی زمانے میں تو آستانہ نبوی میں جناب صدیقہ رضی اللہ تعالیٰ عنہا کی بہت ہی سہیلیاں جمع ہو جایا کرتی تھیں سرکار ﷺ اندر



تشریف لاتے تو وہ بھاگ جاتیں مگر آپ ﷺ ان کو بلالیا کرتے تھے۔

شادی کے چند دن بعد ایک بار خود آنحضرت ﷺ کی تحریک پر دونوں میں دوڑ کا مقابلہ ہوا۔ حضرت عائشہ صدیقہ رضی اللہ تعالیٰ عنہا چھریے بدن کی تھیں آگے نکل گئیں۔ پھر بہت دنوں کے بعد جب سیدہ کا عمر کے ساتھ بدن بھی بھاری پڑ گیا تھا ایک بار پھر دوڑ ہوئی۔ اب کے میدان حضور ﷺ کے ہاتھ رہا۔ حضور ﷺ نے پہلا مقابلہ یاد دلا کر فرمایا آج اس دن کا بدلہ ہو گیا۔

ایک دفعہ عید کا دن تھا۔ حرم نبوی میں کچھ بچیاں جمع ہو کر گانے لگیں۔ آپ ﷺ لیٹے ہوئے تھے منہ ڈھانپ لیا۔ لڑکیاں گاتی رہیں۔ اتفاقاً حضرت ابوبکر رضی اللہ تعالیٰ عنہ آگئے اور بچیوں کو ڈانٹنے لگے تو آپ ﷺ نے روک دیا:

ان بچیوں کو گانے دو یہ ان کی عید کا دن ہے۔

ایک بار سفر میں ازواج مطہرات بھی ساتھ تھیں۔ ساربانوں نے اونٹوں کو دوڑانا شروع کر دیا تو آپ ﷺ کو خواتین کا خیال آ گیا اور ساربانوں سے فرمایا ذرا دیکھ کر یہ آگینے (عورتیں) بھی ساتھ ہیں۔ اور سچ ہے کہ سیرت مبارکہ کا مطالعہ بتاتا ہے کہ آپ ﷺ نے ان آگینوں کی نزاکت کا پورا پورا خیال رکھا۔ صنفِ لطیف کے مزاج کی نزاکت کا آپ ﷺ نے ہر قدم اور ہر بات میں اسی طرح لحاظ فرمایا۔ بے شک حضور ﷺ ایک مثالی شوہر تھے صلی اللہ علیہ علی آلہ واصحابہ وسلم مدینے میں ایک تجارتی قافلہ وارد ہوا اور شہر سے باہر قیام کیا۔ آنحضرت ﷺ کا اس طرف گزر ہوا۔ آپ ﷺ نے ایک اونٹ کا سودا کر لیا اور یہ کہہ کر اونٹ

اپنے ساتھ لے گئے کہ ابھی قیمت بھیجوائے دیتا ہوں بعد میں قافلے والے کو بڑی تشویش ہوئی کہ بغیر جان پہچان کے معاملہ طے کر لیا۔ یہ تشویش کی بات سردارِ قافلہ کی خاتون تک جا پہنچی۔ اس خاتون نے یقین کے ساتھ کہا مطمئن رہو۔ میں نے اس شخص کا چہرہ دیکھا تھا جو چودھویں کے چاند کی طرح روشن تھا۔ وہ کبھی تمہارے شخص نہیں ہو سکتا۔ اگر ایسا آدمی ادائیگی نہ کرے تو میں اپنے پاس سے کر دوں گی اونٹ والوں کی ساری تشویش ختم ہو گئی جب حضور ﷺ نے طے شدہ قیمت سے زیادہ کھجوریں بھیجوا دیں

☆☆☆☆☆☆☆☆

## خوش نصیب ساس

ام المومنین حضرت میمونہ رضی اللہ عنہا کی والدہ ”ہند بنت عوف“ کے بارے میں عام طور پر یہ کہا جاتا ہے کہ دامادوں کے اعتبار سے روئے زمین پر کوئی ساس ان سے زیادہ خوش نصیب نہیں ہوئی۔ کیونکہ ان کے دامادوں کی فہرست میں مندرجہ ذیل ہستیاں ہیں۔

۱۔ رسول اللہ صلی اللہ تعالیٰ علیہ وسلم ۲۔ حضرت ابوبکر

۳۔ حضرت علی ۴۔ حضرت حمزہ ۵۔ حضرت عباس

۶۔ حضرت شداد بن الہادیہ سب کے سب بزرگوار ”ہند بنت عوف“ رضی اللہ تعالیٰ عنہا کے داماد ہیں۔

زرقانی جلد ۳ ص ۲۵۱ و مدارج جلد ۲ ص ۴۸۴



# ازواج مطہرات

شیخ الحدیث حضرت عبدالمصطفیٰ اعظمی رحمۃ اللہ علیہ

سے بات چیت بھی کر سکتا ہے مگر حضور علیہ الصلوٰۃ والسلام کی مقدس بیویوں سے ہر مسلمان کے لئے پردہ فرض ہے اور تنہائی میں ان کے پاس اٹھنا بیٹھنا حرام ہے۔

اسی طرح حقیقی ماں کے ماں باپ لڑکوں کے نانی نانا اور حقیقی ماں کے بھائی بہن لڑکوں کے ماموں اور خالہ ہوا کرتے ہیں۔ مگر ازواج مطہرات کے ماں باپ امت کے نانی نانا اور ازواج مطہرات کے بھائی بہن امت کے ماموں خالہ نہیں ہوا کرتے۔

یہ حکم حضور ﷺ کی ان تمام ازواج مطہرات کے لئے ہیں جن سے حضور علیہ الصلوٰۃ والسلام نے نکاح فرمایا ہے چاہے حضور ﷺ کے بعد انہوں نے وفات پائی ہو یہ سب کی سب امت کی مائیں ہیں اور ہر امتی کے لئے اس کے حقیقی ماں سے بڑھ کر لائق تعظیم و واجب الاحترام ہیں۔ (زرقانی جلد ۳ ص ۲۱۶)

ازواج مطہرات کی تعداد ان کے نکاحوں کی ترتیب کے بارے میں مورخین کا قدرے اختلاف ہے۔ مگر گیارہ امہات المؤمنین کے بارے میں کسی کا بھی اختلاف نہیں ان میں سے حضرت خدیجہ الکبریٰ رضی اللہ تعالیٰ عنہا اور حضرت زینب بنت خزیمہ رضی اللہ تعالیٰ عنہا کا تو حضور علیہ الصلوٰۃ والسلام کے سامنے ہی انتقال ہو گیا تھا مگر نو بیویاں حضور علیہ الصلوٰۃ والسلام کی وفات اقدس کے وقت موجود تھیں۔

حضور اقدس ﷺ کی نسبت مبارکہ کی وجہ سے ازواج مطہرات کا بھی بہت ہی بلند مرتبہ ہے۔ ان کی شان میں قرآن کی بہت سی آیات بینات نازل ہوئیں۔ جن میں ان کی عظمتوں کا تذکرہ اور ان کی رفعت شان کا بیان ہے۔ چنانچہ خداوند قدوس نے قرآن مجید میں ارشاد فرمایا يٰۤاَيُّهَا النَّبِيُّ لَسْتُ مِنْ اَنْتُمْ اَنْتُمْ اَنْتُمْ (احزاب)

اے نبی کی بیویو! تم اور عورتوں کی طرح نہیں ہوا اگر اللہ سے ڈرو۔ دوسری آیت میں یہ ارشاد فرمایا وَاَزْوَاجُهُ اُمَّهَاتُهُمْ ط اور اس (نبی) کی بیویاں ان (مومنین) کی مائیں ہیں۔

یہ تمام امت کا متفق علیہ مسئلہ ہے کہ حضور علیہ الصلوٰۃ والسلام کی مقدس بیویاں اور باتوں میں حقیقی ماں کے مثل ہیں۔ ایک یہ کہ ان کے ساتھ ہمیشہ ہمیشہ کے لئے کسی کا نکاح جائز نہیں۔ دوم یہ کہ ان کی تعظیم و تکریم ہر امتی پر اس طرح لازم ہے جس طرح حقیقی ماں کی بلکہ اس سے بھی زیادہ لیکن نظر اور خلوت کے معاملہ میں ازواج مطہرات کا حکم حقیقی ماں کی طرح نہیں ہے۔ کیونکہ قرآن مجید میں حضرت حق جلالہ کا ارشاد ہے کہ وَاِذَا سَأَلْتُمُوهُنَّ مَتَاعًا فَاسْأَلُوهُنَّ مِنْ وَّرَآءِ حِجَابٍ۔ (احزاب)

جب نبی کی بیویوں سے تم لوگ کوئی چیز مانگو تو پردے کے پیچھے سے مانگو۔

مسلمان اپنی حقیقی ماں کو تو دیکھ بھی سکتا ہے اور تنہائی میں بیٹھ کر اس



# عرب کا تاجدار آیا

حافظ محمد عبدالحق رحمانی

وہ دیکھو نور عرب کا تاجدار آیا  
بہاریں جگمگا اٹھیں کہ وہ جان بہار آیا

وہ لہراتا ہوا توحید کا پرچم فضاؤں میں  
یتیموں بے نواؤں بے کسوں کا غمگسار آیا  
وہ جن کے فیض بے پایاں سے عالم میں اجالا ہے  
وہ مہتاب منور آفتاب نور بار آیا

وہ جن کے دم قدم سے روئے ہستی پر پھبن آئی  
وہ جان مرسلان آیا حبیب کردگار آیا  
گرے بت ٹوٹ کر تیری ولادت کی یہ عظمت تھی  
لبوں پہ ان کے بھی نام محمد بار بار آیا  
شب معراج حوریں اور ملائک گیت گاتے تھے  
فرشتے شکر کرتے تھے عرب کا شہسوار آیا  
کہا حق نے کہ بخشش کے لئے کیا ساتھ لائے  
لب حافظ پہ نام مصطفیٰ بے اختیار آیا



گھرانوں کی چشم چراغ تھیں جن کے اسماء مبارکہ یہ ہیں۔

۱۔ خدیجہ بنت خویلد ۲۔ عائشہ بنت ابو بکر صدیق  
۳۔ حفصہ بنت عمر فاروق ۴۔ أم حبیبہ بنت ابو سفیان  
۵۔ أم سلمہ بنت ابوامیہ ۶۔ سودہ بنت دمعہ اور چار ازواج  
مطہرات خاندان قریش سے نہیں تھیں بلکہ عرب کے دوسرے قبائل  
سے تعلق رکھتی تھیں وہ یہ ہیں۔

۱۔ زینب بنت جحش ۲۔ میمونہ بنت حارث ۳۔ زینب بنت خزیمہ  
۴۔ ام المساکین جویریہ بنت حارث اور ایک بیوی یعنی صفیہ بنت  
حیی یہ عربی النسل نہیں تھیں بلکہ خاندان بنی اسرائیل کی ایک شریف  
النسب رئیس زادی تھیں۔

اس بات میں بھی کسی مورخ کا اختلاف نہیں ہے کہ سب سے پہلے  
حضور صلی اللہ تعالیٰ علیہ وسلم نے حضرت خدیجہ رضی اللہ تعالیٰ عنہا  
سے نکاح فرمایا اور جب تک وہ زندہ رہیں آپ نے کسی دوسری  
عورت سے عقد نہیں فرمایا۔ (زرقانی جلد ۳ ص ۲۱۸ تا ۲۱۹)

ان کے مولیٰ کے ان پر کڑوروں درود

ان کے اصحاب و عمرت پہ لاکھوں سلام

پارہائے صحف، غنچہ ہائے قدس

اہل بیت نبوت پہ لاکھوں سلام

(حداق بخشش)



رسول اللہ صلی اللہ علیہ وسلم

کی بچوں سے محبت

جناب محمد خضر حیات صاحب

مرتب: سید جمال اشرف جیلانی

آنحضرت ﷺ کا سلوک بچوں کے ساتھ انتہائی رحمت و شفقت کا تھا۔ بچوں کے ساتھ آپ ہمیشہ مہربانی کے ساتھ پیش آتے قارئین الاشرف کی خدمت میں چند مستند واقعات پیش کئے جاتے ہیں۔ جن سے واضح ہوتا ہے کہ حضور اکرم ﷺ جس طرح بچوں کے ساتھ محبت کا برتاؤ کرتے تھے۔ اور آپ نے جو ارشاد فرمایا ہے اس پر آپ نے کس طرح عمل کیا۔ سیرت و حدیث کی کتابوں میں مذکور ہے۔ کہ راہ میں اگر بچے آپ کو نظر آ جاتے تو آپ ﷺ انہیں بھی سلام کرتے اور پیار بھی کرتے تھے۔ ہجرت کے موقع پر جب آپ مدینہ طیبہ میں داخل ہوئے تو انصار کی چھوٹی چھوٹی لڑکیاں خوشی میں دروازوں سے نکل کر آپ علیہ السلام کے خیر مقدم کے ترانے گارہی تھیں جب آپ نے انہیں دیکھ لیا تو ارشاد فرمایا بچوں! کیا تم مجھ سے محبت کرتی ہو؟ سب نے جواباً عرض کیا یقیناً۔ یا رسول اللہ ﷺ آپ نے ارشاد فرمایا میں بھی تم سے پیار کرتا ہوں۔

حضرت انس رضی اللہ عنہ روایت کرتے ہیں کہ آنحضرت ﷺ ارشاد فرمایا کرتے تھے میں نماز شروع کرتا ہوں اور ارادہ ہوتا ہے کہ دیر میں ختم کروں گا۔ ناگہاں صف سے کسی بچہ کے رونے کی آواز آتی ہے اور میں اس خیال سے نماز مختصر کر دیتا ہوں کہ اس کی ماں کو تکلیف ہو رہی ہوگی۔

ایک صحابی بیان کرتے ہیں میں بچپن میں انصار کے نخلستان میں چلا جاتا تھا اور ڈھیلے مار کر کھجوریں گراتا رہتا تھا ایک دن میں یہ شرارت کرتے ہوئے پکڑا گیا لوگ مجھے آپ ﷺ کی خدمت میں لے گئے۔ آپ نے مجھ سے دریافت کیا تم ڈھیلے کیوں مارتے ہو۔ میں نے جواب دیا کھجوریں کھانے کے لئے ڈھیلے مارتا ہوں تو آپ نے فرمایا جو کھجوریں زمین پر گر جاتی ہیں انہیں اٹھا کر کھالیا کرو، ڈھیلے نہ مارا کرو اور یہ ارشاد فرما کر آپ نے میرے سر پر ہاتھ پھیرا اور مجھے دعادی (سیرت النبی ﷺ ج ۳ ص ۳۸۰)

حضرت جابر بن سمرہ رضی اللہ تعالیٰ عنہ اپنے بچپن کا ایک واقعہ بیان کرتے ہیں کہ ایک دفعہ میں نے رسول اللہ ﷺ کے پیچھے نماز پڑھی۔ نماز سے فارغ ہو کر حضور اکرم ﷺ نے اپنے گھر کا قصد فرمایا۔ میں بھی ساتھ ہو لیا۔ کسی طرف سے چند اور لڑکے نکل آئے آپ نے سب کو پیار کیا اور مجھے بھی پیار کیا۔ آپ



اس رحمت و شفقت کے ساتھ بچوں سے پیش آیا کرتے تھے۔

حضرت انس بن مالک رضی اللہ تعالیٰ عنہ عرصہ دراز تک سرکارِ مدینہ ﷺ کی خدمت انجام دیتے رہے۔ بہت کمسنی ہی میں حضرت انس رضی اللہ تعالیٰ عنہ حضور ﷺ کی خدمت گزاری پر معمور تھے۔ چونکہ ابھی بہت کم عمر تھے۔ اس لئے ان سے بہت سے کام ہو نہیں سکتے تھے۔ لیکن حضور ﷺ نے کسی بھی کام کے نہ ہونے پر کبھی بھی حضرت انس رضی اللہ تعالیٰ عنہ سے باز پرس نہیں کی، سختی نہیں کی، ڈانٹا نہیں۔ حضور ﷺ صحابہ کرام کے بچوں سے خوش طبعی (مذاق، مذاح) بھی فرماتے اور ان کو اپنی گود میں بھی بیٹھا لیتے۔

ان واقعات سے اندازہ کیا جاسکتا ہے کہ حضور سرورِ عالم ﷺ کس جذبہ کے ساتھ بچوں سے حسن سلوک فرمایا کرتے تھے۔ اس طرزِ عمل سے سرکارِ دو عالم ﷺ کا بچوں کے ساتھ حسن سلوک اور ان سے محبت و شفقت کا اندازہ ہوتا ہے۔ آپ ﷺ کا یہ اسوہ حسنہ آج بھی ہمارے لئے واجب العمل اور لائق تقلید ہے۔ اسی طرح ایک ایسا بہترین سماج پیدا ہو سکتا ہے جس میں کسی بھی انسان سے نفرت کا نام و نشان تک نہ ہوگا۔ نہ ایک انسان دوسرے انسان کو ناحق قتل کرے گا۔ نہ بچوں کو اغوا کرے گا نہ ان کو ذبح کر کے راستہ میں پھینکے گا بلکہ ان کی حفاظت کرے گا۔ اور ہر ایک انسان سے صرف محبت ہی محبت کا تعلق ہوگا اور بس۔

## زبان پر محمد ﷺ کا نام آرہا ہے

محمود احمد محمود قری

زبان پر محمد کا نام آرہا ہے  
مقام درود و سلام آرہا ہے  
طلب سے زیادہ عنایت ہے مجھ پہ  
الہی! یہ کیسا مقام آرہا ہے  
قدم کو ادب سے اٹھا جانے والے  
دو عالم ﷺ کا دارالسلام آرہا ہے  
عنایت، نوازش، توجہ، ترغیم  
کرم یا محمد! غلام آرہا ہے  
ملائک میں غل تھا یہ معراج کی شب  
تمام انبیاء ﷺ کا امام آرہا ہے  
مہ و مہر ادب سے ذرا آج چمکیں  
کہ بخشنده صبح و شام آرہا ہے  
مبارک ہو! اے تشنہ کام محشر  
کہ گردش میں ماہ تمام آرہا ہے  
فرشتے بھی محمود مَنہ چومتے ہیں  
یہ کس کا مرے لب پہ نام آرہا ہے





فخر المشائخ ابوالمکرم ڈاکٹر سید محمد اشرف اشرفی البجیلانی مدظلہ العالی

آنحضرت ﷺ نے مساجد کی تعمیر کا امر فرمایا اور تاکید فرمائی کہ جو معلم ہو، وہ اپنے مقام پر عبادت کے لئے مسجد فوراً تیار کرے آپ کے عہد مبارک میں بڑی بڑی آبادیوں میں ایک مقام پر کئی گئی مساجد تھیں۔ صرف مدینہ منورہ میں مسجد نبوی کے علاوہ نو مساجد تیار ہو چکیں تھیں جن میں علیحدہ علیحدہ پانچوں وقت نماز ہوتی تھی۔

۱۔ مسجد بنو عمر رضی اللہ عنہ ۲۔ مسجد بنو ساعدہ ۳۔ مسجد بنو عبید  
۴۔ مسجد بنو زریق ۵۔ مسجد بنو سلمہ ۶۔ مسجد بنو غفار  
۷۔ مسجد بنو اسلم ۸۔ مسجد جہینہ ۹۔ مسجد بنو پیامنہ

## حضور ﷺ کے مؤذنین:

آنحضرت ﷺ کے چار مؤذن تھے۔ مدینہ طیبہ میں ایک بلال بن رباح (حبشی) رضی اللہ عنہ اور دوسرے عبداللہ بن ام مکتوم قرشی العامری رضی اللہ عنہ نابینا ایک قبائیں سعد القرظ رضی اللہ عنہ ابو محذورہ رضی اللہ عنہ مکہ مکرمہ کی مسجد حرام میں۔

## حضور ﷺ کے مدنی نقیب:

ہجرت سے پہلے مدینہ کے جن بارہ اصحاب کو حضور ﷺ نے نقیب بنایا تھا ان میں نو خزر ج کے تھے اور تین اوس کے، یہ سب قبائل مدینہ کے رؤسا تھے۔

اسید بن خضیر رضی اللہ عنہ ابوالہشیم ابن الیہان رضی اللہ عنہ

سعد بن خثیمہ رضی اللہ عنہ سعد بن زراہ رضی اللہ عنہ  
سعد بن ربیع رضی اللہ عنہ عبداللہ بن رواحہ رضی اللہ عنہ  
سعد بن عبادہ رضی اللہ عنہ منذر بن عمر رضی اللہ عنہ  
براء بن معرور رضی اللہ عنہ عبداللہ بن عمر رضی اللہ عنہ  
عبادہ ابن الصامت رضی اللہ عنہ رافع بن مالک رضی اللہ عنہ

## مدینہ میں حضور ﷺ کے نائبین:

وہ صحابہ کرام رضی اللہ عنہم جنہوں نے مدینہ میں آپ ﷺ کی نیابت کی۔

۱۔ سعد بن عبادہ الخزرجی غزوہ ابواء کے موقع پر  
۲۔ معاذ بن معاذ الاوسی غزوہ بواط //  
۳۔ ابوسلمہ بن عبدالاسد غزوہ عثیرہ //  
۴۔ حضرت زید بن حارث غزوہ سفوان //  
۵۔ ابوالبابہ بشیر بن عبدالمنذر غزوہ بدر //  
۶۔ حضرت ابن مکتوم غزوہ بنو سلیم //  
۷۔ ابوالبابہ بشیر بن عبدالمنذر غزوہ قنیقاع //  
۸۔ // // // // غزوہ سویق //  
۹۔ حضرت عثمان بن عفان غزوہ بنو غطفان //  
۱۰۔ ابن مکتوم غزوہ بحران //



۱۱۔ // // // // // غزوہ احد // //

۶۔ سعد مولیٰ ابی اکبر رضی اللہ عنہ: یہ بھی آپ ﷺ کے خادموں میں سے تھے۔

۱۲۔ عثمان بن عفان

غزوہ ذات الرقاع //

۷۔ ابوذر غفاری رضی اللہ عنہ: ان کا نام جندب بن عامر تھا۔

۱۳۔ عبداللہ بن عبداللہ

غزوہ بدر الصغریٰ //

۸۔ ایمن بن عبید رضی اللہ عنہ: یہ بھی آپ ﷺ کے خادم تھے۔

۱۴۔ مباح بن عرطفہ الغفاری

غزوہ دوم الجندل //

۹۔ ربیعہ بن کعب اسلمی رضی اللہ عنہ: یہ آپ ﷺ کے لئے وضو

۱۵۔ حضرت ابوذر غفاری

غزوہ بنو مصطلق //

کرانے کی خدمت انجام دیتے تھے۔

۱۶۔ حضرت ثمیلہ بن عبداللہ

غزوہ خیبر کے موقع پر

## حضور ﷺ کے آزاد کردہ غلام:

۱۷۔ حضرت ابورہم کلثوم بن

فتح مکہ //

زید بن حارث رضی اللہ عنہ غلاموں میں سب سے پہلے اسلام قبول کیا۔

۱۸۔ محمد بن مسلمہ انصاری

غزوہ تبوک //

## حضور ﷺ کے خاص خدام:

۲۔ ابورافع اسلم رضی اللہ عنہ ۳۔ ثوبان رضی اللہ عنہ بن نجدہ ان

کچھ صحابہ کرام رضی اللہ عنہم ایسے تھے جن کے متعلق خاص خدمات سپرد تھیں وہ خدام یہ تھے۔

کی کنیت ۴۔ ابوبکشیہ رضی اللہ عنہ ۵۔ شقران رضی اللہ عنہ ان کا اصل نام صالح ۶۔ رباح نوبی رضی اللہ عنہ ۷۔ یسار نوبی رضی اللہ

عنہ ۸۔ مدغم رضی اللہ عنہ ۹۔ کرکرہ نوبی رضی اللہ عنہ

۱۔ انس بن مالک الخزرجی رضی اللہ عنہ: آپ کے مشہور خادم ہیں دس برس کی عمر سے حضور ﷺ کی خدمت کرتے رہے۔

۱۰۔ النجھہ رضی اللہ عنہ ان کی کنیت ابوماریہ تھی ۱۱۔ سفینہ بن فروح

رضی اللہ عنہ ۱۲۔ السنہ رضی اللہ عنہ ۱۳۔ قلح رضی اللہ عنہ ان سے

۲۔ عبداللہ ابن مسعود رضی اللہ عنہ: آپ ﷺ کے نعلین اور مسواک کے محافظ تھے۔

احادیث میں کئی روایتیں مروی ہیں ۱۴۔ ذکوان رضی اللہ عنہ

۱۵۔ ابومریہہ رضی اللہ عنہ ۱۶۔ مابور خستی رضی اللہ عنہ، ستونش شاہ

۳۔ عقبہ بن عامر الجہنی رضی اللہ عنہ: یہ سفر میں حضور ﷺ کا خنجر ہانکا کرتے تھے بعد میں یہ مصر کے والی ہوئے۔

مصر نے حضور کے پاس ہدیہ بھیجا تھا۔ ۱۷۔ سندر رضی اللہ عنہ

۴۔ اسلم بن شریک رضی اللہ عنہ: یہ آپ ﷺ کا اونٹ ہانکتے تھے۔

۱۸۔ حنین رضی اللہ عنہ

## حضور ﷺ کے قاصد:

۱۔ حضرت عثمان بن عفان

۵۔ بلال رضی اللہ عنہ: وفود کے اخراجات کا سامان ان کے پاس رہتا تھا اور اس کی تقسیم بھی ان سے متعلق تھی۔

قریش مکہ کی جانب

رضی اللہ عنہ الاموی



۲۔ حضرت عمرو بن امیہ

نجاشی بادشاہ کے پاس بھیجے گئے

ربیعہ الخزومی رضی اللہ عنہ

عبد کلال کی طرف

الضمیری رضی اللہ عنہ

۱۵۔ حضرت حارث بن

بصری کے حاکم

عمیر رضی اللہ عنہ

ہرقل قیصر روم

۳۔ حضرت وحیہ بن

خلیفہ کلبی رضی اللہ عنہ

## حضور ﷺ کے مقرر کردہ مصلین:

خسر پرویز شاہ ایران

۴۔ حضرت عبداللہ بن حذافہ

السہمی رضی اللہ عنہ

وہ صحابہ کرام رضی اللہ عنہم جنہیں آنحضرت ﷺ نے مختلف قبائل اور علاقوں کا انتظام سونپ دیا تھا۔ وہ جزیہ صدقات اور زکوٰۃ وغیرہ وصول کرتے۔

مقوقش شاہ مصر

۵۔ حضرت حاطب بن ابی

طبہ النخعی رضی اللہ عنہ

۱۔ حضرت صفوان بن صفوان

بنو عمرو

حارث بن ابی شمر شاہ عنان

۶۔ حضرت شجاع بن وہب

۲۔ حضرت عدی بن حاتم

بنو طی اور بنو اسعد

۳۔ حضرت عمر فاروق

مدینہ منورہ

ہوزہ بن علی اور ثمامہ

۷۔ حضرت سلیط بن

۴۔ حضرت ابو جہم بن حذیفہ

بنو لیث

بن اثال کی جانب

عمرو رضی اللہ عنہ

۵۔ حضرت یزید بن حصین

بنو غفار و اسلم

جیضر بن جلدی اور عبد ابن

۸۔ حضرت عمرو بن العاص

۶۔ حضرت عباد بن بشر

بنو سلیم و مزینہ

الجلندی لازوی رئیس عمان

السہمی رضی اللہ عنہ

۷۔ حضرت ضحاک بن سفیان

بنو کلاب

منذر بن ساوی حاکم بحرین

۹۔ حضرت علاء بن

۸۔ حضرت رافع بن مکیت

بنو جہنیہ

الحضری رضی اللہ عنہ

۹۔ حضرت قیس بن عاصم

بنو سعد

حارث بن کلال حمیری

۱۰۔ حضرت مہاجر بن

۱۰۔ حضرت عمرو بن العاص

بنو کعب

ابی امیہ مخزومی رضی اللہ عنہ

۱۱۔ حضرت بشر بن سفیان

بنو کعب

۱۱۔ حضرت ابو موسیٰ الاشعری رضی اللہ عنہ

۱۲۔ ابو عبیدہ بن الجراح

شجران

۱۲۔ حضرت معاذ بن جبل رضی اللہ عنہ

۱۳۔ حضرت عبداللہ بن رواحہ

خیبر

ذوالکلاح الحمیری

۱۳۔ حضرت جریر بن

۱۴۔ حضرت زید بن لبید

حضرت موت

عبداللہ الجہلی رضی اللہ عنہ

۱۵۔ ابو موسیٰ الاشعری

یمن

حارث مسروح اور نعیم بن

۱۴۔ حضرت عیاش بن



# زمزمہ نعت

جناب ساغر صدیقی

ناموس محمد کی جو توقیر کرے گا  
گھراپنا وہ فردوس میں تعمیر کرے گا  
اس عالم کونین میں اب آپ کا ثانی  
پیدا نہ کوئی خالق تقدیر کرے گا  
کہتے ہیں امیں ہوگا وہ جنت کی فضا کا  
توصیف محمد کی جو تفسیر کرے گا  
دیکھا تھا کہ ہیں فرش مدینہ مری آنکھیں  
اس خواب کی اب کیا کوئی تعبیر کرے گا  
ہاں عشق محمد کی ذرا جوت جگالوں  
پھر نالہ شب اور بھی تاثیر کرے گا  
ساغر کو بھی لے جائے کوئی انکی گلی تک  
اک ذرہ بھی دریوزہ تنویر کرے گا



۱۶۔ حضرت عمرو بن سعید بن العاص

۱۷۔ حضرت ابان بن سعید

۱۸۔ حضرت عبداللہ بن لیث

حضور ﷺ کا اسلمہ:

تلواریں: آپ کے پاس ۹ تلواریں تھیں جن کے نام یہ ہیں:

۱۔ ماثور ۲۔ العضب ۳۔ قلعی ۴۔ البتار ۵۔ ٹخف

۶۔ الرسوب ۷۔ المخدم ۸۔ القضیب اور ۹۔ ذوالفقار

زر ہیں: ان کی تعداد سات تھی۔ ۱۔ فرات الفضول، لوہے کی ذرہ

تھی۔ ۲۔ لوشاح ۳۔ ذات الحواشی ۴۔ السوریہ

۵۔ فضہ ۶۔ البراور ۷۔ الخزرق تھیں۔

کمائیں: چھ تھیں۔ جن کے نام یہ ہیں۔ ۱۔ الزوراء ۲۔ الروحا

۳۔ الصغراء ۴۔ البیضاء ۵۔ اللکوم اور ۶۔ الشداد

ڈھالیں:

دو تھیں ۱۔ الزلوق اور ۲۔ انلق

نیزے:

یہ بھی دو تھے ۱۔ المھوی ۲۔ منئی

حرہ: (چھوٹا نیزہ)

تین تھے ۱۔ البنعہ ۲۔ البیضاء ۳۔ الغزہ

خود: دو تھے ۱۔ ذوالموشح ۲۔ ذوالسیوغ





# معالج انسانیت ﷺ

جناب حکیم رشید احمد صاحب

خوراک صفر کے برابر ہے۔ ابتداء بعثت میں جب کفار مکہ نے ستر مسلمانوں کی چھوٹی سی جماعت سے ترک موالات NON COOPRATION کرتے ہوئے ان پر مکہ کے بازار بند کر دیئے تھے اور مسلمانوں سے ضروریات زندگی کی خرید و فروخت کو حرام قرار دے دیا تھا اس وقت مکہ معظمہ سے پانچ میل دور یہ جماعت تین سال میں اکثر صرف دو کھجوروں پر گزارہ کرتی تھی اور ایک پیالہ پانی ہر شخص کو ملتا تھا اس قدر کم خوراک جس شخص اور جس قوم کا معیار ہو وہ قوم کبھی بیمار نہیں ہو سکتی۔

شاہ ایران نے ایک نامور مشہور طبیب سرکار دو عالم ﷺ کے لئے مدینہ منورہ بھیجا، دو سال تک یہ حکم وہاں رہا مگر ایک مریض بھی علاج کے لئے اس کے پاس نہ آیا۔ بالآخر وہ واپسی کی اجازت حاصل کرنے کے لئے سرکار دو عالم ﷺ کی خدمت میں حاضر ہوا اور عرض کیا یا رسول اللہ گزشتہ دو سال میں میرے پاس ایک مریض بھی علاج کے لئے نہیں آیا معلوم نہیں۔ یہ مافوق الفطرت قوم کس طرح زندہ ہے، سرکار دو عالم ﷺ نے فرمایا۔ ہماری جماعت غذا بہت کم کھاتی ہے اس لئے یہ بیمار ہی نہیں ہوتی یا بہت کم بیمار ہوتی ہے۔

روزے:

ایک ماہ کے فرض روزے ہر شخص کے لئے لازمی قرار دے کر اور دوسرے مسنون اور نوافل روزے ہر مہینہ میں قابل ثواب بتا کر اور

سرکار رسالت مآب ﷺ کی ذات گرامی جس طرح اس دور انسانی کی عدیم المثال صحت مند شخصیت تھی اور جس طرح انبیاء علیہم الصلوٰۃ والسلام میں ہر ہر حیثیت سے آپ ﷺ بلند ترین درجہ امتیاز رکھتے تھے اسی طرح آپ ﷺ کی طبی حیثیت کی رہنمائی بھی عوام اور خواص کے تمام طبقات میں بالکل انوکھی اور نرالی حیثیت رکھتی ہے جناب نبی کریم ﷺ اپنے جسمانی صحت کے لحاظ سے جس درجہ اعتدال کے مالک تھے وہ نہ سابقین میں دیکھا گیا اور نہ آپ ﷺ کے بعد دنیا میں پایا گیا قوموں کا کمال ان کے افعال سے پہچانا جاتا ہے۔ سرکار دو عالم ﷺ کی زندگی کے کارنامے آپ ﷺ کی تمام قوتوں کے کمال اور اعلیٰ ترین اعتدال کا ثبوت ہیں۔ یہ مافوق الفطرت انسان کس طرح اپنی موجودہ صحت کی حفاظت کرتے تھے اور زائل شدہ صحت کو واپس لاتے تھے۔ اس کی چند مثالیں پیش کر کے آپ ﷺ کے اصول صحت کو واضح کرنا اس مضمون کا ماحصل ہے اس لئے مناسب ہے کہ ہم سرکار دو عالم ﷺ کے اصول حفظ صحت اور طریق علاج کو دو علیحدہ علیحدہ ابواب میں اختصار کے ساتھ واضح کر دیں۔

خوراک کی کمی:

خاص خاص مواقع کے علاوہ ایک روٹی دو کھجوریں ایک پیالہ پانی یہ آپ ﷺ کی ایک وقت کی خوراک تھی۔ ایسی خوراکیں ۲۴ گھنٹہ میں دو مرتبہ لی جاتی تھی آج کے صحت مند عربوں کی خوراک کے مقابلہ میں یہ



مدت الحیات ان پر عمل کر کے سرکارِ دو عالم ﷺ نے قوم کے سامنے کم خوراک کا ایک ایسا عجیب و غریب اسوہ حسنہ پیش کیا ہے جس کی روحانی افادیت تو جو کچھ بھی ہو لیکن جسمانی افادیت سے دنیا کا ہر ذی ہوش انسان واقف ہے۔ تمام مادی امراض کے دفعہ کے لئے رمضان کا مہینہ قابل اعتماد گارنٹی ہے۔ شرط یہ ہے کہ مزاجی حالات کی ضروریات کو ملحوظ رکھا جائے۔

## پانی:

پانی کے متعلق میں نے جو تجربات کئے ہیں ان میں سے چند حسب ذیل ہیں۔

کھانے کے ساتھ اگر پانی بالکل نہ پیا جائے بلکہ کھانا کھانے کے دو گھنٹہ بعد کچھ ایسی چیزیں پی لی جائیں جو پانی سے بنتی ہیں تو ہاضمہ بہت عمدہ ہوتا ہے۔ خون زیادہ پیدا ہوتا ہے جس سے بدن کے تمام قوائے طبعیہ میں اضافہ ہوتا ہے۔

پانی کا زیادہ پینا میرے خیال میں مہلک ہے پانی کی افراط سے بلغم پیدا ہوتا ہے اور بلغم ہی کی زیادتی کے انتہائی حدود پر پہنچنے کا نام میرے نزدیک موت ہے۔

قدیم الایام سے عربستان میں پانی کی شدید قلت کی وجہ سے بہت ہی کم پانی پینے کا رواج ہے اس لئے مذکورہ بالا تجربات کے فوائد قدرتی طور پر شروع ہی سے عربوں کو حاصل تھے مگر سرکارِ دو عالم ﷺ نے اس میں مزید کمی کر کے صرف دو پیالوں میں اس کی مقدار کو محدود فرما کر دنیا کے اسلام کے لئے طول حیات اور صحت مندی کا ایک ایسا بے نظیر نسخہ تجویز قرار دیا ہے کہ جس کی مثال ملنی مشکل ہے۔

شارع علیہ الصلوٰۃ والسلام نے وضو کی ترکیب میں پانی کا استعمال عجیب حکیمانہ انداز سے رکھا ہے پانی کی قلت میں صرف ایک لوٹا پانی کو سر سے پاؤں تک اس طرح استعمال کیا جاتا ہے کہ جس سے پورے بدن کے غسل کے فوائد اکثر و بیشتر حاصل ہو جاتے ہیں۔ آنکھوں میں پانی کے جھپکے اور دھونے سے آنکھوں کی جلا اور صفائی کے علاوہ قوت بصر بڑھتی ہے آنکھوں کے اور چہرے کے دھونے سے دماغ و اعصاب کو تازگی حاصل ہوتی ہے۔

ناک میں پانی کو اگر صحیح طور پر صاف کیا جائے تو ام الامراض نزلہ سے انسان یقینی طور پر محفوظ رہتا ہے۔

سر کے بالوں پر پانی پہنچانے اور ہاتھ پاؤں دھونے سے روح تازہ اور نفس میں پاکیزگی اور انبساط پیدا ہوتا ہے۔

جو قومیں اپنی کوئی عبادت بغیر غسل کے نہیں کر سکتیں ان کے مقابلے میں اسلام نے تھوڑے سے پانی سے طہارت کا کس قدر جامع طریقہ ایجاد کیا ہے سبحان اللہ کس قدر سہولت بہم پہنچادی گئی ہے۔

## عبادت و ریاضت:

ہنجگانہ نمازوں سے جو روحانی اثرات اور غیر مرئی فوائد حاصل ہوتے ہیں وہ اس وقت میرے زیر بحث نہیں ہیں۔ مگر بدن پر جو اثرات مرتب ہوتے ہیں ان ہی کی طرف اس مختصر مضمون میں اشارہ کرنا چاہتا ہوں۔ پانچوں وقت کی نماز میں تقریباً ۴۸ رکعت پڑھی جاتی ہیں جن میں ۴۸ قیام ۴۸ رکوع ۹۶ سجدے ہوتے ہیں اور اس طرح بدن کے تمام اعضاء اس لطیف ریاضت سے مستفیض ہوتے ہیں، ہاتھ پاؤں اور کمر پشت



اور گردن کے جوڑ حرکت کرنے کی وجہ سے کھلتے ہیں، قرأت قرآن سے زبان اور عضلات صدر اور دماغ کی کافی ورزش ہو جاتی ہے اور اس طرح یہ ریاضت اعصاب و اعضا کے فضلات کو خارج کر کے انہیں اعتدال مزاج اور قوت بخشتی ہے۔

## قیام لیل:

سرکارِ دو عالم ﷺ کے بے شمار ساتھی برسوں تک اس طرح زندگی گزارتے رہے کہ دن بھر روزہ رکھتے تھے اور رات بھر عبادت میں صرف کرتے تھے۔ صحابہ کرام میں سے ہزاروں اشخاص رات بھر عبادت کرتے تھے دن بھر جہاد میں مصروف رہتے تھے اور زندگی کے آخری لمحہ تک اسی طریقے پر قائم رہے دن بھر کے روزہ کے فوائد ہم کم خوراک کے ضمن میں لکھ چکے ہیں مگر رات بھر کی عبادت کی محنت اور دن بھر کے جہاد کی صعوبت اور موت و حیات کی کشمکش کا قلب پر جو باؤ محسوس ہوتا تھا وہ ان کی صحت کو مضبوط بنانے کے لئے کافی تھا اور یہ سب کچھ اس صورت میں تھا کہ غذا مغرب کی نماز کے بعد صرف ایک روٹی دو کھجوریں اور ایک پیالہ پانی اور اسی قدر سحری کے وقت ہوتی تھی، اس صورت میں ان کے اجسام دبے اور ان کے قلوب و ارواح بے صد قوی اور مضبوط ان کے عزائم ہوتے تھے اور اسی لئے رحمت الہی ان کے شامل حال ہوتی اور فتح و کامرانی ان کے قدم چومتی تھی ان لوگوں پر سرکارِ دو عالم ﷺ کی موجودگی اور روحانی قوت ضرور اثر انداز تھی مگر پھر بھی ان کی خوراک کی قلت اور ریاضت کے فوائد مسلسل ان کو پہنچ رہے تھے۔ حفظانِ صحت کے بیان میں مختلف عنوانات کے تحت جو شذرات مختصر لکھے گئے ہیں ان سے سرکارِ دو عالم ﷺ کے حفظان

صحت کا ایک مختصر سا خاکہ سامنے آ جاتا ہے لیکن ابھی بہت سے ضروری عنوانات مثلاً اخذ ہوا ضروریات بدن کا داخلہ و خارجہ غم و غصہ اور دیگر محرکات نفسانیہ گھریلو زندگی اور اسبابِ معیشت خواب و بیداری باقی ہیں لیکن مضمون کی طوالت کے خوف سے مذکورہ عنوانات کو ملتوی کرتا ہوں۔

صحت زائلہ کو لوٹانے کے لئے رسول اللہ ﷺ مریض کو اس کی فطرت اور اللہ تعالیٰ کی قدرت کاملہ پر چھوڑنے کو پسند فرماتے تھے آپ ﷺ کو یقین تھا کہ امراضِ بدنی ازالہ امراضِ روحانی (گناہوں کے کفارہ کا) باعث ہوتے ہیں۔ اللہ تعالیٰ کی مشیت کو اپنی مشیت سمجھنے والے تسلیم و رضا کے بندے عموماً امراض کے علاج کو پسند نہیں کرتے مگر شارعِ اسلام ﷺ کے ایک حقیقی نبض شناس ہونے کی حیثیت سے آپ ﷺ نے مرض واقع ہونے کی صورت میں اس کے لئے علاج کو ضروری قرار دیا ہے اور کیوں نہ ضروری قرار دیتے جب کہ قرآن پاک میں شہد کے تذکرے میں **فِيهِ شِفَاءٌ لِلنَّاسِ** فرما کر تحصیلِ شفاء کا شوق دلایا گیا ہے یہ فقرہ مرض کی حالت میں علاج کی طرف رجوع ہونے کے لئے کھلا ہوا اشارہ ہے۔

رسول اللہ ﷺ نے سینکڑوں ہزاروں امراض کا علاج دوا سے غذا سے اور دوسری تدابیر سے کیا ہے جن کی صراحت کے لئے ایک دفتر درکار ہوگا مگر میں چند امراض کے لئے دوائیں اور تدابیر مثال کے طور پر بیان کرتا ہوں۔

## جنون:

۱۹۱۶ء میں مسیح الملک حکیم محمد اجمل خاں صاحب مرحوم نے مجھے دہلی



پیدا کر دیتا ہے۔

قرآن پاک میں فیہ شفا الناس کہا گیا ہے یہ بالکل صحیح ہے کہ اگر شہد کو مختلف تر اکیب سے مختلف امراض میں دیا جائے تو شفا یقینی ہے اس لئے تاجدار مدینہ ﷺ اکثر امراض میں شہد استعمال کرنے کا حکم دیتے تھے ایک مرتبہ ایک اعرابی نے حضور ﷺ سے شکایت کی۔ میرے بھائی کے شکم میں شدید درد ہے۔ آپ ﷺ نے فرمایا اسے شہد پلاؤ پھر آیا اور حالت بدستور بتلائی۔ آپ ﷺ نے پھر ارشاد فرمایا شہد استعمال کراؤ کئی بار وہ حاضر ہوا اور آپ ﷺ نے اسے یہی جواب دیا بالآخر چوتھی مرتبہ جب اس نے آکر عرض کیا۔ یا رسول اللہ ﷺ مریض بے چین ہے اور شہد سے اب تک کوئی فائدہ نہیں ہوا تو حضور ﷺ نے فرمایا قرآن میں جو شہد کی تعریف کی گئی ہے وہ بالکل صحیح ہے تیرے بھائی کا پیٹ جھوٹا ہے۔ جاؤ پھر شہد پلاؤ۔ چنانچہ پھر شہد پلایا گیا اور فوری صحت حاصل ہو گئی۔

رسول اللہ ﷺ کلونجی کو اکثر امراض شکم اور دوسری بیماریوں میں بہت زیادہ استعمال فرماتے تھے اور ارشاد فرمایا کرتے تھے۔ کلونجی میں بھی بے شمار بیماریوں کی شفا ہے۔

قطہ بحری میں بھی اکثر استعمال فرماتے تھے اور حقیقتاً بے شمار امراض میں تیر بہدف دوا ہے۔ ان کے علاوہ اور بہت سی ادویہ اور اغذیہ کے متعلق آپ ﷺ کے ارشادات گرامی بہت زیادہ ہیں جن کے بیان کی گنجائش نہیں ہے لہذا میں اسی امید پر مضمون کو ختم کرتا ہوں کہ جو حضرات اس مضمون کو پسند فرمائیں دعائے خیر سے یاد فرمائیں۔



سے نوشہرہ میں حضرت چرمائی شریف کے علاج کے سلسلہ میں بھیجا تھا میں ایک روز حضرت پیر صاحب کی خدمت میں بیٹھا تھا کہ ایک مجنون لڑکے کو زنجیروں میں باندھ کر بہت سے پٹھان لے کر حاضر خدمت ہوئے۔ پیر صاحب نے دور ہی سے ایک نظر دیکھ کر حکم دیا کہ پھینچے لگاؤ فوراً قہیل علم کی گئی۔ سر سے خون بہنا شروع ہوا۔ تھوڑا ہی خون لگلا تھا کہ مریض کو ہوش آ گیا اور خاموشی کے ساتھ نہایت ادب سے پیر صاحب کو سلام کر کے ایک طرف بیٹھ گیا۔ پیر صاحب نے لوٹ کر میری طرف دیکھا اور پوچھا کہ کہیے کہ کیسا علاج ہوا؟

میں نے کہا سبحان اللہ علاج کیا ہوا ایک کرامت ہوئی لیکن میں اگر اس کا علاج کرتا تو پھینچنے وسط سر کے بجائے کانوں کے پیچھے لگاتا جو دماغی مواد کا مفرغہ ہے۔

پیر صاحب نے فرمایا میں نے حضور نبی کریم ﷺ کی حدیث پر عمل کیا ہے جس میں جنون کی صورت میں سر پر پھینچنے لگانے کا حکم دیا گیا میں نے پھر عرض کیا اگر خلف الاذنین پھینچے لگائے جاتے تو قہیل حکم نبوی بھی ہو جاتی اور طبی نظریہ بھی پورا ہو جاتا۔ پیر صاحب نے فرمایا نہیں دوسری حدیث میں وضاحت موجود ہے کہ جنون کی حالت میں وسط راس میں پھینچنے لگائے جائیں، اور ساتھ ہی پیر صاحب نے ترمذی شریف منقولہ کر مجھے دونوں حدیثیں نکال کر دکھائیں۔

شہد خاص، مزا جا ایک مرکب القوی دوا ہے اس میں قدرتی طور پر سرد اور گرم دونوں قوتیں موجود ہیں شدید گرمی میں ایک گلاس پانی میں اگر دو تولہ شہد پی لیا جائے تو برف کی طرح ٹھنڈا ہو جاتا ہے اور بدن کو کافی ٹھنڈا کر دیتا ہے اور اگر شدید برفباری اور سردی کی صورت میں اس کو پی لیا جائے تو خود بہت گرم ہوتا ہے اور بدن میں بجلی کی جیسی گرمی



# صحابہ کا عشق رسول ﷺ

جناب محمد انور صاحب قادری

تاریخ سے اقتباس

کائنات کی تخلیق سے لیکر آج تک محبت کے نغمے ساز عشق کی تانوں پر گائے جاتے رہے ہیں اور یہ سلسلہ روزِ اخیر تک جاری رہے گا عشق و مستی کی ان محفلوں میں انوکھا سرور، نرالی تڑپ اور نیا ولولہ پایا جاتا ہے۔ گویا محبت ایک شراب ہے جس کی تیاری میں مختلف قسم کے پھولوں کا رس ہے اور ارقِ عشق کا ہر باب انوکھی تحریر سے لکھا گیا ہے لیکن عشق و مستی جانِ ثنوی اور قربانی کی جو داستانیں تاریخِ اسلام کے دامن پر چمک رہی ہیں وہ ایک نرالی حیثیت کا مظاہرہ کر رہی ہیں۔ صحابہ کرام کا جو تعلق آقائے نامدار سرکارِ ابد قرار حضرت محمد ﷺ کے ساتھ تھا وہ محتاجِ بیان نہیں ہے۔

آئیے! آپ کو میدانِ احد کی اس سرزمین پر لے چلتا ہوں۔ جہاں حق و باطل کے درمیان کسی حد تک ایک فیصلہ کن لڑائی ہوئی تھی۔ شیطان ایک طرف اپنا جم غفیر لئے مسکرا رہا تھا۔ رحمان کی ترجمانی کرنے والے اپنے چند جاٹاروں کو لئے ہوئے معصوم لیوں سے چند وعائے کلماتِ فضا عالم میں تحلیل فرما رہے تھے۔ ایک طرف غرور اور تکبر تھا حسد و عناد تھا۔ شیطانی جاہِ جلال تھا۔ لیکن دوسری طرف عجز و انکساری تھی اطاعت و فرمانبرداری تھی لیوں پر تلاوت قرآنی تھی۔ جذبہ تعلیم و رضا تھا۔ دیکھتے ہی دیکھتے لڑائی کے شعلے بھڑک اٹھے تلواریں نکل آئیں بھالے اٹھے نیزے بلند ہوئے کمانیں تن گئیں آہ بکا سے میدانِ جنگ کی فضا مکدر ہو گئی۔ جانِ ثنوی

بڑی گرمجوشی سے دشمنوں پر ٹوٹ پڑے۔ لاشوں کی انبار لگ گئیں۔ کوئی ایک دم کا مہمان بنا۔ کسی کا بازو کٹا کوئی ٹانگ کھو بیٹھا۔ کسی کے ہاتھ جدا ہوئے کوئی آرزوئے شہادت میں پھرے ہوئے شیر کی طرح گرج رہا تھا لفظ بڑا بھیا نک تھا۔ خون کی ندیاں بہنے لگیں، کائنات کا ہر ذرہ محو تماشا تھا۔ ایک عاشق رسول ﷺ اپنی جان جو لہو میں ڈال کر دشمنوں کی صفوں کو چیرتا ہوا دور تک چلا گیا۔ کتنوں کا ٹھکانے لگایا اور خود بھی خون میں نہایا ہوا رخِ محبوب کی رعنائیوں سے لطف اٹھا رہا تھا کہ ایک کافر کا تیر آیا اور سینے کو چیرتا ہوا نکل گیا۔ دید کا طالب لڑکھڑا کر گھوڑے سے گر گیا۔ یہ عاشق رسول ﷺ حضرت عمار بن زیاد تھے۔ زخم مہر تھا۔ خون نکل رہا تھا۔ سانس اکڑ رہا تھا۔ لیکن اس وقت ان کی نگاہوں کے سامنے نہ بیوی کا اجڑا ہوا سہاک تھا نہ ماں کا دل دہلا دینے والا چہرہ تھا۔ بھائی کی والہانہ محبت کا نقشِ دل سے مٹ چکا تھا اور بیٹے کی محبت کا خیال ذہن سے جا چکا تھا اگر نگاہوں کو کسی چیز کی تلاش تھی تو وہ رخِ مصطفیٰ ﷺ کا جمال تھا۔ اگر دل کسی کے لیے یہ قرار تھا تو وہ مدنی محبوب تھا۔ چنانچہ اس تمنا کا اظہار کرنے کے لیے آسمان کی طرف آنکھ اٹھا کر التجا کی۔ اے خالقِ ارض و سما! آج روح کی یہ قراری کا واسطہ دے کر تیرے دربار میں استدعا کرتا ہوں کہ یہ آخری چند سانس اس قدر لمبے ہو جائیں کہ میں **بقیہ صفحہ نمبر ۷۷ پر دیکھے**



# ختم الرسل ﷺ کا وصال

مفتی کفایت احمد رتوی صاحب

الْحَمْدُ لِلَّهِ رَبِّ الْعَالَمِينَ . وَالصَّلَاةُ وَالسَّلَامُ عَلَى  
سَيِّدِ الْمُرْسَلِينَ . اَمَّا بَعْدُ فَاَعُوْذُ بِاللّٰهِ مِنَ الشَّيْطَانِ الرَّجِيْمِ  
بِسْمِ اللّٰهِ الرَّحْمٰنِ الرَّحِيْمِ  
اَلْيَوْمَ اَكْمَلْتُ لَكُمْ دِيْنَكُمْ وَ اَتَمَمْتُ عَلَيْكُمْ نِعْمَتِيْ وَ رَزَيْتُ  
لَكُمْ الْاِسْلَامَ دِيْنًا (پ ۵۷۶)

آج میں نے تمہارے لئے تمہارا دین کامل کر دیا اور تم پر اپنی نعمت پوری  
کر دی اور تمہارے لئے دین اسلام کو پسند کیا۔

حضور تاجدارِ مدنی ﷺ ماورج الاول شریف کی بارہ تاریخ کو پیر کے روز  
اس عالم افروز میں جلوہ گر ہوئے اور اسی مقدس مہینے میں بارہ ہی تاریخ کو  
پیر ہی کے دن اس دنیا سے پردہ فرما گئے۔ حاشا وکلا کوئی شخص یہ عقیدہ نہیں  
رکھتا کہ حضور ﷺ خدا ہیں۔ معاذ اللہ اور آپ پر موت نہیں آئی۔ بلکہ  
ہمارا یہ ایمان ہے کہ رسول اللہ ﷺ کی تخلیق اللہ نے کی اور آپ ﷺ پر  
موت حاضر ہوئی۔ مگر بعد از وصال بھی آپ اپنی قبر انور میں زندہ ہیں  
امت اور اس کے جملہ حالات کا مشاہدہ بھی کرتے ہیں۔ اس کے ہر قول  
فضل سے باخبر بھی ہیں۔ لیکن یہ کہنا کہ حضور مگر مٹی میں ملنے والے ہیں۔  
معاذ اللہ ثم معاذ اللہ! خدا ہمیں اس فاسد عقیدے سے محفوظ رکھے۔ آمین  
موت ایک لمحے کے لئے حاضر ہوئی اور حضور نے اسے مشرف فرمایا۔ اس  
کے بعد حضور سرور کو زمین ﷺ اسی حیات جسمانی و حقیقی کے ساتھ زندہ  
ہیں جس طرح کہ پہلے تھے۔ البتہ پردہ ضرور فرما گئے ہیں یوں سمجھئے کہ

پاکستان میں سورج غروب ہو جائے تو اس کے معنی یہ ہرگز نہیں کہ سورج کا  
وجود معدوم ہو چکا ہے۔ بلکہ وہ ہماری نگاہوں سے اوجھل ہو کر کسی دوسرے  
خطے میں اپنی کرنیں بکھیرتا ہے۔ پاکستان میں جب رات ہوتی ہے اس  
وقت امریکہ میں دن ہوتا ہے۔ اسی طرح امام الانبیاء ﷺ کے وصال  
شریف کے یہ معنی ہیں کہ اب آفتابِ محمدیت قبر میں طلوع ہو کر اپنی ضیاء  
سے عالمین کو منور کر رہا ہے۔ خبردار یہ وہم نہ آنے پائے کہ حضور اب نہیں یا  
انہیں ہماری خبر نہیں ہے۔ بلکہ سچ تو یہ ہے کہ

وہ جو نہ تھے تو کچھ نہ تھا اور وہ جو نہ ہوں تو کچھ نہ ہو

جان ہیں وہ جہان کی جان ہے تو جہان ہے

اللہ نے حیاتِ شہداء کا ذکر کلامِ مجید میں فرمایا۔ مگر ان کی زندگی اخروی و  
معنوی ہے۔ مگر حیاتِ محمد رسول اللہ ﷺ شہداء کے مانند نہیں بلکہ آپ کی  
زندگی حسی و دنیاوی ہے یعنی جس طرح حقیقی اور جسمانی طور پر آپ اس  
دنیا میں حیات تھے۔ بالکل اسی طرح قبر انور میں زندہ ہیں۔

چنانچہ شیخِ محقق حضرت شاہ عبدالحق محدث دہلوی علیہ الرحمۃ فرماتے ہیں۔  
یعنی جانِ لو کہ انبیاء کرام علیہم السلام کی حیاتِ علماء کرام کے نزدیک ایک  
اتفاقی چیز ہے۔ جس میں کسی کا اختلاف نہیں ہے اور انبیاء کرام علیہم السلام  
کی زندگی شہیدوں اور اللہ کی راہ میں جہاد کرنے والوں کی زندگی سے  
بہت کامل اور قوی ہے کہ شہیدوں کی زندگی معنوی اور اخروی ہے اور انبیاء  
کرام علیہم السلام کی زندگی حسی اور دنیاوی۔ (مدارج النبوة ۲۶۳)



امام قسطلانی علیہ الرحمۃ نے مواہب لدنیہ میں لکھا۔

وَمِنْ خَصَائِصِهِ صَلَّى اللَّهُ عَلَيْهِ وَسَلَّمَ أَنَّهُ وَحْيٌ فِي قَبْرِهِ

یعنی حضور ﷺ کی ایک خصوصیت یہ بھی ہے کہ آپ اپنی قبر انور میں زندہ ہیں۔

امام قسطلانی نے اس پر ایک شبہ فرما کر اس کا جواب دیا کہ اگر کوئی شخص یہ آیت پڑھے۔ إِنَّكَ مِثْتُ وَانْتَهُمْ مِتُّوْنَ۔

تو اس کا جواب یہ ہے کہ:

یعنی بے شک اس آیت کے مطابق حضور ﷺ کی جناب میں موت حاضر ہوئی۔ مگر موت آنے کے بعد قائم نہیں رہی۔ بلکہ حضور ﷺ پھر زندہ فرما دیے گئے۔ (جواہر النہار ۲ جلد ۱)

متحدہ ہندوستان کا ایک بادشاہ شاہ جہاں گزرا ہے اب اس کا ذکر یوں کیا جائے کہ شاہ جہاں ہندوستان کا بادشاہ تھا۔ بادشاہ ہے کہنا اب غلط ہوگا کیونکہ اب وہ نہیں۔ مگر شاہ دو جہاں ﷺ کے متعلق آج بھی یہی کہا جاتا ہے محمد اللہ کے رسول ﷺ ہیں یہ کوئی نہیں کہتا کہ تجھے سب یہی کہتے ہیں کہ لَا إِلَهَ إِلَّا اللَّهُ مُحَمَّدٌ رَّسُولُ اللَّهِ یعنی اللہ کے سوا کوئی معبود نہیں اور محمد ﷺ اللہ کے رسول ہیں“ یہ (ہے) ہی بتا رہا ہے کہ ذات گرامی اب بھی ہے۔

جب تکمیل دین سے متعلق وحی نازل ہوئی تو اکثر صحابہ کرام رضوان اللہ علیہم اجمعین دل شکستہ ہو گئے کہ اس آیت شریفہ سے حضور ﷺ کے وصال شریف کی خبر مل رہی ہے اس لئے کہ حضور جس مقصد کے لئے تشریف لائے تھے وہ پورا ہو گیا۔ اب مظلوم ہوتا ہے کہ حضور ہم سے پردہ فرما جائیں گے۔ چنانچہ جب وہ وقت آیا اور آپ کو مرض شریف لاحق ہوا تو جبرئیل امین ملک الموت کو لے کر حاضر ہوئے۔ جبرئیل امین کے ساتھ ایک

شاہ صاحب علیہ الرحمۃ نے فیصلہ فرمایا کہ انبیاء کرام علیہم السلام زندہ ہیں اور حسی و دینی زندگی رکھتے ہیں تو پھر ثابت ہو گیا کہ میرے آقا سرور عالم محمد رسول اللہ ﷺ جو کہ باعث تخلیق کون و مکان ہیں ان کی حیات کس قدر کامل اور قوی ہوگی۔ اعلیٰ حضرت علیہ الرحمۃ نے کیا خوب فرمایا ہے۔

تو زندہ ہے و اللہ تو زندہ ہے واللہ

مرے چشم عالم سے چھپ جانے والے

میرے آقا سرکار دو عالم ﷺ کے معجزات ان گنت ہیں کائنات کی کوئی شے ایسی نہیں جس پر آپ کا حکم نہ چلتا ہو۔ زمین و زماں کین و مکان، جنس و چنان ہر چیز پر آپ کا قبضہ ہے۔ جانوروں کا سجدہ کرنا، منگیزیوں کا کلمہ پڑھنا۔ چاند کا شق ہونا، ڈوبے ہوئے آفتاب کا پلٹنا۔ ان جیسے لاتعداد معجزات کو دیکھنے کے بعد ممکن تھا کہ لوگ حضور ﷺ کو خدا کہنے لگتے۔ اللہ تبارک و تعالیٰ نے مخلوق کو اس گناہ سے بچانے کے لئے اپنے محبوب پر موت وارو فرما کر یہ ظاہر کر دیا کہ حضور ﷺ رسول خدا تو ہیں مگر خدا نہیں کیونکہ ذات لم یزل تو موت سے مبرا و محروم ہے وہاں تو آن کی آن کے لئے بھی موت کا تصور نہیں ہو سکتا۔ مگر بارگاہ مصطفوی ﷺ میں ملک الموت حاضر ہوا اور اجازت حاصل کرنے کے بعد اس نے روح مبارک کو قبض کیا پھر روح انور کو اسی لمحہ دوبارہ جسم مقدس کی زینت بنا دیا گیا۔ اعلیٰ حضرت علیہ الرحمۃ جن کے ایمان کمالات اور عشق کے درجات نہایت بلند ہیں نے یہ مسئلہ ایک چھوٹے سے شعر میں حل فرمادیا کہ

انبیاء کو بھی اجل آتی ہے

مگر اتنی کہ لفظ آتی ہے

حضرت امام ذرقانی علیہ الرحمۃ نے اس مسئلہ پر شرح مواہب میں جو ایمان افروز دلائل باعدھے ہیں وہ ایک مسلمان کے لئے کافی ہیں۔



نے فرمایا بلال، نہ جاؤ تو وہ بولے۔

مدینہ وچ نہیں لگدا مرا جی سوا محبوب دے دارو کراں کی  
جدوں، بنجاد سے محراب دلدار کھڑے پیر آتش ہجردی ساڑ  
ارحی کون فرمائے گامینوں کتھے دلبر سناواں حال جینوں  
وچھوڑے دی پڑی ہے شام مینوں  
نہیں دلبر باہم آرام مینوں

چنانچہ تاب فرقت نہ لاتے ہوئے حضرت بلال رضی اللہ تعالیٰ عنہ شام  
سدھارے سال بھر حلب شہر میں رہے۔ ایک بار خواب میں حضور تاجدار  
مدنی ﷺ نے فرمایا بلال! تو نے ہم سے ملنا کیوں چھوڑ دیا۔

بلال رضی اللہ تعالیٰ عنہ نے خواب میں ہی لبیک کہی اور مدینہ پہنچ گئے  
مدینہ میں غل مچ گیا کہ موذن محمد ﷺ تشریف لائے ہیں۔ سب کے اصرار  
پر بلال رضی اللہ تعالیٰ عنہ نے اذان کہی تو سب کو حضور ﷺ کی حیات  
ظاہری کا زمانہ یاد آ گیا اور سب رونے لگے۔ ایک عجیب سا سماں تھا  
بلال رضی اللہ تعالیٰ عنہ جب اَشْهَدُ اَنْ مُحَمَّدًا رَّسُولَ اللّٰہِ پر پہنچے  
تو سامنے رُخ مصطفیٰ ﷺ کو نہ پا کر غش کھا کر گر پڑے۔ بہت دیر کے  
بعد اٹھے اور روتے ہوئے شام واپس چلے گئے۔

اللہ رب ذوالجلال ہمیں حضور ﷺ کا سچا امتی بننے کی توفیق عطا فرمائے

آمین بجاہ سید المرسلین ﷺ



اسماعیل نامی فرشتہ بھی آیا جو کہ ایک لاکھ فرشتوں پر حاکم ہے اور اس کے  
ماتحت فرشتے ہیں ہر ایک فرشتہ ایک لاکھ فرشتوں کا حاکم ہے۔ سلام عرض  
کیا ملک الموت نے عرض کیا کہ یا رسول اللہ ﷺ اللہ نے مجھے یہ کہہ کر  
بھیجا ہے کہ آپ کے حکم کے مطابق کام کروں۔ ملک الموت کی یہ فروتنی اور  
عاجزی دیکھئے وہ بھی اس دربار سے اجازت لیکر کام کرتا ہے پھر جبرئیل  
امین نے عرض کیا یا رسول اللہ ﷺ خدا آپ کا مشتاق ہے اور آپ کو  
چاہتا ہے یہ بات سن کر حضور ﷺ نے عزرائیل کو روح قبض کرنے کی  
اجازت دے دی۔ (مدارج النبوة جلد ۲، ۲۵۳)

جس طرح آفتاب کے چھپ جانے سے عالم میں اندھیرا چھا جاتا ہے۔  
اسی طرح آفتاب احمدیت ﷺ کے پردہ فرمالینے سے صحابہ کرام کی  
نظروں میں ساری دنیا اندھیر ہو گئی۔

ایک مرتبہ ام المومنین حضرت عائشہ صدیقہ رضی اللہ تعالیٰ عنہا نے خواب  
دیکھا کہ آسمان سے چاند اتر کر ان کے حجرے کی زمین میں چھپ گیا آپ  
نے یہ خواب حضرت صدیق اکبر رضی اللہ تعالیٰ عنہ سے بیان کیا تو حضرت  
صدیق اکبر رضی اللہ تعالیٰ عنہ نے ٹھنڈی سانس لے کر فرمایا۔ خدا امت  
کا مددگار ہے کہیں ایسا نہ ہو کہ امت کے مسافر مدینے کے چاند کے غروب  
ہونے کے بعد اندھیروں میں بھٹکتے پھریں۔ جب مخبر صادق ﷺ کا  
وصال شریف ہوا اور قبر انور حضرت عائشہ رضی اللہ تعالیٰ عنہا کے حجرہ میں  
بنی تو صدیق اکبر رضی اللہ تعالیٰ عنہ نے فرمایا اے عائشہ تیرے خواب کی  
یہی تعبیر تھی آج وہ چاند تیرے حجرے میں چھپ گیا۔

حضور ﷺ کی جدائی کا صدمہ صحابہ کرام نے جس قدر محسوس کیا وہ بیان  
سے باہر ہے۔ صحابہ کرام کا دل اب مدینہ شریف میں نہ لگتا تھا۔ حضرت  
بلال رضی اللہ تعالیٰ عنہ شام کو جانے لگے۔ صدیق اکبر رضی اللہ تعالیٰ عنہ



## درود اعمار فین

## وظائف اشرفیہ

حضرت اشرف الملائح ابو محمد شاہ سید احمد اشرف الاشرفی البجیلانی قدس سرہ

یوں تو تمام انبیاء مرسلین علیہم السلام خدا کے برگزیدہ اور مقرب بندے ہیں مگر جو شان محبوبی و یکتائی سرور کائنات فخر موجودات جناب احمد مجتبیٰ محمد مصطفیٰ ﷺ کو حاصل ہے وہ آپ سے پیشتر کسی نبی یا رسول کو نصیب نہیں ہوئی۔ چونکہ آپ کا نور مبارک باعث تخلیق کائنات تھا اور آپ کی ذات اقدس موجودات عالم سے افضل و برتر تھی۔ لہذا آپ کے شایان شان خدا تعالیٰ نے آپ کے نام کا بول بالا اس انداز سے فرمایا کہ کوئی نبی یا رسول اس اعزاز و شرف کو حاصل نہ کر سکا۔

### پیارے نبی کا پیارا نام:

خدا نے اپنے حبیب ﷺ کے نام کا بول بالا فرمایا۔ اس انداز سے نہیں کہ صرف آپ کا نام بار بار لیا جائے بلکہ جب اور جہاں کہیں بھی خدا نے اپنے حبیب ﷺ کو خطاب کیا تو کسی خاص صفت یا وصف کے ساتھ کہیں یا اُنْھَا اللّٰہی فرمایا تو کہیں یا اُنْھَا الرُّسُول کہیں یا اُنْھَا الْمُرْسَل تو کہیں یا اُنْھَا الْمُدْفِر۔ حبیب پاک ﷺ کے علاوہ دیگر انبیاء کرام کا جہاں کہیں قرآن میں ذکر آیا ہے تو نام کے ساتھ اور خطاب کیا گیا ہے تو نام کے ساتھ اور پھر اسی پر اکتفا نہیں کیا گیا بلکہ اُمت کو آداب و احترام کے ساتھ ذکر حبیب ﷺ کا خاص طریقہ بھی بتلایا گیا ہے اور اس سلسلے میں تعلیم دی گئی ہے کہ یہ طریقہ تمہارے ساتھ ہی مخصوص نہیں

### فضائل درود شریف:

سرکار رسالت مآب ﷺ کا ارشاد اقدس ہے کہ جو شخص مجھ پر ایک بار درود پڑھتا ہے اس کے دس گناہ معاف ہوتے ہیں اور دس درجے بلند کئے جاتے ہیں اور دس نیکیاں اس کے اعمال میں درج کی جاتی ہیں۔  
(۲) حضور سرور کائنات ﷺ کا فرمان مکرم ہے کہ جو شخص صبح کو دس بار اور شام کو دس بار مجھ پر درود شریف پڑھتا ہے میں قیامت کے دن اُس کی شفاعت کروں گا۔  
(۳) آقائے دو عالم ﷺ نے فرمایا ہے جو شخص مجھ پر کثرت سے درود پڑھے گا قیامت کے دن وہ عرش کے سائے کے نیچے اور مجھ سے زیادہ قریب ہوگا۔



بھیجتا ہوں اور جو شخص آپ پر سلام بھیجتا ہے میں اس کو سلام کرتا ہوں۔

(۱۱) حضرت ابو ہریرہ رضی اللہ عنہ سے روایت ہے کہ آقا و مولیٰ ﷺ نے فرمایا مجھ پر درود بھیجا کرو تمہارا درود مجھ تک پہنچتا ہے خواہ تم کہیں بھی ہو۔ (نسائی)

(۱۲) حضرت ابو داؤد رضی اللہ عنہ سے روایت ہے کہ سرور عالم ﷺ نے فرمایا جمعہ کے دن مجھ پر زیادہ درود پڑھا کرو کیونکہ وہ یوم مشہود ہے اس دن فرشتے حاضر ہوتے ہیں کوئی بندہ کسی جگہ سے بھی مجھ پر درود نہیں پڑھتا مگر اس کی آواز مجھ تک پہنچ جاتی ہے وہ جہاں بھی ہو ہم نے عرض کیا یا رسول اللہ ﷺ کیا آپ وصال کے بعد بھی آپ نے فرمایا۔ ہاں میرے وصال کے بعد بھی بیشک اللہ تعالیٰ نے زمین پر حرام کر دیا ہے کہ وہ انبیاء کرام کے جسموں کو کھائے۔ اس حدیث کو حافظ منذری نے ترغیب میں ذکر کیا اور فرمایا کہ ابن ماجہ نے اسے سند جہد کے ساتھ روایت کیا۔

(طبرانی، جلاء الافہام)

## درود شریف کی برکات:

حضرت ابو بکر مجاہد رحمۃ اللہ علیہ کے پاس ایک روز حضرت شبلی رحمۃ اللہ علیہ آئے آپ ان کی تعظیم کے لئے کھڑے ہو گئے اور ان کی آنکھوں کے بیچ کے حصہ کا بوسہ لیا۔ آپ نے فرمایا کہ میں نے ایک رات خواب میں دیکھا کہ شبلی رحمۃ اللہ علیہ آنحضرت ﷺ کی خدمت میں حاضر ہوئے تو آپ ان کے لئے کھڑے ہو گئے اور ان کو گلے لگایا اور دونوں آنکھوں کے درمیان کا بوسہ لیا۔ میں نے

(۴) تاجدار رسالت روحی فداہ ﷺ نے فرمایا کہ جو شخص مجھ پر ہزار بار درود شریف پڑھے گا تو وہ مرنے سے پہلے جنت میں اپنا مقام ضرور دیکھ لے گا۔

(۵) سرکار رسالت علیہ الصلوٰۃ السلام نے فرمایا جو شخص مجھ پر سو بار درود پڑھے گا خدا تعالیٰ اس کی سو حاجتیں پوری فرما دے گا۔

(۶) حدیث قدسی میں ہے کہ اللہ تعالیٰ فرماتا ہے جو کوئی آپ پر درود پڑھتے ہیں میں اس پر رحمت نازل کروں گا اور جو آپ پر سلام بھیجے گا میں اُس پر سلامتی نازل کروں گا۔

(۷) حضرت علی کرم اللہ وجہہ فرماتے ہیں کہ جو دعائیں مانگی جاتی ہیں زمین و آسمان کے درمیان رُک جاتی ہیں جب تک درود شریف نہ پڑھا جائے آسمان پر نہیں جاتی۔

(۸) حضرت علی کرم اللہ وجہہ سے روایت ہے کہ اللہ رب العزت نے بہت سے نورانی فرشتے پیدا کئے ہیں جو صرف جمعہ کی رات اور دن میں آسمان سے اترتے ہیں اور ان کے ہاتھوں میں سونے کے قلم اور چاندنی کی دواتیں اور نور کے کاغذ ہوتے ہیں۔ ان فرشتوں کا یہ کام ہے کہ جو درود نبی اکرم ﷺ پر پڑھے جاتے ہیں اُس درود شریف کو وہ لکھ لیتے ہیں۔

(۹) حبیب المرسلین علیہ الصلوٰۃ والتسلیم نے فرمایا ہے کہ حق تعالیٰ نے کئی فرشتے پیدا کئے ہیں جو دنیا میں سیر کرتے رہتے ہیں اور میری امت کا سلام مجھ کو پہنچاتے ہیں۔

(۱۰) حضور ﷺ فرماتے ہیں کہ جبریل علیہ السلام نے مجھ سے کہا یا رسول اللہ ﷺ میں آپ کو خوشخبری دیتا ہوں کہ حق تعالیٰ نے فرمایا ہے کہ جو شخص آپ پر درود پڑھے میں اس پر درود



عرض کیا یا رسول اللہ ﷺ شبلی رحمۃ اللہ علیہ پر اتنی عنایت۔ حضور نے فرمایا ہاں یہ نماز کے بعد لَقَدْ جَاءَكُمْ رَسُولٌ مِّنْ أَنْفُسِكُمْ، مکمل سورت آخر تک پڑھتے ہیں اور مجھ پر درود بھیجتے ہیں۔

## جہاز غرق ہونے سے بچ گیا:

موسیٰ ضریر رحمۃ اللہ علیہ کا بیان ہے کہ میں ایک جہاز میں تھا۔ وہ ڈوبنے لگا۔ سخت پریشانی میں مجھے غنودگی آ گئی۔ سرکار دو جہاں ﷺ کی زیارت ہوئی۔ حضور ﷺ نے ارشاد فرمایا جہاز والوں سے کہہ دو یہ درود ہزار بار پڑھیں۔ میری آنکھ کھل گئی میں نے جہاز والوں کو درود پڑھنے کی تلقین کی ابھی تین سو بار بھی پڑھا نہیں گیا تھا کہ جہاز طوفان سے نکل آیا اور سب نے اس مصیبت سے نجات پائی۔ وہ درود شریف یہ ہے اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ صَلَوةً تُنَجِّنَا بِهَا مِنْ جَمِيعِ الْاَهْوَالِ وَالْاَفَاتِ وَتَقْضِيْ لَنَا بِهَا جَمِيعَ الْحَاجَاتِ وَتَطَهِّرُنَا بِهَا مِنْ جَمِيعِ السَّيِّئَاتِ وَتَرْفَعُنَا بِهَا عِنْدَكَ اَعْلٰی الدَّرَجَاتِ وَتُبَلِّغُنَا بِهَا اَقْصٰی الْغَايَاتِ مِنْ جَمِيعِ الْخَيْرَاتِ فِي الْحَيٰوةِ وَبَعْدَ الْمَمَاتِ .

## درود شریف کی برکت سے دشمن ہلاک ہو گیا:

نزمہ المجالس میں ایک واقعہ مذکور ہے کہ کوئی شخص بادشاہ کے جو رو تعدی سے تنگ آ کر جنگل میں پناہ گزیں ہوا اور وہاں زمین پر قبر کا فرضی نشان بنا کر یہ خیال کرتے ہوئے کہ یہ قبر مبارک سرکار دو عالم ﷺ کی ہے درود خوانی شروع کر دی جب ایک ہزار کی

تعداد پوری ہو گئی تو بارگاہ الہی میں دستِ دعا بلند کر کے ملتی ہوا ”اے خدا میں“ اس قبر کو تیری بارگاہ میں شفیع قرار دیتے ہوئے ملتی ہوں کہ مجھے بحرمت محمد ﷺ اس ظالم بادشاہ کے خوف سے نجات دے۔ غیب سے ندا آئی ”واقعی محمد ﷺ“ بہترین شفیع ہیں وہ اگرچہ از روئے مسافت تجھ سے بہت دور ہیں مگر منزلت و کرامت کے لحاظ سے قریب تر ہیں۔ جاہم نے تیرے دشمن کو ہلاک کر دیا۔ یہ خوشخبری سن کر وہ شخص شہر آیا تو معلوم ہوا واقعی بادشاہ ہلاک ہو گیا۔

## درود شریف کی برکت سے معجزہ موسوی کا ظہور:

الملاذ والاعتصام بالصلوة میں مرقوم ہے کہ جب موسیٰ علیہ السلام نے پتھر سے پانی نکالنے کے لئے اپنا عصا پتھر پر مارا تو پانی نہ نکلا اسی وقت وحی آئی اے موسیٰ علیہ السلام، محمد ﷺ پر درود شریف پڑھو۔ حضرت موسیٰ علیہ السلام نے درود شریف پڑھ کر دوبارہ عصا مارا تو پانی میں سے چشمہ جاری ہو گیا۔

## درود خواں کی مغفرت یقینی ہے:

مقاتل رحمۃ اللہ علیہ فرماتے ہیں کہ اللہ تعالیٰ نے اپنے عرش کے نیچے ایک ایسا فرشتہ پیدا کیا ہے جس کے اتنے بڑے بڑے گیسو ہیں جنہوں نے پورے عرش کا احاطہ کر رکھا ہے اور اس کے ہر بال پر لا اِلهَ اِلَّا اللّٰهُ مُحَمَّدٌ رَّسُوْلُ اللّٰهِ لکھا ہوا ہے پس جب کوئی شخص درود شریف تلاوت کرتا ہے تو اس فرشتے کا ہر ہر بال اُس شخص کیلئے دعائے مغفرت کرتا ہے۔

## درود خواں کا جنت میں خاص مقام ہے:

منازل الانوار میں ہے کہ ایک روز جبریل علیہ السلام نے سرکار



رسالت ﷺ سے عرض کیا یا رسول اللہ حق تعالیٰ نے آپ کو جنت میں ایک بڑا عظیم الشان قبر مرحمت فرمایا ہے۔ اس قبر کا عرض تین سو سال کی مسافت ہے اس قبر میں آپ کا وہی اُمتی داخل ہوگا جو آپ پر کثرت سے درود پڑھتا ہوگا۔

### جس عورت کے بچے نہ جیتے ہوں:

جلیلہ بنت عبد الجلیل رضی اللہ تعالیٰ عنہ فرماتی ہیں کہ میں نے جناب رسول اللہ ﷺ سے عرض کیا کہ میرے بچے نہیں جیتے حضور ﷺ نے فرمایا تو اللہ کی نذرمان لے کہ اگر میرے لڑکا پیدا ہوا تو میں اُس کا نام محمد رکھوں گی۔ چنانچہ جلیلہ نے ایسا ہی کیا۔ حق تعالیٰ نے اُس کو متقی و صالح فرزند عطا فرمادیا۔

### بلند آواز سے درود پڑھنے کی برکت:

بعض صالحین سے منقول ہے کہ ان کا ایک ہمسایہ نہایت ہی بدکار و فاسق و فاجر تھا۔ وہ اپنے ہمسایہ کو ہر چند نصیحت کرتے لیکن کوئی نصیحت کار گرنہ ہوتی۔ قضائے الہی سے وہ شخص فوت ہو گیا۔ ایک روز ان صالح اور متقی بزرگ نے ہمسایہ کو جنت میں دیکھا بڑی حیرت ہوئی۔ پوچھا تمہیں یہ درجہ اور اعزاز کیوں کر ملا۔ اُس نے جواب دیا کہ میں ایک روز ایک مقام سے گزر رہا تھا۔ وہاں ایک محدث یہ حدیث سن رہے تھے اور جس شخص نے مجھ پر بلند آواز سے درود پڑھا تو جنت اس کے لئے واجب ہو گئی۔ یہ سن کر میں نے بلند آواز سے درود شریف پڑھا اس کی برکت سے حق تعالیٰ نے میری مغفرت فرمادی۔

### قبر میں درود شریف کی رہنمائی:

حضرت شبلی رحمۃ اللہ علیہ فرماتے ہیں۔ میرا ایک پڑوسی مر گیا تھا چند

روز بعد میں نے اس کو خواب میں دیکھا اور پوچھا کہو کیسی گزری؟ تو اس نے جواب دیا کہ جس وقت قبر میں منکر نکیر سوال و جواب کے لئے آئے تو خوف و دہشت کی وجہ سے میری زبان بند ہو گئی اور میں کچھ نہ کہہ سکا۔ میں اپنے دل میں کہنے لگا شاید میری موت اسلام پر نہیں ہوئی۔ اتنے میں ایک شخص نہایت وجیہہ شکل میرے پاس آیا اور مجھے ہدایت کی منکر نکیر کے سوالات کے یہ جواب دو۔ میں نے دریافت کیا کہ مرد خدا تم کون ہو تو اس نے جواب دیا کہ میں ایک فرشتہ ہوں تیری کثرت درود خوانی سے خدا نے مجھے پیدا فرمایا ہے۔

### درود خوانی کا حکم سب سے پہلے جبریل کو ملا:

ایک روز جبریل علیہ السلام نے سرکارِ دو عالم ﷺ کی خدمت میں حاضر ہو کر عرض کیا۔ اللہ تعالیٰ نے جب مجھے پیدا فرمایا تو دس ہزار سال تک مجھے یہ پتہ نہ چل سکا کہ میں کس مقصد کے لیے پیدا کیا گیا ہوں اور میں کیا کروں؟ دس ہزار سال کے بعد ندا آئی یا جبریل جب معلوم ہوا ہے کہ میرا نام جبریل ہے میں نے فوراً جواب میں عرض کیا۔ لَبَّيْكَ اَللّٰهُمَّ لَبَّيْكَ۔ حکم ہوا میری تقدیس بیان کرو میں دس ہزار سال تک خدا کی بزرگی بیان کرتا رہا اُس کے بعد مجھ پر کچھ انوار عرش ظاہر ہوئے۔ عرش پر لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ لکھا ہوا دیکھا میں نے خدا تعالیٰ سے دریافت کیا محمد رسول اللہ کون ہیں؟ حکم ہوا جبریل اگر محمد نہ ہوتے تو میں تجھ کو پیدا نہ کرتا بلکہ نہ جنت کو پیدا کرتا نہ دوزخ کو نہ چاند کو نہ سورج کو اے جبریل محمد ﷺ پر درود پڑھو چنانچہ میں دس ہزار سال تک درود شریف پڑھتا رہا۔



## شیر خوار بچے بھی درود پڑھتے ہیں:

حضور ﷺ نے فرمایا کہ سال بھر تک کے شیر خوار بچے کو ہرگز نہ مارا کرو کیونکہ شیر خوار بچہ پہلے چار مہینوں میں لَا إِلَهَ إِلَّا اللَّهُ اور دوسرے چار مہینوں میں سرکارِ دو عالم ﷺ پر درود شریف پڑھتا ہے اور تیسرے چار مہینوں میں اپنے ماں باپ کے لیے دعا کرتا ہے۔

## درود شریف پڑھنے کے خاص اوقات:

علامہ سخاری رحمۃ اللہ علیہ نے قول بدیع میں درود شریف پڑھنے کے خاص اوقات احادیث نبوی اور آثار صحابہ سے حسب ذیل بیان کئے ہیں۔ وضو کے بعد، تیمم کے بعد، غسل کے بعد (لباس پہن کر) نماز میں نماز کے بعد، اقامت کے وقت، صبح کے بعد، مغرب کے بعد، التحیات میں قنوت میں۔ تہجد کے واسطے، جب کسی مسجد میں گزر رہو، مسجد کو دیکھنے کے وقت، مسجد میں داخل ہوتے وقت، مسجد سے نکلتے وقت، جمعہ کے روز، جمعہ کی شب میں، جمعہ کے خطبہ میں۔ عیدین کے خطبہ میں، سورج گرہن یا چاند گرہن کے وقت، میت کو قبر میں اتارتے وقت، صفامروہ پر تلبیہ سے فارغ ہو کر، حجر اسود کے بوسہ کے وقت، ملتزم کے پاس، عرفہ کے دوپہر کے بعد۔ مسجد خیف میں مدینہ طیبہ کے دیکھتے وقت قبر نبی ﷺ کی زیارت کے وقت۔ نکاح کے خطبہ میں، صبح کے وقت اور شام کے وقت، جب سونے کا ارادہ ہو، سفر کی ابتداء میں، جب نیند اچٹ جائے، بازار میں جانے کے وقت، جب گھر میں داخل ہو، غم کے وقت، مصیبت اور سختی کے وقت محتاجی اور فقری میں، طاعون کے زمانے میں، دعا کے شروع و آخر میں، جب کان بجنے لگے، جب پاؤں سن ہو جائے، جب کوئی چیز بھول جائے۔ جب کوئی چیز

## بقیہ: صحابہ کا عشق رسول ﷺ

تیرے محبوب کے دربار سے مشرف ہو جاؤں اور میری زندگی کی آخری ہچکی آغوشِ مصطفیٰ ﷺ میں جا کر سکون حاصل کرے۔ صدق دل سے نکلی ہوئی دعا کامیاب ہوئی۔ قریب ہی سرکارِ مدینہ عاشقوں کے جھرمٹ میں جلوہ فرماتے۔ حضرت عمار رضی اللہ عنہ زمین پر گھٹے ہوئے حضور کے قدموں تک پہنچ گئے۔ ساحلِ مراد تک کشتیِ حیات پہنچ گئی سرِ عاشق محبوب کے قدموں پر پڑا تھا۔ رخسارِ حضور کے تلوؤں سے ملے اور زبان سے کہا فُزْتُ رَبَّ الْكَعْبَةِ (رب کعبہ کی قسم میں اپنی مراد کو پہنچ گیا) منزلِ عشق کا راہی حضور کے قدموں پر سر رکھے ہوئے۔ بارگاہِ خداوندی میں حاضر ہو گیا۔ یہ تھا صحابہ کا جوشِ عشق اور ان کی عقیدت و محبت کی مستی نہ ان کے حاشیہ خیال میں حضور کا اپنے جیسا بشر ہونا تھا اور نہ حضور کے علوم و اختیارات سے بغاوت تھی۔ اس واقعہ سے ہمیں یہ سبق حاصل کرنا چاہیے کہ ہماری زندگی کا ہر لمحہ آقا و مولا کی محبت میں گزرے اور جب کبھی شانِ مصطفیٰ پر کسی غیر کی طرف سے حملہ ہو تو اس حملہ کو ہر طریقے سے ناکام بنانے کی سعی کریں۔ تاکہ رحمتِ خداوندی کا ہم پر نزول ہو۔



# راہ طریقت

حضرت اشرف المشائخ ابو محمد شاہ سید احمد اشرف الہیاتی قدس سرہ

بخاری و مسلم شریف دونوں میں ایک حدیث ہے جس کے راوی حضرت عدی بن حاتم رضی اللہ تعالیٰ عنہ ہیں۔ فرماتے ہیں میں نے حضور اکرم ﷺ کو فرماتے سنا کہ:-

تم میں سے ہر شخص سے اس طرح کا محاسبہ ہوگا کہ خدا اور بندے کے درمیان وکالت اور ترجمانی کرنے والا کوئی نہ ہوگا۔ وہ اپنے دائیں طرف دیکھے گا تو اس کے عمل کے سوا کچھ اور نظر نہیں آئے گا۔ پھر بائیں طرف دیکھے گا تو وہاں بھی سوائے اپنے اعمال کے کچھ نہیں پائے گا۔ پھر وہ سامنے نظر ڈالے گا تو جہنم کو اپنے سامنے پائے گا۔

اے لوگو! آگ سے بچنے کی فکر کرو۔۔۔ اگر ایک کھجور کا ایک آدھا حصہ بھی تمہارے پاس ہے تو اسی کو راہ خدا میں دے کر اپنے آپ کو جہنم کی آگ سے بچاؤ۔

صدقہ و خیرات کی بڑی اہمیت ہے قرآن پاک میں تقریباً ۱۵۰ مقامات پر اس کی تائید آئی ہے۔ صدقہ و خیرات کی سب سے بڑی اہمیت تو یہ ہے کہ اس کا حکم اللہ اور اس کے رسول ﷺ نے دیا ہے جس پر عمل کرنے سے ہماری دنیا بھی سنورے گی اور آخرت بھی۔۔۔ صدقہ و خیرات کی دوسری بڑی اہمیت یہ ہے کہ اس سے دوطرفہ فوائد حاصل ہوتے ہیں دینے والے کو بھی فائدہ اور لینے والے کا بھی بھلا۔۔۔ درج بالا حدیث مبارکہ سے یہ حقیقت تو واضح ہو ہی چکی ہے کہ صدقہ و خیرات جہنم کی آگ سے محفوظ رہنے کا ذریعہ ہے احادیث مبارکہ سے ہمیں صدقہ

و خیرات کے دیگر فوائد بھی معلوم ہوتے ہیں: مثلاً ارشاد نبوی ﷺ ہے کہ روزی طلب کرو اپنے رب سے صدقہ کے ذریعے (رواہ بیہقی)

یعنی صدقہ و خیرات سے روزی میں برکت ہوتی ہے کاروبار میں وسعت ہوتی ہے۔ آمدنی میں اضافہ ہوتا ہے۔

ایک اور حدیث مبارکہ میں اللہ کے پیارے حبیب نبی آخر الزماں حضرت محمد مصطفیٰ ﷺ نے ارشاد فرمایا۔

اپنے مریضوں کا علاج صدقہ کے ذریعہ کرو اس لئے کہ صدقہ دفع کرتا ہے امراض کو موذی بیماریوں کو اور زیادتی کرتا ہے تمہاری عمروں میں اور تمہاری نیکیوں میں۔

آج کل دینی کتب کے مطالعہ کو اہمیت نہیں دی جاتی۔ قرآن و حدیث کے مطالعے کے لئے لوگوں کے پاس وقت نہیں ہے ورنہ تو یہ وہ تعلیمات ہیں جو دنیا و آخرت میں ہمارے لئے فلاح و نجات کا ذریعہ ہیں۔

ایمان کامل اور محبت و عقیدت کے ساتھ جو بھی درج بالا حدیث کا مطالعہ کرے گا اور بلا تامل یقین کر لے گا کہ صدقہ و خیرات سے عمر میں برکت ہوتی ہے۔ رزق میں اضافہ ہوتا ہے۔ نیکیاں بڑھتی ہیں اور بیماریاں دفع ہوتی ہیں بعض لوگ اس موقع پر سوال کرتے ہیں کہ عمر تو لکھی جا چکی ہے اس میں کمی بیشی کو تسلیم کر لیا جائے تو پھر پہلے سے لکھے جانے کا



کیا مطلب ہوا۔ درحقیقت یہ ایک سطحی قسم کا سوال ہے اگر دینی معلومات حاصل ہوں اور بزرگوں کی صحبت میں وقت گزارا ہو تو ذہن میں ایسے سوال ہی پیدا نہ ہوں بہر حال درج بالا سوال کا جواب یہ ہے کہ جن امکانات کو ہم ذہن میں لاتے ہیں درحقیقت وہ بھی لکھے ہوئے ہیں۔ اگر یہ لکھا ہوا ہے کہ فلاں شخص کی عمر ۴۰ سال رکھی گئی ہے تو یقیناً یہ بھی لکھا ہوا ہے کہ یہ شخص اللہ رسول کے حکم کے مطابق صدقہ و خیرات کثرت سے کرے گا اللہ تعالیٰ اپنے وعدے کے مطابق مقررہ چالیس سال کی عمر میں اضافہ فرما دے گا۔

بلاشبہ اللہ تعالیٰ قادر مطلق ہے۔ مالک کل ہے۔ بات صرف اتنی ہے کہ ہم اپنی کم علمی کی بناء پر اللہ رب العزت کو کہیں تو قادر مطلق مانتے ہیں اور کہیں بالکل غیر ارادی طور پر نعوذ باللہ اللہ کو قادر مطلق ماننے سے انکار کر دیتے ہیں۔ مثلاً یہ مانتے ہیں کہ اللہ تعالیٰ ہر چیز پر قادر ہے لیکن یہ ماننے میں پس و پیش کرتے ہیں کہ وہ اپنے فیصلے کو بدل بھی سکتا ہے جبکہ بدلنے کا سبب وہ ہمیں واضح طور پر بتا بھی رہا ہے مثلاً یہی کہ صدقہ دفع کرتا ہے امراض کو اور زیادتی کرتا ہے تمہاری نیکیوں میں اور اضافہ کرتا ہے تمہاری عمر میں۔

اب یہاں اللہ تعالیٰ نے سبب بیان کر دیا کہ صدقہ و خیرات دینے کی وجہ سے وہ عمر میں اضافہ کرے گا۔ آپ کو مجھے یا کسی کو بھی اعتراض کی گنجائش کہاں سے آگئی وہ تو ایسا قادر مطلق ہے کہ بغیر سبب بیان کئے کسی کی بھی عمر میں اضافہ کر دے یا کمی کر دے۔ اس کے لکھنے یا قسمت بنادینے کے اختیار کو تو آپ مانتے ہیں لیکن اس لکھے کو بدل دینے اور قسمت میں تبدیلی کر دینے کے اختیار کو آپ کیوں نہیں مانتے۔؟ قادر مطلق ہونے کا مطلب ہی یہ ہے کہ اس کا لکھنا بھی برحق اپنے لکھے کو بدلنا بھی برحق۔

وہ جب چاہے کر دینے پر قادر ہے کچھ عبادات اور کچھ طور طریقے اگر اس نے ہمیں ایسے بتادیئے ہیں جن سے ہمارا مقدر بدل سکتا ہے ہمارا رزق بڑھ سکتا ہے اور ہماری عمر میں اضافہ ہو سکتا ہے تو قسم ہے اس قادر مطلق کی وہ ایسا کر سکتا ہے بلکہ ایسا کرتا ہے اور دوسری بات یہ ذہن نشین کر لیجئے کہ اس نے یہ سب کچھ بھی لکھ دیا ہے یہ علیحدہ بات ہے اس لکھے کو ہم دیکھ نہیں سکتے پڑھ نہیں سکتے۔

دیکھئے! بات ذرا دور تک چلی گئی میں صدقہ و خیرات کی اہمیت بیان کر رہا تھا۔ صدقہ و خیرات آنے والی بلاؤں مصیبتوں اور مصائب و آفات بھی روک دیتا ہے۔ سرکارِ دو عالم ﷺ نے ایک موقع پر فرمایا:- صدقہ دو کھلے طور پر بھی اور پوشیدہ طور پر بھی اس سے تمہیں اجر و ثواب ملے گا۔ تعریف کئے جاؤ گے تم کو روزی دی جائے گی اور تمہاری مدد کی جائے گی۔ لہذا ذہن نشین کر لو! کہ صدقہ و خیرات کے بڑے فوائد ہیں ہمیں صدقہ و خیرات کو اپنا معمول بنالینا چاہیے۔ یہ جو آپ میں سے بیشتر لوگ اپنے مسائل و مصائب اکثر میرے سامنے رکھتے ہیں آج میں واضح طور پر بتا دوں کہ اگر صدقہ و خیرات میں کثرت کرو تو ان مصائب و مسائل سے کبھی واسطہ ہی نہ پڑے غیب سے تمہاری مدد ہوتی رہے اب آخر میں چند بنیادی باتیں اور ذہن نشین کر لو:

اول یہ کہ صدقہ و خیرات کا اگر حکم دیا گیا ہے تو یہ بھی بتا دیا گیا ہے کہ کس کو دو۔ پیشہ ور قسم کے مصنوعی فقیروں کو نہ دو۔ اپنے صدقات و خیرات کے لئے قریبی رشتہ داروں دوست احباب پڑوسی اساتذہ شاگرد اور ملازمین پر نظر ڈالو اور ان میں جو بھی مستحق ہو اس کو دو۔ قریبی عزیز پریشان حال ہوں اور آپ مدد کر رہے ہوں ان لوگوں کی جو صبح سے شام تک بھیگ مانگتے پھرتے ہیں اور ہر ایک سے جھوٹ بولتے ہیں



پڑوسی بھوکا ہو اور آپ کھانا دینے جارہے ہوں دو فرلانگ دور کسی فقیر کو دوست پیسے پیسے کا محتاج ہو اور آپ کسی راہ چلتے کی مدد کر رہے ہوں یہ سب غلط ہے اللہ تعالیٰ نے زکوٰۃ دینے کے لئے بھی ہمیں ایک ترتیب سے بتا دیا ہے کہ کس کس کو دو بس یہ یاد رکھو کہ تمہارے عزیزوں، رشتہ داروں پڑوسیوں دوستوں اور ملازمین و متعلقین کا حق پہلے ہے بعد میں دوسروں کا حق ہے۔

دوم یہ کہ یہ ضروری نہیں کہ صدقہ و خیرات نقد رقم کی صورت میں کرو۔ باعزت با غیرت افراد اور خاندانوں کی عزت نفس مجروح نہیں کرنا چاہیے۔ بظاہر تحفے تحائف کی شکل ہو اور نیت تمہاری وہی ہو یہ بھی مناسب طریقہ ہے مثلاً آپ اپنے کسی عزیز کی یہ کیفیت دیکھ رہے ہیں کہ قلیل آمدنی کی وجہ سے اپنے بچوں کو تعلیم نہیں دلا سکتا آپ حوصلہ افزائی کے نام پر اس کے بچوں کا ماہانہ وظیفہ مقرر کر سکتے ہیں جب کبھی ایسے افراد کے گھر جائیں تو ان کے بچوں کی تعلیمی ضروریات کا سامان تحفہ لے جائیں۔ بزرگوں کے طریقے بہت ہی عمدہ ہوتے ہیں۔ کسی کے گھر گئے بچوں کو اپنے پاس بلایا۔ محبت سے سر پر ہاتھ پھیرا اور پوچھا کہ کیا پڑھ رہے ہو۔ وہ سنا۔ کلمے سنے۔ نماز کا طریقہ سنا شاباشی دی اور حوصلہ افزائی کے طور پر کچھ رقم دے آئے۔

سوم یہ کہ آپ کوشش یہ کیا کریں کہ آپ کے صدقہ و خیرات کا ثواب بڑھتا ہے۔ یعنی اپنے صدقہ کو صدقہ جاریہ بنا دو۔ صدقہ اگر ایسی صورت میں دو جس کے ثمرات پھیلتے چلے جائیں اور ایک دوسرے اور دوسرے سے تیسرے کو منتقل ہوتے چلے جائیں تو آپ کا صدقہ صدقہ جاریہ بن جائے گا۔ مثلاً کہیں پانی کی قلت ہے آپ پانی کا ایک ٹینکر ڈلوادیتے ہیں بلاشبہ اجر و ثواب کے حقدار ہوں گے لیکن کچھ رقم مزید خرچ

کر کے بورنگ کرادیتے ہیں یا کنواں کھدوا دیتے ہیں تو جب تک یہ کنواں رہے گا لوگ اس سے فائدہ اٹھاتے رہیں گے آپ کو ثواب ملتا رہے گا خواہ آپ اس دنیا میں رہیں یا نہ رہیں۔ آپ کا یہ صدقہ جاریہ بن جائیگا۔ اسی طرح اگر مستحق بچوں کو تعلیم کا بندوبست کرتے ہیں بالخصوص دینی تعلیم کا تو یقیناً یہ بھی صدقہ جاریہ بن جائے گا لہذا کوشش یہ کرو کہ خلوص نیت سے صدقہ خیرات کا وہ طریقہ اختیار ہو جو ہمارے صدقات کو صدقہ جاریہ بنادے۔

چہارم یہ کہ صدقہ و خیرات کے لئے کثیر رقم یا مال لازم نہیں اپنی حیثیت کے مطابق جتنا دے سکتے ہو جیسا کہ اس گفتگو کے آغاز میں ہی حدیث سے ثابت ہے۔ یہ جملہ ایک بار پھر پڑھ لیجئے ارشاد نبوی ہے کہ اگر ایک کھجور کا آدھا حصہ بھی تمہارے پاس ہے تو اسی کو راہ خدا میں دے کر اپنے آپ کو جہنم کی آگ سے بچاؤ۔ بعض غریب اور متوسط طبقے کے لوگ یہ سوچتے ہیں کہ ہمارے پاس ہے کیا جو ہم راہ خدا میں دیں۔ یہ انداز فکر غلط ہے جس حد تک ممکن ہے اور جو بھی دے سکتے ہو راہ خدا میں دو۔ حتیٰ کہ اگر تم خود مستحق ہو اور تمہیں کہیں سے کچھ ملتا ہے تو اسی میں سے جو کچھ اور جتنا کچھ دے سکتے ہو دے دو۔ بالکل ہی خالی ہاتھ ہو تو دعائیں دیدو۔ حدیث مبارکہ تو یہ ہے کہ مسکرا دینا بھی صدقہ ہے۔

پنجم یہ کہ صدقہ و خیرات انفرادی طور پر بھی کرو اور اجتماعی طور پر بھی کرو۔ یعنی کسی ایک فرد یا کسی خاندان کی مدد کے ساتھ ایسے رفاہی و فلاحی اداروں کو بھی کچھ نہ کچھ دوتا کہ اجتماعی امداد و اعانت میں بھی تمہارا حصہ ہو جائے اجتماعی دعا اجتماعی صدقہ و خیرات اور اجتماعی نیکی کے کاموں میں ضرور حصہ لیا کرو نہ معلوم کس کی وجہ سے قبولیت کا سامان ہو جائے۔ اللہ تعالیٰ ہم سب پر خاص کرم فرمائے۔ آمین



# عرفان شریعت

مفتی الاشرف

میں اس مقام پر پہنچا جہاں میں نے آنے کا وعدہ کیا تھا۔ حضور علیہ السلام کو اسی جگہ منتظر پایا مگر میری وعدہ خلافی سے حضور علیہ السلام کے ماتھے پر ذرا بل نہیں آیا۔ بس صرف اتنا ہی فرمایا کہ تم کہاں تھے؟ میں اس مقام پر تین روز سے تمہارا انتظار کر رہا ہوں۔ (سنن ابوداؤد ج ۲ ص ۳۳۴ مجتہائی)

اس طرح ایک صحابی حضرت سائب رضی اللہ تعالیٰ عنہ جب بارگاہ رسالت ﷺ میں حاضر ہو کر مسلمان ہوئے اور لوگوں نے ان سے حضور ﷺ کے خلق عظیم کا تذکرہ کرنا شروع کر دیا تو انھوں نے فرمایا کہ میں حضور اکرم ﷺ کو تم سے زیادہ جانتا ہوں۔ اعلان نبوت ﷺ سے پہلے آپ علیہ السلام میرے شریک تجارت تھے۔ لیکن آپ نے ہمیشہ یہ معاملہ اتنا صاف ستھرا رکھا کہ کبھی کوئی تکرار یا جھگڑے کی نوبت نہیں آئی۔

(ابوداؤد ج ۲ ص ۳۱۷ باب کرایۃ المراء مجتہائی)

یہ تو اعلان نبوت سے قبل سرکارِ دو عالم ﷺ کے تجارتی مشاغل تھے جو حضور علیہ السلام کا ذریعہ معاش تھے۔ اعلان نبوت کے بعد ابتداء میں حضور علیہ السلام کو کافی مشکلات کا سامنا کرنا پڑا۔ کیونکہ ابتداء میں آپ ﷺ حضرت خدیجہ رضی اللہ تعالیٰ عنہا کے مال سے مضاربت فرماتے تھے۔ نکاح کے بعد اسکی نفی کہیں نہیں آئی۔ اسلئے ہم اسکو اپنے حال پر باقی رکھیں گے کہ آپ اسی مال

سوال: کیا فرماتے ہیں علمائے کرام کہ نبی کریم ﷺ کا ذریعہ معاش کیا تھا؟ (عبداللہ، اورنگی ٹاؤن)

جواب: مذکورہ بالا سوال کا جواب احادیث صحیحہ اور سیرت کی کتاب میں موجود ہے۔ سرکارِ دو عالم ﷺ کے ذریعہ معاش کے سلسلے احادیث اور کتب سیرت سے معلوم ہوتا ہے کہ بنی ہاشم کا پیشہ تجارت تھا۔

نبی کریم ﷺ کے آباؤ اجداد بھی تجارت کرتے تھے۔ جب آپ ﷺ نے جوانی میں قدم رکھا تو اپنے چچا جناب ابوطالب کے ہمراہ شام کا تجارتی سفر فرمایا۔ اس کے بعد اکثر آپ تجارتی سفر فرماتے رہے۔ ام المومنین سیدہ خدیجہ رضی اللہ عنہا نے آپ کی تجارت اور امانت داری سے متاثر ہو کر نکاح کا پیغام دیا۔ آپ ﷺ نے بعد نکاح بھی تجارت فرمائی۔

چند احادیث مبارکہ ملاحظہ ہوں جو اعلان نبوت سے قبل حضور ﷺ کی تجارت (جو ذریعہ معاش تھا) پر دلالت کرتی ہیں۔

حضرت عبداللہ بن ابی الحساء صحابی رسول ﷺ فرماتے ہیں کہ نزول وحی اور اعلان نبوت سے قبل میں نے آپ ﷺ سے کچھ خرید و فروخت کا معاملہ کیا۔ کچھ رقم میں نے ادا کر دی اور کچھ باقی رہ گئی میں نے وعدہ کیا کہ میں ابھی آ کر باقی رقم بھی ادا کرونگا۔ اتفاق سے تین دن تک مجھے اپنا وعدہ یاد نہیں آیا۔ تیسرے روز جب



ہاتھ ملانے کا سنت طریقہ یہ ہے کہ دونوں ہاتھوں سے ایک مسلمان دوسرے مسلمان سے مصافحہ کرے۔ فقط انگلیوں کے چھونے کا نام مصافحہ نہیں

علامہ سید امین ابن عابدین شامی رحمۃ اللہ علیہ فرماتے ہیں ”اور سنت یہ ہے کہ دونوں ہاتھوں سے بغیر کپڑا حائل کئے مصافحہ کرے یا ملاقات کے وقت سلام کے بعد (فتاویٰ شامی ج ۶ ص ۳۳۶ مطبوعہ) علامہ ابن حجر عسقلانی فرماتے ہیں کہ حماد بن زید نے ابن مبارک سے دونوں ہاتھوں کے ساتھ مصافحہ کیا۔ اس سے معلوم ہوا کہ مصافحہ دونوں ہاتھوں سے کرنا چاہیے اور یہی افضل طریقہ ہے۔

سے مضاربت فرماتے رہے، ہجرت مدینہ کے بعد مہاجرین مکہ کے حالات بدل گئے اور مسلمانوں نے اکثر جنگیں لڑیں اور فتح کے نتیجے میں مالی غنیمت سب مسلمانوں میں تقسیم ہوتا تھا اور وہ بارگاہ رسالت میں نذرانے اور ہدیے پیش کرتے۔

چنانچہ علامہ جوزی علیہ الرحمۃ اپنی کتاب الوفا باحوال المصطفیٰ ﷺ میں اس عنوان پر باب باندھتے ہیں۔

حضرت عائشہ رضی اللہ تعالیٰ عنہا سے ایک روایت ہے کہ آپ فرماتی ہیں آل محمد پر ایک مہینہ ایسا آتا تھا کہ اس میں روٹی نہیں پکتی تھی۔ سائل نے پوچھا۔ یا ام المومنین حضور ﷺ پھر کیا کھاتے تھے؟ آپ نے فرمایا: ہمارے انصار پڑوسی اللہ ان کو جزا دے۔ وہ دودھ سے رسول اللہ ﷺ کو ہدیہ کرتے تھے۔

(الوفا باحوال المصطفیٰ ص ۳۶۶ باب فی قبول الصدیہ مطبوعہ مکتبہ النور بیہ الرضویہ لاہور)

کے ہ میں فتح خیبر کے بعد جوزمین غنیمت میں حاصل ہوئی۔ وہ حضور علیہ السلام کے حصے میں آئی اور باغ فدک کی آمدنی سرکارِ دو عالم ﷺ کے حصے میں آئی تھی۔ یہ ایک مستقل آمدنی تھی۔ اسی سے آپ ﷺ ازواجِ مطہرات کو عطا فرماتے تھے۔

(بحوالہ بخاری ۸۰۶)

**سوال:** مصافحہ کا شرعی طریقہ کیا ہے؟

**جواب:** مصافحہ سنت ہے اور اس کا ثواب تو اترا سے ہے اور احادیث میں اس کی بڑی فضیلت آئی ہے ایک حدیث یہ ہے کہ جس نے اپنے مسلمان بھائی سے مصافحہ کیا اور ہاتھ کو حرکت دی اُس کے تمام گناہ (صغیرہ) گرجائیں گے جتنی بار ملاقات ہو ہر بار مصافحہ کرنا مستحب ہے

## واہ کیا بات ہے مدینے کی

واہ کیا بات ہے مدینے کی  
میرے سرکار کے قرینے کی  
میرے سینے میں روشنی کر دے  
اے شہدِ دو جہاں مدینے کی  
شرف حاصل ہو جو حضوری کا  
عید ہو جائے میرے جینے کی  
آب کوثر کا جام کیا کہنا؟  
ہو سعادت مجھے بھی پینے کی  
فیض اپنی جھولیاں میں بھراؤں  
ہو زیارت جو پھر مدینے کی



# کیا آپ جانتے ہیں؟

## گذشتہ ماہ کی شخصیت

حضرت علامہ مفتی احمد یار خاں نعیمی اشرفی رحمۃ اللہ علیہ

وہ کوئی شخصیت جن کی ولادت ماہ صفر المظفر ۱۳۰۰ھ میں ہوئی۔

جنہوں نے ابتدائی تعلیم اپنے والد محترم حضرت علامہ سید محمد معین الدین علیہ الرحمۃ سے حاصل کی۔

جنہوں نے صرف آٹھ سال کی عمر میں حافظ سید نبی حسین اور حافظ حفیظ اللہ سے قرآن پاک حفظ کیا۔

جنہوں نے طب کی تعلیم حضرت مولانا حکیم فضل احمد صاحب سے حاصل کی۔

جنہوں نے ۲۰ سال کی عمر میں مدرسہ امدادیہ سے درس نظامیہ کی تکمیل کی۔

جنہوں نے اکثر کتب اپنے استاد شیخ اکل حضرت علامہ سید محمد گل قادری رحمۃ اللہ علیہ سے پڑھیں۔

جنہوں نے پہلے اپنے استاد حضرت سید محمد گل قادری سے بیعت و خلافت حاصل کی پھر قطب دوراں اعلیٰ حضرت شیخ المشائخ سید شاہ علی حسین اشرفی ابجیلانی رحمۃ اللہ علیہ سے بیعت و خلافت حاصل کی۔

جنہوں نے ایک جامعہ کی بنیاد رکھی اس عظیم درسگاہ سے فارغ التحصیل علماء کی ایک قابل فخر جماعت نے مسلک حق اہلسنت کی گرانقدر خدمات انجام دیں۔

وہ اپنے وقت کے بہترین حافظ قرآن، محدث، مفسر، محشی، مصنف، مناظر، مترجم، مقرر، مفتی، شاعر اور عظیم روحانی شخصیت تھے۔  
جنہوں نے تحریک پاکستان میں بھرپور حصہ لیا اور بنارس سنی کانفرنس منعقد فرما کر علماء اہلسنت کو سیاسی پلیٹ فارم دیا۔  
جنہوں نے اعلیٰ حضرت فاضل بریلوی رحمۃ اللہ علیہ کے ترجمہ پر حاشیہ لکھا۔

جنہوں نے کم وبیش ۲۳ یادگار کتب چھوڑیں ہیں۔

جنہوں نے کثیر تعداد میں تلامذہ علماء محدثین مفسرین کی صورت میں اہلسنت کو عطا کئے چند کے نام یہ ہیں۔ حضرت علامہ ابوالحسنات صاحب قادری اشرفی، علامہ ابوالبرکات سید احمد قادری اشرفی تاج العلماء حضرت مفتی محمد عمر نعیمی اشرفی، مفتی محمد حسین نعیمی اشرفی پیر کرم شاہ صاحب الازہری، مفتی محمد اطہر نعیمی اشرفی قابل ذکر ہیں۔

جنہوں نے دین اسلام اور مسلک کی اشاعت کے لئے ماہنامہ السواد الاعظم جاری کیا اہلسنت کی اس عظیم ہستی نے سن ہجری کے مطابق ۶۷ برس کی عمر میں ۱۸ ذوالحجہ ۱۳۶۶ھ بمطابق ۲۳ اکتوبر ۱۹۴۸ء بروز جمعہ ہندوستان میں وصال فرمایا۔

جن کی نماز جنازہ آپ کے شاگرد تاج العلماء مفتی محمد عمر نعیمی اشرفی نے پڑھائی۔ تدفین آپ کے مدرسے کے احاطے میں ہوئی۔

اس عظیم شخصیت کا نام آئندہ شمارے میں ملاحظہ فرمائیں۔



# الاشرف نیوز

سید صابر اشرف جیلانی

دورہ میرپور خاص:

حضرت فخر المشائخ ابوالمکرم ڈاکٹر سید محمد اشرف اشرفی جیلانی مدظلہ العالی اپنے برادر اصغر صاحبزادہ سید جمال اشرف جیلانی اسماعیل غنی اشرفی اور اسماعیل چاند اشرفی کے ہمراہ 23 دسمبر بروز جمعرات صبح ساڑھے آٹھ بجے درگاہ عالیہ اشرفیہ سے تین دن کے تبلیغی دورے پر میرپور خاص کے لیے روانہ ہوئے آپ عصر کے وقت میرپور خاص پہنچے تو آپ کے خلیفہ مفتی شریف سعیدی اشرفی اور حلقہ اشرفیہ میرپور خاص کے اراکین جن میں اعجاز اشرفی عباس اشرفی، آفتاب اشرفی، ڈاکٹر اعجاز اشرفی سمیت دیگر مریدین و معتقدین اور مدرسہ کے طلبہ نے میرپور خاص سے باہر آکر آپ کا استقبال کیا۔ حضرت قبلہ نے مفتی شریف سعیدی اشرفی کے زیر تعمیر مدرسہ کا معائنہ کیا اس کے بعد آپ آفتاب اشرفی کے گھر تشریف لے گئے اور آپ نے یہی قیام فرمایا۔

بعد نماز مغرب جامع مسجد تاجدار مدینہ کے تعمیری کام کے معائنہ کے لئے تشریف لے گئے جس کا سنگ بنیاد آپ نے رکھا ہے یہ مسجد تعمیرات کے آخری مراحل میں ہے اور یہ بڑی عالیشان مسجد ہے۔ عشاء کی جماعت آپ نے تاجدار مدینہ میں پڑھائی اس کے بعد آفتاب اشرفی صاحب کے گھر تربیتی نشست اور روضہ حلقہ ہوا۔

24 دسمبر بروز جمعہ: اعجاز اشرفی صاحب کی دعوت پر ان کے گھر ناشتے کے لئے تشریف لے گئے جمعہ کی امامت آپ نے مکہ مسجد میں فرمائی۔

عشاء کی نماز کی امامت آپ نے سنہری مسجد میں فرمائی اسی مسجد میں شہداء کانفرنس کا انعقاد تھا جس کا اہتمام مفتی شریف سعیدی اشرفی نے فرمایا تھا۔ اس پروگرام کی صدارت پروفیسر پیر آغا ثار جان سرہندی نے کی۔ جس کے مہمان خصوصی پیر سید شفقت شاہ جیلانی تھے۔ خصوصی خطاب حضرت فخر المشائخ ابوالمکرم ڈاکٹر سید محمد اشرف اشرفی الجیلانی نے فرمایا آپ نے اپنے خطاب میں امام حسین رضی اللہ عنہ اور اہل بیت کے فضائل کے موضوع پر خطاب فرمایا آپ کا خطاب ڈیڑھ گھنٹے جاری رہا اس کے بعد آپ نے دعا فرمائی آخر میں حاضرین کو کھانا کھلایا۔

25 دسمبر بروز ہفتہ: آپ نے فجر کی امامت سنہری مسجد میں فرمائی نماز کے بعد تربیتی نشست ہوئی ناشتے کے بعد آٹھ بجے کراچی کے لئے روانہ ہوئے اس طرح یہ تین روزہ تبلیغی دورہ اختتام پذیر ہوا۔

تحفظ ناموس رسالت ﷺ ریلی:

جمعہ 31 دسمبر: تحفظ ناموس رسالت ﷺ کے سلسلے میں جماعت اہلسنت کی جانب سے ایک ریلی کا انعقاد کیا گیا جو نمائش چورنگی (نورانی چورنگی) سے عید گاہ مسجد تک نکالی گئی درگاہ



تعداد نے شرکت کی۔

بعد نماز عصر چادر شریف کا جلوس خلیفہ عبدالبجبار اشرفی مرحوم کے صاحبزادے طاہر کمال اشرفی کی قیادت میں زبیری کالونی سے پہنچا ایک جلوس عبدالحمید اشرفی کی قیادت میں دھوراجی کالونی سے پہنچا مریدین و معتقدین جو دور دراز علاقوں سے عرس میں شرکت کے لئے درگاہ شریف میں موجود تھے وہ تمام لوگ ان جلوس میں شامل ہو کر ایک بڑے جلوس کی صورت میں اشرف آباد میں داخل ہوئے حضرت فخر المشائخ ابوالمکرم ڈاکٹر سید محمد اشرف جیلانی مدظلہ العالی اپنے برادران اور صاحبزادگان کے ہمراہ درگاہ شریف سے باہر تشریف لا کر جلوس کا استقبال کیا۔ جلوس کے شرکاء حضرت فخر المشائخ کی قیادت میں حق ہو اور اللہ ہو کی صدائیں بلند کرتے ہوئے درگاہ شریف میں داخل ہوئے۔

حضرت فخر المشائخ نے حضرت قطب ربانی سید محمد طاہر اشرف اشرفی البجیلانی دس سرہ اور حضرت اشرف المشائخ سید احمد اشرف اشرفی البجیلانی دس سرہ کے مزارات پر چادر چڑھائی اور فاتحہ خوانی کی آخر میں آپ نے دعا فرمائی چادر پوشی اور فاتحہ خوانی سے فارغ ہونے کے بعد درگاہ شریف کے صحن میں حضور ﷺ کے موئے مبارک کی زیارت کرائی گئی۔

رات 9:30 بجے محفل میلاد النبی ﷺ کا آغاز تلاوت قرآن پاک سے ہوا۔ قرآن کریم کی تلاوت حافظ ابراہیم اشرفی نے کی اس کے بعد نعت خوانی کا سلسلہ شروع ہوا صاحبزادہ سید اظہار اشرف جیلانی، سید ذوالقرنین اشرف جیلانی، سید حسنین اشرف جیلانی، سید حسین اشرف جیلانی، نعمان اشرفی، ابراہیم

عالیہ اشرفیہ کے سجادہ نشین فخر المشائخ ابوالمکرم ڈاکٹر سید محمد اشرف جیلانی نے دیگر علماء کرام کے ساتھ اس ریلی میں شرکت فرمائی۔

مخدوم اشرف جہانگیر سمنانی رحمۃ اللہ علیہ کے عرس کے حوالے سے ایک محفل میمن مسجد کھوڑی گاڑدن میں منعقد ہوئی جس کی صدارت امیر جماعت اہلسنت کراچی سید شاہ تراب الحق قادری نے فرمائی صاحبزادہ حکیم سید اشرف جیلانی نے اس محفل میں شرکت فرمائی

## سہ روزہ مرکزی سالانہ عرس اشرفیہ

بانی سلسلہ اشرفیہ غوث العالم تارک السلطنت محبوب یزدانی حضرت مخدوم میراوحہ الدین سلطان سید اشرف جہانگیر سمنانی رحمۃ اللہ علیہ کا مرکزی سالانہ عرس اشرفیہ انتہائی عقیدت و احترام سے منایا گیا سلسلہ اشرفیہ سے تعلق رکھنے والے افراد دنیا کے بیشتر ممالک میں موجود ہیں اور وہاں حضرت مخدوم سمنانی رحمۃ اللہ علیہ کا عرس مناتے ہیں۔ پاکستان میں سلسلہ اشرفیہ کے سب سے بڑے مرکز درگاہ عالیہ اشرفیہ اشرف آباد فردوس کالونی کراچی میں سہ روزہ عرس مبارک کی تقاریب منعقد ہوئیں جس کی صدارت فخر المشائخ ابوالمکرم ڈاکٹر سید محمد اشرف الاشرفی البجیلانی مدظلہ العالی نے فرمائی۔

26 محرم الحرام 2 جنوری بروز اتوار حضرت فخر المشائخ

نے اپنے برادران کے ساتھ مزار شریف کو غسل دے کر عرس کی تقریبات کا آغاز کیا جس میں خانوادہ اشرفیہ کے افراد نے شرکت کی بعد نماز ظہر جامع طاہر اشرف میں قرآن خوانی ہوئی جس میں جامع طاہر اشرف کے طلباء کے علاوہ مریدین و معتقدین کی کثیر



سے اولیاء کرام کے درجات اور مناقب بیان فرمائے۔ اس دوران صاحب عرس حضرت مخدوم سید اشرف جہانگیر سمنانی رحمۃ اللہ علیہ کی کرامات اور مناقب بیان فرمائے آپ کا خطاب ڈیڑھ گھنٹے جاری رہا۔ اس کے بعد حکیم سید اشرف جیلانی نے صلوٰۃ و سلام پیش کیا محفل کے اختتام پر حضرت فخر المشائخ ابوالمکرم ڈاکٹر سید محمد اشرف جیلانی نے دعا فرمائی آخر میں حاضرین کو نلکر کھلایا گیا۔

27 محرم الحرام 3 جنوری بروز پیر بعد نماز ظہر خواتین کی محفل میلاد ہوئی جس میں حضرت اشرف المشائخ علیہ الرحمۃ کی صاحبزادی نے خطاب فرمایا۔

### محفل سماع:

رات 10:00 بجے محفل سماع سے پہلے سید جمال اشرف جیلانی نے شجرہ مبارک پڑھا اس کے بعد محفل کا آغاز ہوا۔ نجم الدین اور سیف الدین قوال اور ان کے ہمواؤں نے مختلف اردو اور فارسی کلام پیش کئے جو ایک گھنٹے تک جاری رہے۔

اس کے بعد غوث محمد ناصر قوال اور ان کے ہمواؤں نے بھی ایک گھنٹے تک مختلف شعراء کے کلام سنائے جس سے حاضرین محظوظ ہوئے اس کے بعد سلام ہوا اور حضرت فخر المشائخ نے دعا فرمائی۔ محفل کے اختتام پر حاضرین کو نلکر کھلایا گیا۔

28 محرم الحرام 4 جنوری بروز منگل بعد نماز عصر قلی شریف ہوا اس کے بعد محفل سماع کا انعقاد ہوا جس میں عبداللہ نیازی قوال نے چند کلام سنائے جو مغرب کی اذان سے پہلے تک جاری رہے۔

اشرفی اور عاطف اشرفی نے اپنے اپنے انداز میں بارگاہ رسالت ﷺ میں ہدیہ نعت پیش کیا۔ اسی دوران علماء کرام کی آمد بھی ہوتی رہی جن علماء و مشائخ اور معززین نے شرکت کی ان میں علامہ شاہدین اشرفی، مفتی محمد اسلم نعیمی، مفتی شریف سعیدی اشرفی میرپور خاص مفتی غلام غوث صابری اشرفی، شبیر ابوطالب، سید آصف صاحب اور مہمان خصوصی علامہ شبیر احمد اظہری صاحب شامل ہیں۔

### خطابات:

علامہ شاہدین اشرفی نے اپنے خطاب میں عقائد اہلسنت اور نسبت بزرگان دین کے موضوع پر خطاب فرمایا آپ کے خطاب کے بعد مفتی محمد اسلم نعیمی نے صحابہ کرام کا حضور سے تعلق کے موضوع پر خطاب فرمایا۔ میرپور خاص سے تشریف لائے ہوئے حضرت فخر المشائخ کے خلیفہ مفتی شریف سعیدی اشرفی نے صوفیاء کرام کے کردار کے حوالے سے مولانا روم واقعہ بیان کیا اور بزرگوں کی کرامت کا ذکر فرمایا۔ صاحبزادہ سید مکرم اشرف جیلانی نے مخدوم سمنانی علیہ الرحمۃ کی سیرت پر روشنی ڈالی۔

زینت المشائخ ابوالحسین حکیم سید اشرف جیلانی مدظلہ العالی نے مہمان خطیب علامہ شبیر احمد اظہری کا تعارف پیش کیا اور ان کو اسٹیج پر آنے کی دعوت دی تو درگاہ نعرہ تکبیر و رسالت سے گونج اٹھی۔

خطیب پاکستان حضرت علامہ شبیر احمد اظہری صاحب نے فضائل اولیاء کے موضوع پر مختلف احادیث اور اقوال اولیاء



بعد نماز مغرب ذکر حلقہ ہوا اس کے بعد حضرت فخر المشائخ نے خصوصی دعا فرمائی آپ نے عالم اسلام کے مسلمانوں کے لئے پاکستان کی سلامتی اور خصوصاً کراچی کے حالات کی بہتری اور پاکستان میں تحفظ ناموس رسالت اور نظام مصطفیٰ کے نفاذ کے لئے دعا فرمائی۔ دعا کے بعد شیرینی تقسیم کی گئی اس طرح یہ سہ روزہ عظیم الشان مرکزی سالانہ عرس اشرفیہ اختتام پذیر ہوا۔

**نوٹ:**

حضرت مخدوم سید اشرف جہانگیر سمنانی قدس سرہ کے ایصال ثواب کے لئے جن لوگوں نے تحریری طور پر لکھ کے بھیجا اس کی تعداد کچھ اس طرح سے ہیں۔

قرآن پاک 61، سورۃ یس 688، سورۃ ملک 402، سورۃ اخلاص 52766، سورۃ مزمل 154، سورۃ بقرہ 10، سورۃ فاتحہ 2101، سورۃ الرحمن 52، آیۃ الکرسی 1100، بسم اللہ شریف 1000، کلمہ طیبہ 83814، چوتھا کلمہ 3014، سبحان اللہ و بحمدہ سبحان اللہ العظیم 900، درود تاج 3052، درود شریف 727100، درود مقدس 41، درود اکبر 11، درود تنجینا 41، استغفار 4900، یا باسط 125000، منزل 1 عدد۔

**وفیات:**

صاحبزادہ سید مصطفیٰ اشرف جیلانی اور صاحبزادہ سید جمال اشرف جیلانی کے سرسید سعادت علی 3 جنوری بروز پیر رات گیارہ بجے حرکت قلب بند ہونے کی وجہ سے انتقال کر گئے۔

ان اللہ وانا الیہ راجعون۔ ان کی نماز جنازہ حضرت فخر المشائخ ڈاکٹر سید محمد اشرف جیلانی نے پڑھائی۔ آپ کی تدفین نئی حسن قبرستان میں ہوئی اس موقع پر خانوادہ اشرفیہ کے افراد موجود تھے۔ درگاہ عالیہ اشرفیہ میں آپ کے ایصال ثواب کے لئے فاتحہ خوانی کی گئی۔

حضرت قطب ربانی کے مرید اور حضرت اشرف المشائخ کے خلیفہ قاضی سید عشرت علی اشرفی طویل علالت کے بعد بروز جمعرات انتقال فرما گئے ان کی نماز جنازہ حضرت فخر المشائخ ڈاکٹر سید محمد اشرف جیلانی نے پڑھائی آپ کی نماز جنازہ بعد نماز ظہر عثمانیہ مسجد پہاڑ گنج میں ادا کی گئی آپ کی روح کو ایصال ثواب کے لئے حضرت فخر المشائخ نے حلقہ ذکر کے بعد خصوصی دعا فرمائی حضرت فخر المشائخ ابوالمکرم ڈاکٹر سید محمد اشرف جیلانی اپنے برادر اصغر صاحبزادہ سید مصطفیٰ اشرف جیلانی کے ہمراہ 15 جنوری بروز ہفتہ بعد نماز ظہر پنجاب اور خیبر پختونخواہ کے دورے پر روانہ ہوئے آپ اس دورے میں حضرت داتا گنج بخش علی ہجویری رحمۃ اللہ علیہ کی عرس کی صدارت بھی فرمائیں گے۔

حضرت سرکار کلاں حضرت سید اظہار اشرف جیلانی مدظلہ العالی کے خلیفہ حضرت علامہ سید ممتاز اشرفی مدظلہ العالی کی والدہ بروز اتوار 16 جنوری کو انتقال کر گئیں ان کی نماز جنازہ گلشن بہار میں بعد نماز عصر ادا کی گئی۔ حضرت زینت المشائخ حکیم سید اشرف جیلانی نے نماز جنازہ میں شرکت فرمائی۔





# صلوة سلام

اعلیٰ حضرت شاہ علی حسین اشرفی البیلانی المعروف اشرفی میاں قدس سرہ

یا رسول سلام علیک  
صَلَّوۃُ اللہ علیک

یا نبی سلام علیک  
یا حبیب سلام علیک

یا رسول سلام علیک  
صَلَّوۃُ اللہ علیک

یا نبی سلام علیک  
یا حبیب سلام علیک

واں کا بہتر ہے قرینہ  
یا غیاث العالمین

ہو مرا مسکن مدینہ  
یاں عبث ہے اپنا جینا

مظہر رحمت مجسم  
وردر کھتے ہیں یہ ہر دم

آپ ہیں محبوب عالم  
آپ پر قرباں رہیں ہم

یا رسول سلام علیک  
صَلَّوۃُ اللہ علیک

یا نبی سلام علیک  
یا حبیب سلام علیک

یا رسول سلام علیک  
صَلَّوۃُ اللہ علیک

یا نبی سلام علیک  
یا حبیب سلام علیک

کر کے دنیا سے کنارہ  
لو خبر جلدی خدا را

اشرفی شیدا تمہارا  
رکھتا ہے تم سے سہارا

خواب میں دیدار ہوتا  
ان کا مجھ پر پیار ہوتا

بخت گر بیدار ہوتا  
صدقے میں سو بار ہوتا

یا رسول سلام علیک  
صَلَّوۃُ اللہ علیک

یا نبی سلام علیک  
یا حبیب سلام علیک

یا رسول سلام علیک  
صَلَّوۃُ اللہ علیک

یا نبی سلام علیک  
یا حبیب سلام علیک



شکل نورانی دکھا دو  
اپنا سودائی بنا دو

مر رہا ہوں میں جلا دو  
عنبریں زلفیں سنگھا دو